

# ХъыбарыфІыр. ЩІэдзапІэр. Уэрэд ЛъапІэхэр

Bible in Kabardian (NT)

© Institute for Bible  
Translation, Moscow  
(Институт перевода  
Библии)

This Bible is copyrighted by Institute for Bible Translation, Moscow (ibtrussia.org) and is provided with permission at the cost of printing by the Digital Bible Society (dbs.org). This translation is made available to you under the terms of the Creative Commons Attribution-Non-commercial-No Derivatives license 4.0.

This Bible, and many others, are available for free download in a variety of digital formats at [dbs.org/bibles](https://dbs.org/bibles).

Руфэ.....	4
Инус .....	9
Лукас.....	12

# Руфэ

Мы кыдыдэКыгуэм шызэхуэхьэсац Тхьэм и Псалгэм шыщ тхылъитІ. Тхьэм и Псалгэр – Библиер – дуней псом нэхъ пщІэ зыщыхуащІ икІи щадж тхылгхэм ящыщщ. Абы кыыхэкІкІэ, дэтхэнэ цІыхуми, ар кызыыхэкІа лъэпкъми, и динми, щыпсэу щІыпІэми емылгытауэ, и бзэкІэ а тхылгым еджэну Іэмал иггуэтын хуейщ. Іэджэ щІауэ цІыхухэр зыггэпІейтейуэ кьекІуэкІ упщІэхэм жэуап ярет Библием: дэнэ дыкыыздикІар, сыт дыщІэпсэур, сыт апхуэдиз мыггуаггэ дунейм щІытетыр, цІыхур лІэмэ, кыыщІэлгыр сыт?

Библиер Хыисэ и Іумэтым итхэм я Тхыггэ лъапІэщ, ауэ ар зыхуэггэзар абыхэм я закгуэу зи гуггэхэр щоуэ. Библием шыщ Іыхьэ куэд муслгымэнхэми яггэлъапІэ – ахэр КгурІэным зи гуггу ищІ беггымбархэм ятепсэлгыхь тхылгхэрщ. ЗууІу тщІа тхылгитІым я зыр Даут беггымбарым и адэжхэм теухуащ, адреир зытепсэлгыхьыр Инус беггымбарырщ.

ТхылгитІми хэзыггэггуазэ Іыхьэ яІэщ. Абыхэм кыуаггашІэ тхылгхэр зытеухуар, уи нэгу кыыщІаггэхьэ а псор кыыщыхуа зэманыр, щІыпІэр, кьаІуатэ Іуэхуггуэхэр щекІуэкІа хэкухэм а зэман жыжгэм я шытыкІар.

Библиер зэдзэкІынымкІэ Институтым икгуекІэ и гуапэщ адыггбзэкІэ еджэхэм Библием шыщ Іыхьэхэр а бзэмкІэ ябггэдилгхьэныр. Мы тхылгхэр зэдзэкІыным цІыху куэд елэжгаш – зэдзэкІакІуэхэр, щІэныггэлІхэр, редакторхэр. Абыхэм я лэжгыггэм папщІэ фІыщІэ ин яхудощІ.

Библиер зэдзэкІынымкІэ Институт

Гузэвггуэшхуэ кыытепсыхэу, иужыым куэду Тхьэм и нэфІ кыызыщыхуа, израил лъэпкъым шыщ зы унаггуэ теухуа хыбарщ мыр, тхыдэм шыщу. Кыыщыхуар Израилырщ, илгэс минищ хуэдэ и пэкІэ. А зэманым израил лъэпкъым пащтыхь яІуу шытакгым, кгэралыр зезыггакІуэр хеящІэрт. ХеящІэм и кгалэныр зэриггэзащІэм кыищынэмыщІауэ, ггунэггу лъэпкъхэр кыащытеуэм деж ар дзэ паши хгурт. ЦІыхубэратэкгым хеящІэр тезыггэуэр, атІэ езы Тхьэм кыыхихырт, абы кыыхэкІкІэ хеящІэр кгулыкгу лгэгэт.

Израил лъэпкъыр Зиусхьэну Тхьэм кыыщыбггэдэкІа зэмани шыІащ. Кгэггэзэжын папщІэ, абыхэм ггэунэхуныггэ зэмылІужыггуэхэр, насыпыншаггэхэр кыахуиггакІуэрт Тхьэм, зауэ, ггаблэ сыт жыпІэми. Руфэ теухуа тхылгыр кыыбгурыІуэн папщІэ, абы шыггуэ зекІуа хабзэхэм, Мусэ беггымбарым Теурэтым щитхыжахэм, уащыггуазэу шытын хуейщ. Мы тхылгым псом хуэмыдэу гулгытэшхуэ хуещІ «щэхужакІуэ» цІыхум иІа кгалэнхэм. Пасэм Израилым щэхужакІуэ цыхгужыр Іыхьлы ггунэггут, Теурэт ХабзэмкІэ кгалэн хэхэхэр иІуу. ЩэхужакІуэм и Іыхьлым и лъапсэр кыищэхужын хуейт, абы ар ІэмалыншаггэкІэ ищэн хуей хгумэ, икІи и Іыхьлыр кыищэхужын хуейт, ар пщылІыпІэ ихуамэ. И Іыхьлым илгэ ищІэжынуи абы кыытехуэрт. Бын кыыщІэмыну и Іыхьлыр дунейм ехыжмэ, щэхужакІуэм абы и физ кыыщІэнар щхгэггусэ ищІын хуейт. Абы шыггуэ япэу кгалгху кгуэр дунейм ехыжам и кгуэу ябжырт, икІи абы кыыщІэна мылгкур, лъапсэр зэрыщыту сабийм кыылгысырт. Дунейм ехыжар лгэужыыншэу мыкІуэдыжу кганэрт апхуэдэ щІыкІэкІэ.

НэггуэщІ хабзи ущрохьэлІэ Руфэ теухуа тхылгым, тхьэмыщкІэхэмрэ хэхэсхэмрэ кыыщхьэщыжу. А хабзэм хуэмыщІахэр хуит ищІырт, ггавэр Іуахыжа нэужь, щхгэмыж кІэрыхуахэр губггуэм кыыщашыпыну. Абы ипкъ иткІэ ггавэр кгэзыыхыжхэм тхьэмыщкІэхэм папщІэ губггуэм щхгэмыж кранэн хуейт.

Руфэ теухуа тхылгым наІуэ ещІ Тхьэм израил лъэпкъым зэрыпсэуну хабзэ яхуиггэуу, Тхьэм шыгуггыи икІи и унафэм щІэту псэхэм Абы и нэфІ кыащыхуэу зэрыщытар.

НэггуэщІ лъэпкъым шыщхэри Тхьэм кыыхиха лъэпкъым шыщ зэрыхуфынум, Тхьэм и жьауэ зэрыщІэуэфынум и щапхгэ наІуэщ Руфэ и хыбарыр. Абы быдэу ди фІэщ ещІ фІэщхуныггэ зиІэ дэтхэнэри, зыщыщ лъэпкъым емылгытауэ, Тхьэм кыызэрищтэр. Руфэ нэггуэщІ лъэпкъ кыыхэкІами, Зиусхьэну Тхьэм и лъэпкъым шыщ хуащ. БоІэз дэкІуэри, абы кгуэ иггуэтащ. Пащтыхышхуэ Даут беггымбарым и адэ Исий Руфэ и кгуэрылгхуц.

### Елимэлэх и унагъуэр и гъусэу МоИэбей зэрылэпхъуар

1 ХеящИэхэм я зэману Израилым гъаблэ кыщыщыхъуам щыгъуэ Ехъудей хэкум ит Бэтлэхъем жылэм щыщ зылИ, и щхьэгъусэри и къуитИри щыгъуу, МоИэбей къэралым кIуаш, пIалъэкIэ щыпсэуну. <sup>2</sup> А лIым зэреджэр Елимэлэхт, и щхьэгъусэм – НэIумий, и къуитIым – Мэхълэнрэ Къилиуэнрэ. Ахэр Бэтлэхъем жылэм, Ехъудейм итым, дэс Ефрафэ лъэпкъым щыщт. Арати, ахэр МоИэбей Iэпхъуауэ щыпсэурт.

<sup>3</sup> Куэд дэмыкIыу, Елимэлэх, НэIумий и лIыр, дунейм ехыжри, ар и къуитIым къабгъэдэнащ.

<sup>4</sup> Ауэрэ и къуитIым моIэб лъэпкъым щыщхэу щхьэгъусэ зрагъэгъуэтащ – зым Iурпэ, адрейм – Руфэ я цIэу. ИлъэсипщI хуэдизкIэ ахэр а щыпIэм щыпсэуауэ, <sup>5</sup> Мэхълэни Къилиуэни дунейм ехыжри, НэIумий и щхьэгъусэри и къуитИри имыIэжу къэнащ.

#### НэIумий Бэтлэхъем зэригъээжар

<sup>6</sup> Зиусхъэну Тхьэм и лъэпкъым закъыщIигъакъуэу, гъавэ бэв къаритауэ МоИэбей цагъэхъыбару зэхихри, НэIумий и хэкужым игъээжыну зигъэхъэзырац и ныситИри и гъусэу. <sup>7</sup> Ахэр щыгъуу, щыпсэуа щыпIэр къигъанэри, Ехъудей щыналъэм кIуэжыну гъуэгу теуващ НэIумий.

<sup>8</sup> Куэд ямыкIуауэ, НэIумий и ныситIым яжриIащ: – Вгъээжи, щхьэж и дыщ фекIуэлIэж. Зиусхъэным гущIэгъу къыфхуищI си къуэ мыгъуэхэми сэри фыкъытхуэгумащIэу зэрыщытам хуэдэу!

<sup>9</sup> ПIэщхьагъ дахэ тIуми Зиусхъэным фигъэгъуэтыж! Апхуэдэу жиIэу, НэIумий и ныситIым IэплIэ, ба щахуищIыжым, ахэр къыщиудри, захуэмыубыдыжу къэгъащ.

<sup>10</sup> – Хьэуэ, дэри уи гъусэу дынэкIуэнуц уи хэкум, – жаIащ абыхэм.

<sup>11</sup> – Хьэуэ, хьэуэ, вгъээжэ, сипхъу цIыкIухэ! – идакъым НэIумий. – Сыт фэ си гъусэу фыныщIэкIуэнур? Сэ згъуэтыжыфыну фэ щхьэгъусэ фхуэхъун къуэ? <sup>12</sup> Вгъээжэ, сипхъу цIыкIухэ, сэ жьы сыхъуащ, дэнэ сыщыдэкIуэжын? Бын згъуэтыжыну сыгугъэми, ныжэбэ лIы сригъусэу итIанэ къуэхэр къэслъхуми, <sup>13</sup> ахэр къэхъуху дауэ фежъэн? Апхуэдиз зэманкIэ фыдэмыкIуэжу дауэ фыдэсын? Хьэуэ, си тIасэхэ! Фэ фи Iуэхум нэхърэ сэ си Iуэхур нэхъ хэплэгъуэц – сэ Зиусхъэным и ней къысщыхуэри си гъащIэр дыдж ищIащ!

<sup>14</sup> Абдежым абыхэм аргуэру гъын кърагъэжьэжаш. Арати, Iурпэ и гуащэм IэплIэ, ба хуищIыжри, ежьэжаш, ауэ Руфэ НэIумий имыутIыпщу зыкIэрикъузэрт.

<sup>15</sup> – Мес, уи нысэгъум и лъэпкъым, и тхьэхэм я деж егъээжэ, уэри абы и гъусэу гъээжэ, – жриIащ НэIумий Руфэ.

<sup>16</sup> АрщхьэкIэ Руфэ жиIащ:

КхьыIэ,  
Сыхыумыгъэзыхь укъээзгъэнэну,  
Си щыбыр ныпхуэзгъээзну.  
Уэ уздэкIуэ сэри сыкIуэнуц,  
УкыщыувыИ сыкыщыувыIэнуц.  
Уи лъэпкъри си лъэпкъыу,  
Уи Тхьэри си Тхьэу щытынуц.  
<sup>17</sup> Уэ ущылIэ сэри сыщылIэнуц,  
Абдежи сыщыщIалъхьэжынуц.  
Зиусхъэным и ней къысщыхуэ,  
Си псэр Iуту сэ укъээзгъанэм!

<sup>18</sup> И гъусэу кIуэну Руфэ мурад быдэ зэрищIар кыщыгырыIуэм, НэIумий ар хигъэзыхьыжакъым.

<sup>19</sup> Арати, цIыхубзитIым гъуэгуанэ кIыхьыр зэпачри, Бэтлэхъем нэблэгъащ. Ахэр къыщалъэгъуам, жылэдэхэм абыхэм фIэкIа Iуэху яIэжтэкъым.

ЦIыхубзхэм ягъэщIагъуэрт:

– А-на, мор НэIумий? – жаIуэрэ.

<sup>20</sup> – АфIэкIа сэр щхьэкIэ НэIумий жывмыIэ, МарэкIэ фыкъыизэджэ, – яжриIащ НэIумий абыхэм. – Ар щыжысIэр Псори ЗылъэкIым си гъащIэр дыдж Iей ищIащи арац. <sup>21</sup> Сэ мыбы зыри сыщымыщIэу сыдэкIащ, арщхьэкIэ Зиусхъэным зыри симыIэжу къызигъэгъээжаш. Сыт сэ НэIумийкIэ фыкъыщIызджэнур? Зиусхъэным хьэзабыр сигъэшэчащ, Псори ЗылъэкIым насыпыншэ дыдэ сищIащ.

<sup>22</sup> Апхуэдэ щыкIэкIэ НэIумий МоИэбей къикIыжаш, и нысэр – моIэб лъэпкъым щыщ Руфэ – щыгъуу. Ахэр Бэтлэхъем къыщысыжам, хьэр къахыжын щIадза къудейт.

#### Руфэ БоIэз зэрыхуэзар

2 НэIумий зы благъэ гъунэгъу иIэт, и щхьэгъусэмкIэ къыгухъуэ – Елимэлэх и унэкъуэц, къулейуэ икIи пщIэ зыхуащI цIыхуу. Абы зэреджэр БоIэзт.

<sup>2</sup> МоИэбей щыщ Руфэ НэIумий махуэ гуэрым жриIащ:

– Хуит сыпщIамэ, губгъуэм сыдэкIынти, гуапэу къызэплъ зыгуэрым и ужь ситу щхьэмыж кIэрыхуахэр къэсщыпынт.

– КIуэ, сипхъу цIыкIу, – хуигъэдэхащ НэIумий.

<sup>3</sup> Губгъуэм дэкIри, абы хьэр къээзыхыжхэм я ужь иту щыпэн щIидзащ. Ар здэкIуар Елимэлэх и унэкъуэц БоIэз и щIапIэу къыщIэкIащ.

<sup>4</sup> Езы БоIэзи, Бэтлэхъем къикIри, абы ирихьэлIэу и лэжьакIуэхэм къахыхьащ.

– Зиусхъэным къывдигъэпсынщIэ! – сэлам ярихащ абыхэм.

– Зиусхъэным и нэфІ кыпщыхуэ! – къратыжащ жэуап.

<sup>5</sup> – Хэтхэ ей хъуну мо цыхубз цыкІур? – жиІэри БоІээ и лэжъакІуэхэм я нэхъыжьым еупщІащ.

<sup>6</sup> Абы жэуап къритыжащ:

– Ар НэІумий МоІэбей кыщикІыжым и гъусу къэкІуа моІэб цыхубзырщ. <sup>7</sup> «КхъыІэ, хъуну щытмэ, хьэр къэзыхыжхэм я ужь ситу кІэрыхуа щхъэмыжхэр пхыр зэхуакухэм кыщызгъэщып», – жиІэри кызылэуащ. Нышэдибэ лъандэм, губгъуэм кызырыкІуэрэ иджыри къэс, и щхъэр кыммыІэтауэ мэлажьэ, пщыІэ лъабжъэм тІэкІу зэрыщетІысэхар хыумыбжэмэ.

<sup>8</sup> БоІээ Руфэ бгъэдыхъэри жриІащ:

– Мыдэ кызыздаІуэт, ди шыпхъу, мыбдеж уІукІыу нэгъуэщІ губгъуэ щыпакІуэ умыкІуэ. Си унэІут цыхубзхэм я гъусу мыбдеж къанэ. <sup>9</sup> Си лыщІэхэм дэнэ деж щыІуахыжми уакІэлъыплъурэ, си унэІут цыхубзхэм якІэлъыкІуэ. Си лыщІэхэм уи гугъу къамыщІыну унафэ яхуэсщІащ. Псы пхуэлІэхуи си унэІутхэм къахъ кхъуэщынхэм ярытым щыщ ефэ.

<sup>10</sup> И щхъэр щІым нэсу, Руфэ БоІээ щхъэщэ хуищІри, жиІащ:

– Сыт апхуэдизу уи нэфІ кыщІысщыхуар? Апхуэдиз гулътэ сыт хамэ къэралым щыщым щыщыхуэпщІыр?

<sup>11</sup> БоІээ жэуап къритыжащ:

– Сэ зэхэсхаш, уи щхъэгъусэр дунейм ехыжа нэужь, уэ уи гуащэм хуэпщІа псор – уи адэ-анэри уи хэкури къэбгъанэу, умыщІыху лъэпкъым удэпсэуну укызырыкІуар. <sup>12</sup> ІуэхуфІу пщІа псори Зиусхъэным бэгъуауэ кыпхуищІэж! Зи жъауэм уцІэтыну укызыхуэкІуа Израилым и Тхъэу Зиусхъэным фІыгъуэу щыІэр кыпхуищІэ!

<sup>13</sup> – ДяпэкІи апхуэдэу фІыуэ Тхъэм укысхуцигъэт, зи пщІэр лъагэ хъун, – жиІащ абы. – Си гур фІы схуэпщІащ, сэ – уи пщылІым – дахэ кызыжепІащ, уи унэІутхэм я зым сримыуасэ пэт.

<sup>14</sup> Шэджагъуашхэр кыщысым, БоІээ къеджащ абы:

– КъакІуи, кыддедзакъэ. ЩІакхъуэ къащти, серчэм хэгъапщІэ.

Ар къакІуэу лэжъакІуэхэм къащыбгъэдэтІысхъэм, БоІээ абы хъэ гъэлыгъуа къритащ. Абы зыхуейм хуэдиз ишхри, кыдэхуащ. <sup>15</sup> Ар къэтэдджыжу адэкІэ щыпэну ежьэжа нэужь, БоІээ и лыщІэхэм унафэ яхуищІащ:

– Пхырхэм деж щыщыпэми, абы и гугъу фымыщІ.

<sup>16</sup> Фэ езым пхырхэм щыщ щхъэмыжхэр хузэвдзэкІыурэ кыхуэвгъанэ, кыщыпын щхъэкІэ, икІи евмыхъуэныж.

<sup>17</sup> Руфэ пщыхъэщхъэ хъуху губгъуэм щыщыпащ. Къищыпа хьэр иІуэжри, ефэ нэблагъэу кыщІэкІащ. <sup>18</sup> Ар Руфэ жылэм кыхыжа нэужь, и гуащэм илэзгъуащ абы кыщыпар зыхуэдизыр.

Руфэ цагъэшхам кыдэхуар кызыкъуихри и гуащэм иритащ.

<sup>19</sup> И гуащэр кьеупщІащ абы:

– Дэнэ нобэ ущыщыпар? Дэнэ ущылэжьар? Зиусхъэным и нэфІ кыщыхуэ уэ гу кыплъызытам! Арати, Руфэ и гуащэм жриІащ щылэжьар хэт дежми.

– Нобэ сэ сыщыщыпа щІапІэр зейм зэреджэр БоІээщ, – жиІащ абы.

<sup>20</sup> – Зиусхъэным и нэфІ кыщыхуэ абы! – жриІащ НэІумий и нысэм. – Абы лІахэри псэхуэри и гущІэгъум дыхинакъым.

ИкІи дыщІигъуащ:

– А лІыр дэ ди благъэ дыдэщ, зи жъауэ дыщІэзыгъэуэвэну кызытехуэ ди щэхужакІуэхэм щыщ.

<sup>21</sup> МоІэбей щыщ Руфэ и псалъэм кыпищащ:

– А лІым сэ иджыри «Си лэжъакІуэхэм яригъусэ, си гъавэр псори кърахъэлІэжыху», – кызыжиІащ.

<sup>22</sup> НэІумий и нысэ Руфэ жриІащ:

– Сыту фІыт, сипхъу цыкІу, абы и унэІут цыхубзхэм уазэригъусэнур, нэгъуэщІ гуэрым и губгъуэм лей кыщыптэхъэнкІи хъунт.

<sup>23</sup> Арати, Руфэ БоІээ и унэІут цыхубзхэм ягъусэурэ щыпащ, хъэри гуэдэри кърахъэлІэжыху. Ар и гуащэм и гъусэу псэурт.

### Руфэрэ БоІээрэ хъэмым

**3** Руфэ и гуащэ НэІумий кыжриІащ зэгуэрым:

– Уэ пІэщхъагъ зэрозгъэгъуэтыжыным сегугъун хуейкъэ, сипхъу цыкІу, уи насыпыр зэтеувэжын щхъэкІэ? <sup>2</sup> Зи унэІут цыхубзхэм уаригъуса а БоІээ дэ ди Іыхылыккъэ? НтІэ, къэдаІуэ, ныщхъэбэ абы хъэмым хьэр щыщІегъэпщ. <sup>3</sup> Аращи, зыгъэкъабзэ, мэ гуакІуэ кызыпынх дагъэ зыщыхуэ, уи щыгъын нэхъыфІхэр зыщытІагъи, хъэмым кІуэ. Ауэ абы зыкъомыгъэлагъу, ефэн-ешхэн иухыху.

<sup>4</sup> Ар щыгъуэлъкІэ кІэлъыплъи, здэгъуэлъыр зэгъащІэ. ИтІанэ кІуэи, и лъапэм деж къэІэти, гъуэль. Абы кыбжиІэнщ пщІэнур.

<sup>5</sup> – Псори уэ зэрыжыпІам хуэдэу сщІэнщ, – жэуап къритыжащ Руфэ.

<sup>6</sup> Ар хъэмым кІуэри, и гуащэм унафэ кызырыхуищІам тету псори ищІащ.

<sup>7</sup> БоІээ и ефэн-ешхэныр иухри, гукъыдэжыфІ иІэ хъуауэ, гъавэ самэм и къуагъым щыгъуэлъащ. Руфэ щэхуу кыбгъэдыхъэщ, и лъапэм деж кыІэтри, гъуэльащ. <sup>8</sup> Жэщыбгым БоІээ кыхэщтыкІщ, зигъазэри, и лъапэм деж цыхубз щылыу кыльэгъуащ.

<sup>9</sup> – Ухэт уэ? – щІэупщІащ ар.

– Сэ сы-Руфэщ, уи унэІутырщ, – жиІащ Руфэ. – Уи щыгъын кІапэр кыстеубгъуэ, сыту жыпІэмэ уэ ди щэхужакІуэ Іыхылы гъунэгъухэм уащыщ.

<sup>10</sup> – Зиусхъэным и нэфІыр кыпщыхуэ, ди шыпхъу, – жиІащ БоІэз. – Мы ІуэхуфІ уэ пщІар уи гуащэм иджыри къэс хуэпщІа псом нэхърэ нэхъыфІыжщ, уэ щІалэхэм, къулейуи тхъэмыщкІэуи ирехъуи, къакІэлъыбжыхъакъым. <sup>11</sup> Иджы, ди шыпхъу, умышынэ. Сэ уэ узыщІэлъэуа псор пхуэсщІэнщ. Ди жылэм дэс псоми ящІэ уэ цІыхубзым пщІэ зэрыпхуэфашэр. <sup>12</sup> Пэжщ, сэ сыщэхужакІуэ гъунэгъуш, ауэ сэр нэхърэ нэхъ гъунэгъужи щыІэщ. <sup>13</sup> Мыбдеж нэху кыщекІи, пщэдджыжь абы укъишэну хуеймэ, хъарзынэщ – апхуэдэу ирехъу. Ауэ ар хуэмеймэ, сэ укъызошэ. Ар пэжщ Зиусхъэныр зэрыщыІэр зэрыпэжым хуэдэу. Мыбдеж щыжей, нэху щыху.

<sup>14</sup> Ар абы и лъапэм деж нэху кыщекІащ, ауэ жбы дыдэу къэтэджащ, иджыри зы цІыхур адреим кымыцІыхуфыну кІыфІу. «Зыми къремыщІэ хъэмым цІыхубз кызырыкІуар», – жиІащ БоІэз.

<sup>15</sup> Абы Руфэ жриІащ:

– Мыдэ къащтэт птеубгъуа уи ІэлъэщІыри.

Руфэ и ІэлъэщІыри зытрихри, кыыхуишыящ, БоІэз абы хъэ пщалгых трикІутэри, дэІэпыкыуэрэ къригъэщтащ. БоІэз жылэм игъээжащ абы и ужькІэ.

<sup>16</sup> Руфэ и гуащэм деж къэкІуэжа нэужь, НэІумий кьеупщІащ:

– Дауэ хъуа, сипхъу цІыкІу?

Арати, Руфэ абы жриІэжащ БоІэз кыыхуищІа псор, <sup>17</sup> икІи кыпищтащ:

– Абы «Уи гуащэм деж ІэнэщІу умыгъээж», – жиІэри, мы хъэ пщалгыхыр кыызитащ!

<sup>18</sup> НэІумий жиІащ:

– УмыпІащІэ, сипхъу цІыкІу, плъагъункъэ а Іуэхур зэриухыну. А лІым и гур зэгъэнукъым, нобэ ар зэфІимыгъэкІауэ.

#### БоІэз Руфэ кызыеришар

**4** Абы хэту, цІыхур щызэхыхъэ хабзэ жылэ дыхъэпІэм деж кІуэри щытІысащ БоІэз. Арати, зи гугъу ищІа и унэкъуэщ щэхужакІуэр щыблэкІым: «Къэгъази моуэ къэтІыс, си къуэш», – жиІэри еджащ. Абы кыгъазэри, тІысащ.

<sup>2</sup> БоІэз жылэ хасэм щыщу тхъэмадипщІ кыишэри, ахэри игъэтІысащ.

<sup>3</sup> Абы и ужькІэ и унэкъуэщ щэхужакІуэм зыхуигъазэри жриІащ:

– НэІумий, МоІэбей кыиІыжам, ди къуэш Елимэлэх кыщІэна и щІапІэр ещэж. <sup>4</sup> Сэ къэслъытащ уэ абы щыгъуазэ усщІыну си къалэну, икІи мыбдеж щыт псори, лъэпкъым ди нэхъыжьыфІхэри ди щыхъэту, ар къэпщэхуну ухуеймэ, бжесІэну. Уэ къэпщэхужмэ, хъарзынэщ, ауэ плъэмыкІыну мэ, сщІэн щхъэкІэ, кыызжеІэ. Уэр фІэкІа ар кыищэхужыну зыри хуиткъым, уэ кыпкІэлъыкІуэр сэращ.

– Сэ къэсщэхужынуш ар, – жиІащ абы.

<sup>5</sup> Апхуэдэу щыхъум, БоІэз жиІащ:

– НэІумий деж ар кыыщыпщэхуж махуэм щхъэгъусэу къэпшэн хуейщ фызабэ Руфэ, моІэб лъэпкъым щыщыр, Мэхълэн мыгъуэм кыищІэнар. Фэ къуэ вгъуэта нэужь, Мэхълэн мыгъуэм и къуэпсыр абы зэфІигъэувэжын икІи и мылкъури кыыхуэнэн щхъэкІэ.

<sup>6</sup> Ар унэкъуэщ щэхужакІуэм идакъым:

– Абы щыгъуэм сэ а щІапІэр

кыысхуэщэхужынукъым, сыхилгъэфэнкІэ сошынэри. Уэ езым къэщэхуж, сэ апхуэдэу схуэщІэнукъым, – жиІащ.

<sup>7</sup> (Япэм щыгъуэ Израилым хабзэ яІащ щІапІэр щашэж-кыыщашэхужым деж лъэныкъуитІым языхэзым и вакъэ лъэныкъуэр зылгыхрэ адреим ириту. Апхуэдэ щыкІэкІэ я зэгурыІуэныгъэм къару игъуэтырт.)

<sup>8</sup> Арати, унэкъуэщ щэхужакІуэм, БоІэз «Уэ езым къэщэхуж» жриІэри, и вакъэ лъэныкъуэр лгыхащ.

<sup>9</sup> Апхуэдэу щыхъум, БоІэз лъэпкъым и нэхъыжьхэми цІыхубэми захуигъээзащ:

– Нобэ фэ фыщыхъэтщ Елимэлэхи, Къилиуэни, Мэхълэни яйуэ щыта псори НэІумий деж кызырыщысщэхужым. <sup>10</sup> КъищынэмыщІауэ, Мэхълэн кыищІэна фызабэ Руфэ, МоІэбей щыщыр, щхъэгъусэу кыызошэ: дунейм еыхам и щІэиныр езым и щІэблэм кыылгысыжу, и къуэпсыр лъэпкъым хэмыкІуэдыкІыжын, и цІэри и Іыхълыхэм ящымыгъупщэжу, жылэм и тхыдэм кыыхэнэн щхъэкІэ. А псом фэ нобэ фрищыхъэтщ!

<sup>11</sup> Лъэпкъым и нэхъыжьхэми абдежым щызыэхуэса псоми «дрищыхъэтщ» жаІащ, икІи БоІэз

къехъуэхъуащ мы псалъэхэмкІэ:

Уи унэ кыихъэ цІыхубз цІыкІур Израил и унагъуэр зыгъэбэгъуа Рэхъелэрэ ЛеІэрэ хуэдэу, Зиусхъэным быныфІэ ищІ!

Ефрафэ и деж къулей ущыхуи, Бэтлгъэхъем уи цІэр щрагъэлъапІэ!

<sup>12</sup> А цІыхубз цІыкІумкІэ

Уэ кыпщІэхъуэну щІэблэр

Тэмар Ехъудэ кыыхуилъхуа Пэрэз

И лъэпкъым хуэдэ Зиусхъэным ищІ!

#### Даут бегъымбарым и лІакъуэр

<sup>13</sup> Апхуэдэ щыкІэкІэ БоІэз Руфэ кыишэри, щхъэгъусэ хуэхъуащ. БоІэз абы бгъэдыхъэри, Руфэ Зиусхъэным и фІыгъэкІэ уэндэгъу хъури, къуэ игъуэтащ. <sup>14</sup> ЦІыхубзхэм НэІумий кыыжраІэрт:

Зиусхъэным и шыкурщІ!

Нобэ быныншэу укыигъэнакъым,

УзыпІыжыну къуэ уигъэгъуэтащ!

Уи щІалэ цІыкІум и цІэр

Израилым лъапІэ щрехъу!

<sup>15</sup> Абы уэ гъащIэр IэфI пщищIыжынуц,  
 Уи жьыщхъэ узыхуей ухуигъэзэнуц!  
 Ар къэзылхуар уи нысэ цIыкIуу  
 ФIыщэу укъэзылгъагъурщ,  
 УэркIэ къуибл нэхрэ нэхьыфIырщ!  
<sup>16</sup> НэIумий сабий цIыкIур къищтэри, IэплIэкIэ  
 кърихъэкIыу, и куэщIым ису ипIащ. <sup>17</sup> Гъунэгъу  
 физхэм «НэIумий къуэ къыхуалхуащ» жаIэрт. Абы  
 цIэуэ Iубэд фIащаш. Ар Даут и адэ Исий и адэжырщ.  
<sup>18</sup> Пэрэз и къуэпсыр мыращ:  
 Пэрэз и къуэщ Хъэцрэн,  
<sup>19</sup> Хъэцрэн и къуэщ Рам,  
 Рам и къуэщ Iэминэдэб,  
<sup>20</sup> Iэминэдэб и къуэщ Нэхъшун,  
 Нэхъшун и къуэщ Сэлмэний,  
<sup>21</sup> Сэлмэний и къуэщ БоIээ,  
 БоIээ и къуэщ Iубэд,  
<sup>22</sup> Iубэд и къуэщ Исий,  
 Исий и къуэщ Даут.  
 Инус Тхъэм и псалгъэр къыщыхуехыу щииуэтар ди  
 эрэр къэмыунэху щIыкIэ еянэ лIэщIыгъуэращ. А

зманым Израилым и къэрал гъунапкъэхэм фIыуэ  
 заубгъуат, куэд щIауэ журтхэм къеныкъуэкъу  
 Ассирием и лъэкIыныгъэр къэтIэсхъат. Ассирием и  
 къалашхъэ Нинуй дэххэм Зиусхъэну Тхъэшхуэм и  
 тезырыр къазэрыхуэблэгъар кIуэуэ яхуиIуэтэныр и  
 жагъуэ дьдэт Инус, и лъэпкъым куэд щIауэ  
 къебийхэм Тхъэр яхуэгумэщIэнкIэ шынэрти.

Тхъэм узэрыIэщIэкIыфын Iэмал зэрыщымыIэр,  
 Абы и къарур зэрыныр, итIани Ар  
 зэрыгущIэгъулыр тхылъым къыдегъащIэ. Езым  
 къыхиха лъэпкъым щыщ бегъымбар ерыщым и  
 закъуэкъым Тхъэр зыхуэгумащIэр, зи гуэныхъхэр  
 зыхуигъэгъур, атIэ цIыху мин куэд зьдэс мажусий  
 къалэшхуэми игу щIэгъуащ Тхъэм, къалэдэххэм  
 тобэ къызэрахъыжу, ящIам зэрыхущIегъуэжу.

Тхъэм и гур сыт хуэдэ цIыхуми хуэуабэу,  
 хуэгумащIэу зэрыщытыр, жагъуэгъухэм  
 хуэгущIэгъуншэу, щхъэхуещэу щыт Инусым  
 зэремышхъыр хъыбарым нэрылгъагъу ещI.



# Инус

Инус Тхьэм и псалгээр кыыщыхуехуу циИуэтар ди эрэр кэмыунэху щыкИэ еянэ лИэщыгьуэраш. А зэманым Израилым и кээрал гьунапкээхэм фИуэ заубгьуат, куэд щИауэ журтхэм кэныкьуэкьу Ассирием и лээкИыныгьээр кээтИэсхьат. Ассирием и кэалашхэ Нинуй дэсхэм Зиусхьэну Тхьэшхуэм и тезырыр кэазэрыхуэблэгьар кИуэуэ яхуиИуэтэныр и жагьуэ дыдэт Инус, и лээпкьым куэд щИауэ кэбийхэм Тхьэр яхуэгумэщИэнкИэ шынэрти.

Тхьэм узэрыИэщИэкИыфын Иэмал зэрыщымыИэр, Абы и кэарур зэрыныр, итИани Ар зэрыгущИэгьулыр тхылъым кыдегьашцИэ. Езым кыыхиха лээпкьым щыщ бегьымбар ерыщым и закьуэкьым Тхьэр зыхуэгумащИэр, зи гуэныххэр зыхуигьэгьур, атИэ цыыху мин куэд зыдэс мажусий кэалэшхуэми игу щИэгьуашц Тхьэм, кэалэдэсхэм тобэ кыызэрахьыжу, ящИам зэрыхущИегьуэжу.

Тхьэм и гур сыт хуэдэ цыыхуми хуэхабэу, хуэгумащИэу зэрыщытыр, жагьуэгьухэм хуэгущИэгьуншэу, щхьэхуещэу сыт Инусым зэремыщхьыр хьыбарым нэрылгагьу ещИ.

## Инус Тхьэм и унафэр имыгьээщИэну мурад зэрищИар

- 1 Амыт и кэуэ Инус Зиусхьэным и псалгэ кыыхуеащ:
- 2 – Тэдж, Нинуй кэалэшхуэм кИуэи, абы дэс цыыхухэм си тезыр кэазэрытепсыхэнур яжеИэ, сыт щхьэкИэ жыпИэмэ я щИэпхьаджагьэхэм я хьыбар си деж кээсащ, – жиИашц Тхьэм.
- 3 Инус тэджщ, Зиусхьэным ИэщИэкИыну мурад ищИри, ТаршишкИэ зэджэ щыпИэ пхыдзам кИуэну ежьашц. Хы Иуфэм Иус Яфэ кэалэм цынэсым, Таршиш кИуэ кхьухь кыигьуэтщ, гьуэгупщИэ яритри итИысхьашц. Апхуэдэу, Инус Зиусхьэным ИэщИэкИыну мурад зэрищИам тету, Таршиш кИуэну ежьашц.
- 4 Ауэ Зиусхьэным жьышхуэ кэригьапщэщ, тенджызым и гущыИум толкьун лэагэхэм закьыщригьэИэтри, кхьухьыр щИилэфэн гьунэгьу хьуашц. <sup>5</sup> ХылИхэр гужьеящи, щхьэж и тхьэ йолэИу, хьэпшып хьэлэхэр ирадэ, кхьухьыр нэхь псынщИагьуэ ящИын щхьэкИэ.
- Инус кхьухьым и лэабжьэм ехауэ ИэфИу жейрт абы щыгьуэ.
- 6 Кхьухьым и тетыр Инус деж ехщ, кыигьэушри:
  - Щхьэ ужейрэ? Тэджи, уи тхьэм елэИу; хэт ищИэрэ, игу дыкьэкИыжмэ, псым дримыгьэтхьэлэу дыкьригьэлынкИэ хьунщ, – жриИашц.
- 7 ХылИхэм жаИашц:
  - Пхьэидзэ дывгьэщИи, мы дызыхэхауэ гузэвэгьуэр зи лажьэр кээдывгьашцИэ.
- Пхьэидзэ ящИри, Инус и пхьэр кыикИашц.
- 8 Апхуэдэу щыхьум, ахэр Инус еупщИашц:
  - Мы дызыхэт гузэвэгьуэр зи лажьэр хэтми кыыджеИэ. Уи ИэщИагьээр сыт? Дэнэ укьикИрэ, дэнэ ущыщ, сыт хуэдэ лээпкь укьызыхэкИар? – жаИэри.

<sup>9</sup> – Сэ сыжуртщ, щИылгьэмрэ тенджызымрэ кэзыгьэщИауэ, уафэм щыИэ Тхьэуэ Зиусхьэныр зылытэхэм сашыщц, – жэуап яритыжащ абыхэм Инус.

<sup>10</sup> Инус Зиусхьэным ИэщИэкИын мурад зэриИэр кхьухьым исхэм щажриИэм, я гур кИуэдыпауэ кэехьурджэуашц ахэр:

– Апхуэдэу щхьэ пщИа? – жаИэри.

<sup>11</sup> Толкьунхэр нэхь ябгэ хьууэ щалгьагьум, ахэр Инус еупщИашц:

– Тенджызыр сабырыжын щхьэкИэ сыт уэтщИэн хуейр? – жаИэри.

<sup>12</sup> – Псым сыхэвдзи, сабырыжынущ. Сэ соцИэ толкьунхэр си зэрэнкИэ кыызэрыфтегуппИар, – яритыжащ жэуап Инус.

<sup>13</sup> АрщхьэкИэ цыыхухэм кхьухьбэлагьэхэмкИэ нэхь хуабжьыжу псыр щИатхьун щИадзащ, псы Иуфэм есылИэн я гугьэу, ауэ кэайхьулэртэкьым, толкьунхэр нэхь ябгэжу кэаукьубияти. <sup>14</sup> Зыри щымыхьужым, Зиусхьэным елэИуашц ахэр:

– ДынолэИу, Зиусхьэн, мы лИым и псэм дызэреИэм щхьэкИэ думыгьэкИуэд, псым зэрыхэддээр гуэныхь тщумыщИ, лажьэ имыИэу кыыщИэкИмэ. Зиусхьэныр Уэращ, узыхуейр кыыбогьэхуэ, – жаИэри.

<sup>15</sup> Абдежым Инус псым хадзащ, зэрыхадзэуи, псыр сабырыжащ. <sup>16</sup> ХылИхэр хуабжьу щышынащ Зиусхьэным, кэурмэн хуаукИашц, псалги ятащ Ар иджыри ягьэлгьэпИэну.

## Инус Тхьэм зэрелгьэИуар

2 Зиусхьэным и ИэмыркИэ Инус бдзэжьейшхуэм иригьэлгьэтэхри, абы и кИуэцИым жэщищрэ махуищкИэ исашц.

<sup>2</sup> Бдзэжьейм и кИуэцИым здисым, Зиусхьэну и Тхьэм елэИуашц Инус:

<sup>3</sup> – Гузэвэгьуэшхуэм сыхэту сынолгьэИуати,

дэИэпыкьуэгьуншэу сыкьэбгьэнакьым.  
Хьэдрыхэм и гуццэм силъу сыноджати  
сызэхэпхашц.

<sup>4</sup> Хым и кууупИэм сыхэбдзэри,  
псы уэрхэр кьыстебгьэджелат,  
Уи толкьун ябгэхэр си щхьэщыгум  
щызекИуэт.

<sup>5</sup> СигукИэ жысИашц абы щыгьуэ:  
«Уи щИыб кьысхуэбгьэзауэ гу  
кьыслъыптэжкьым,  
ИтИанэми уи Унэ лъапИэр иджыри  
слъагьунушц».

<sup>6</sup> Псым сыщИилъафэри,  
кууупИэ щИэншэм сыщИэтИысыкИат,  
псыхэкИэ удзхэм си щхьэм зыкьрашэкИат.

<sup>7</sup> Бгым и лъабжьэм сыщИэхуэри,  
игьащИэкИэ сыкьыщИэмыкИыфыну  
щИым сыщИихьумат.

Ауэ Уэ, Зиусхьэну си Тхьэ,  
а псээпылхьэпИэм псэуэу сыкьыхэпшашц!

<sup>8</sup> Зиусхьэн, си псэр пыт кьудейуэ,  
сигу укьэкИыжри,  
зыныщыпхуэзгьазэм, си лъэИур зэхэпхашц,  
уи Унэ лъапИэм нэсашц.

<sup>9</sup> Тхьэ нэпцИхэр зыгьэлъапИэхэм кьыпхуаИэн  
хуей пэжыгьэр ИэщИыб ящИашц.

<sup>10</sup> Ауэ сэ, фИыщИэ пхуэсщИыурэ,  
кьурмэн пхуэзукИынушц,  
узэрызгьэгугьар згьээщИэнушц.  
Зиусхьэнырашц дыкьезыгьэлыр!

<sup>11</sup> Абы иужькИэ, Зиусхьэным бдзэжьейр  
кьыгьэжьыкхьури, Инус ныджэм  
кьытрыригьэдзэжашц.

### Инус Тхьэм и унафэр зэригьээщИар

**3** Зиусхьэным и псалъэ етИуанэу кьыхуехашц  
Инус:

<sup>2</sup> – Тэдж, Нинуй кьалэшхуэм кИуэи, бжесИар абы  
дэс цИыхухэм яхуэИуатэ.

<sup>3</sup> Инус тэджри Зиусхьэным кьызэрыжриИам тету  
Нинуй кьалэ кИуашц. Нинуй кьалэр апхуэдизкИэ  
инти, махуиш нэхь мащИэкИэ пхуэзпычынутэжкьым.

<sup>4</sup> Арати, Инус кьалэм дыхьашц. МахуэкИэ кИуа нэужь,  
кьэувыИэри, цИыхухэм мыпхуэдэ псалъэкИэ  
захуигьэзашц:

– Махуэ плИыщИ дэкИмэ, Тхьэм Нинуй  
зэтрикьутэнушц, – жиИэри.

<sup>5</sup> Нинуйдэсхэм ар щызэхыхым, Тхьэм и псалъэр я  
фИэщ хьуашц, нэщИ ихьашц, цИыкИуи ини, зыри  
кьэмынэу псоми чэтэн джанэ кИыхь зыщатИэгьашц .

<sup>6</sup> Нинуй кьалэм и пащтыхьым деж а хьыбарыр  
щынэсым, и тахьтэм кьытекИшц, и пащтыхь  
щыгьыныр зыщыхшц, абы ипИэкИэ чэтэн джанэ  
зыщитИагьэри, сахуэм хэтИысхьашц. <sup>7</sup> Пащтыхьым  
кьыбгьэдэкИыу кьалэм мыпхуэдэу цагьэИуашц:

– Пащтыхьымрэ и блыгушцИэтхэмрэ я унафэкИэ  
цИыхуми, Иэщ пИашцэми, Иэщ цИыкИуми зыри яшхи  
ирафи хьунукьыми, Иэщыр хьуакИуэ дэвмыгьэкИ.

<sup>8</sup> ЦИыхум имызакьуэу Иэщми чэтэн щэкИ тефпхьуи,  
Тхьэм фыхудэкьугьей, дэтхэнэ зыми  
щИэпхьаджагьэ лэжыныр, лей зехьэныр  
щырырегьэт. <sup>9</sup> Хэт ищИэрэ, Тхьэр хушцИегьуэжмэ, и  
губжьыр кьыттримыкьутэу дыкьелынкИэ хьуншц.

<sup>10</sup> Тхьэм кьалэдэсхэм ящИар, лей зехьэныр  
зэрыщагьэтар щилъагьум, хушцИегьуэжри,  
насыпыншагьэу кьахуигьэкИуэну жыхуиИар  
кьахуигьэкИуакьым.

### Тхьэм и гуццэгьум Инус кьызэригьэгубжьар

**4** Инус хуабжьу и жагьуэ хьуашц ар икИи  
кьэгубжьашц. <sup>2</sup> Зиусхьэным зыхуигьазэри  
жриИашц:

– Зиусхьэн, Иуэхур апхуэдэу зэрыхьунур си унэ  
сыщИэсу жысИатэкьэ? СыщИэпхьуэу Таршиш  
сыщИежьари арашц. Уи гум цИыхухэм фИы  
зэрахуилъыр, гуццэгьу зэрахууиИэр,  
узэрытэмакькИыхьыр, уи гур цИыхум яхуэхуабэ  
зэпыту зэрыщытыр, уи тезырым ухушцИегьуэжыну  
узэрыхьэзырыр сщИэрт. <sup>3</sup> Иджы, Зиусхьэн, си  
гьащИэр сИыхыж, сыпсэу нэхьрэ сылИэмэ нэхьыфИшц.

<sup>4</sup> – Абы щхьэкИэ укьэгубжь хьурэ-тИэ? – жиИэри,  
Зиусхьэныр Инус кьеупщИашц.

<sup>5</sup> Инус кьалэм дэкИри, абы и кьуэкИыпИэ  
лъэныкьуэмкИэ кьэтИысашц. ПщыИэ игьэуври,  
жьауапИэм щИэтИысхьашц, кьалэм кьыщыщИыну  
илъагьун щхьэкИэ.

<sup>6</sup> Зиусхьэну Тхьэм кьэкИыгьэ кьыгьэкИри Инус  
нэхьрэ нэхь лъагэу зригьэИташц, абы и щИагь  
жьауэм щигьэсын, и гур дахэ хуищИыжын щхьэкИэ.  
Инус хуабжьу щыгуфИыкИашц кьэкИыгьэм.

<sup>7</sup> Тхьэм и ИэмыркИэ, етИуанэ махуэм, нэхулъэ  
кьыщИа кьудейуэ, хьэпИащИэм кьэкИыгьэм и  
лъабжьэр щИишхыкИри, кьэкИыгьэр гьужашц.

<sup>8</sup> Дыгьэм зиИэта нэужь, кьуэкИыпИэмкИэ кьыкИыу жьы  
хуабей кьригьэпшашц Тхьэм. Инус дыгьэ бзий  
гуащИэм апхуэдизкИэ кьыхигьэзыхьат, и кьарур  
щИихати, ажал кьыхуигьэкИуэну елъэИуашц.

– Сыпсэу нэхьрэ сылИэмэ нэхьыфИшц, – жиИэри.

<sup>9</sup> Тхьэр Инус еупщИашц:

– КьэкИыгьэр зэрыгьужам щхьэкИэ угубжь хьурэ-  
тИэ?

– Хьунушц, – жиИашц Инус. – Сызэгьуэуэдыным  
хуэдэушц сызэрыгубжьар!

<sup>10</sup> Зиусхьэным кьыпишашц итИанэ:

– Гугьу узыдемыхьа, кьыумыгьэкИа, жэщым  
кьэкИыу етИуанэ махуэм гьужа кьэкИыгьэм уигу  
щИэгьуашц уэ. <sup>11</sup> АтИэ Сэ дауэ сигу щИэмыгьунрэ Иэ  
ижьымрэ сэмэгумрэ зэхэзыгьэкИыфу цИыху  
минищэрэ тИощИым щИигьу зыдэс Нинуй

къалэшхуэм, абы я Іэщ хъушэхэм дауэ сачымысхьынрэ?

Ныбжьэгъу лъапІэхэ!

Инджылыр Тхыгъэ ЛъапІэм (Библием) и зы Іыхъэщ. Инджылым нэмыщІ, Тхыгъэ ЛъапІэм хыхъащ Мусэ бегъымбарым итхыжа Теурэтыр, нэгъуэщІ бегъымбархэм я тхылъхэр, икІи Забурыр. Тхъэм цІыху лъэпкъыр гуэныхьым къригъэлыну мурадышхуэ зэриІэр а тхылъхэм къыдагъащІэ. Ауэ а мурадышхуэр нэгъэсауэ белджылы къэзыщІыр Инджылырщ.

Адыгэхэм хъэрыпыбзэм къыхэтхауэ къэдгъэсэбэп «Инджыл» псалъэр нэхъапэу алыджыбзэм (пасерей грекыбзэм) къыхэкІащ «Евангелион» и фІэщыгъэцІэу. «ХъыбарыфІ» жиІэу аращ абы къикІыр. Езы Хъисэ Мэсихь и ущием фІищыжауэ щытащ апхуэдэу. Инджылыр топсэлъыхь Хъисэ и гъащІэмрэ и лэжьыгъэмрэ, Абы цІыхур зыхуригъэджамрэ зыхуиушиямрэ, и ІуэхущІафэ телъыджэхэм, Ар зэрылІа щІыкІэмрэ лІахэм къазэрыхэтэджыкІыжамрэ.

Инджылым тхылъ тІощІрэ блырэ щызэхуэхъэсащ. Япэ ит тхылъиплІым Хъисэ Мэсихь и дуней гъащІэр къаІуэтэж. Ныбжьэгъу лъапІэ, иджыпсту пІэщІэлъ тхылъыр а тхылъиплІым ящыщ зыщ. Ар ди эрэм и япэ лІэщІыгъуэм и етІуанэ Іыхъэм Лукас итхыжащ. ЩІалэ ныбжьым щитам Лукас щІэныгъэ куу игъуэтауэ щытащ, дохутыр ІэщІагъэм хуеджащ. Мажусий диныр ІэщІыб ищІри, ар Хъисэ и Іумэтым иуващ, Хъисэ лІыкІуэ ищІа Паул щІыгъуу гъуэгуанэ куэд зэпичащ, абы пэжкІэ бгъэдэтащ. Инджылым и япэ сатырхэм Лукас щыжеІэ нэхъапэм ятхауэ щыта хъыбархэмрэ зытепсэлъыхь Іуэхур зи нэгъуэ щІэкІахэм я гукъэкІыжхэмрэ къызэригъэсэбэпар.

Ди эрэм и япэ лІэщІыгъуэм Палестинэм щекІуэкІа Іуэхугъуэхэрщ Инджылым купщІэ хуэхъуар. А лъэхъэнэм Палестинэр рим императорхэм я ІэмыщІэ илъащ. Ауэ абы щыпсэуа журтхэм я диныр яхъумэжын яхузэфІэкІащ. А диным и лъабжьэр – Теурэт Хабзэр – абыхэм Тхъэм къахилъхъауэ щытащ, Мусэ бегъымбарыр лІыкІуэ къищІри. Мусэ и ужькІэ бегъымбар куэдым жаІэу щытащ Мэсихьыр, Тхъэм и лІыкІуэр, дунейм къызэрытехьэнур, Абы цІыхур гуэныхьымрэ лІэныгъэмрэ я ІэмыщІэ къызэрырихынур. И пІалъэр къэсри, Палестинэм щыщ Бэтлээхьем къалэ цІыкІум къыщалъхуащ цІыхур куэд щІауэ зыпэплъэ Мэсихьыр – Иисус Христос. Ар дунейм къызэрытехьам и хъыбарыр дэтхэнэ цІыхум дежкІи

хъыбар гуфІэгъуэщ, ар дэнэ щыпсэуми, сьт хуэдэбзэкІэ псалъэми. Ар зи фІэщ зыщІ цІыхухэр гуэныхьымрэ ажалымрэ къригъэлыну Тхъэм къыгъэкІуар Аращ.

Инджылыр дунейм къызэрытехьар алыджыбзэщ, сьту жыпІэмэ а лъэхъэнэм Палестинэми абы пэгъунэгъу щІыпІэхэми а бээр цацІыхуу, ирипсалъэу щытащ. Хъисэ и дин лъапІэр къызэрежьэ лъандэрэ блэкІа лІэщІыгъуэ тІощІым ар бзэ куэдыкІейкІэ зэрадзэкІащ.

Инджылыр адыгэбзэкІэ япэ дьдэ къыщыдэкІар 1993 гъэрщ (Инджыл псори щызэхуэхъэса «ХъыбарыфІ» тхылъым иту). Ауэ нэхъри ебгъэфІакІуэ мыхъун щыІэкъым. Илъэс пщыкІуплІ дэкІри 2007 гъэм а тхылъым аргуэру хэплъэжщ, хэлэжьыхьыжри, гъэтэрэзауэ щІэрыщІэу къыдагъэкІыжащ. Инджылыр зэзэдзэкІахэмрэ редакторхэмрэ куэд яхузэфІэкІащ абы и купщІэр адыгэбзэкІэ еджэхэм я деж нахъэсынымкІэ. 1993 гъэм къыдагъэкІа Инджылми 2007 гъэм къыдэкІами я текстыр нэхъри зэребгъэфІэкІуэфынум шэч хэлъкъым, ар адыгэхэм нэхъ благъэ, гурыІуэгъуэ, зэхэщІыкІыгъуэ ящыхъун папщІэ. Фи пащхъэ итлъхъэ тхылъым елэжьын щаублар 2002 гъэращ икІи, къапщтэмэ, ар щІэрыщІэу зэрадзэкІыжащ.

Хъисэ къыщалъхуари цапІари къуэкІыпІэ хэкущ икІи а щІыпІэм щызекІуэу щыта хабзэхэм щІапІыкІащ. Абы къыхэкІкІэ мы тхылъым и напэкІуэцІхэм къыщыгъэлъэгъуа хабзэхэр, а лъэхъэнэм псэуа цІыхухэм я дуней еплъыкІэр адыгэ тхылъеджэхэм благъэ, гурыІуэгъуэ ящыхъун хуейщ. А лъэхъэнэм Палестинэм щекІуэкІа гъащІэм, диным тхылъеджэ псори щымыгъуэзэнкІэ хъунуши, псалъэ гугъухэм, псалъэ тІорысэхэм я мыхъэнэм ухэзыгъэгъуазэ щапхъэхэр текст щІагъэхэм тедауэ хэдгъэхъащ. \* нагъыщэкІэ къыхэгъэщхъэхукІа псалъэхэр гурыІуэгъуэ щыдощІ тхылъым и кІэм ит псалъалъэм. Абы къищынэмыщІауэ, тхылъым и кІэм Палестинэми, Ерусэлими, Тхъэм и Унэми я сурэтхэр щывгъуэтынущ.

Библиер зэдзэкІынымкІэ Институтым и гуапэ хъунуш, мы тхылъымкІэ гу нэхъ зылъыфтахэмрэ фи чэнджэщхэмрэ.

Библиер зэдзэкІынымкІэ Институтым фІыщІэ яхуещІ Лукас къиІуэтэжа Инджылыр зэзэдзэкІахэмрэ текстым елэжьахэмрэ.

Библиер зэдзэкІынымкІэ Институт

# Лукас

Ныбжьэгу лъапIэхэ!

Инджылыр Тхыгъэ ЛъапIэм (Библием) и зы Iыхъэщ. Инджылым нэмышI, Тхыгъэ ЛъапIэм хыхъащ Мусэ бегъымбарым итхыжа Теурэтыр, нэгъуэщI бегъымбархэм я тхылъхэр, икIи Забурыр. Тхъэм цIыху лъэпкъыр гуэныхъым къригъэлыну мурадышхуэ зэриIэр а тхылъхэм къыдагъащIэ. Ауэ а мурадышхуэр нэгъэсауэ белджылы къэзыщIыр Инджылырщ.

Адыгэхэм хъэрыпыбзэм къыхэтхауэ къэдгъэсэбэп «Инджыл» псалъэр нэхъапэу алыджыбзэм (пасэрей грекыбзэм) къыхэкIащ «Евангелион» и фIэщыгъэцIэу. «ХъыбарыфI» жиIэу аращ абы къикIыр. Езы Хысэ Мэсихъ и ущием фIищыжауэ щытащ апхуэдэу. Инджылыр топсэлъыхъ Хысэ и гъащIэмрэ и лэжьыгъэмрэ, Абы цIыхур зыхуригъэджамрэ зыхуиушиямрэ, и IуэхущIафэ телъыджэхэм, Ар зэрылIа щIыкIэмрэ лIахэм къазэрыхэтэджыкIыжамрэ.

Инджылым тхылъ тIощIрэ блырэ щызэхуэхъэсащ. Япэ ит тхылъиплIым Хысэ Мэсихъ и дуней гъащIэр къаIуэтэж. Ныбжьэгу лъапIэ, иджыпсту пIэщIэлъ тхылъыр а тхылъиплIым ящыщ зыщ. Ар ди эрэм и япэ лIэщIыгуэм и етIуанэ Iыхъэм Лукас итхыжащ. ЩIалэ ныбжьым щитам Лукас щIэныгъэ куу игъуэтауэ щытащ, дохутыр IэщIагъэм хуеджащ. Мажусий диныр IэщIыб ищIри, ар Хысэ и Iумэтым иуващ, Хысэ лIыкIуэ ищIа Паул щIыгуэу гъуэгуанэ куэд зэпичащ, абы пэжкIэ бгъэдэтащ. Инджылым и япэ сатырхэм Лукас щыжеIэ нэхъапэм ятхауэ щыта хъыбархэмрэ зытепсэлъыхъ Iуэхур зи нэгъуэ щIэкIахэм я гукъэкIыжхэмрэ къызэригъэсэбэпар.

Ди эрэм и япэ лIэщIыгуэм Палестинэм щекIуэкIа Iуэхугъуэхэрщ Инджылым купщIэ хуэхъуар. А лъэхъэнэм Палестинэр рим императорхэм я IэмышIэ илъащ. Ауэ абы щыпсэуа журтхэм я диныр яхъумэжын яхуээфIэкIащ. А диным и лъабжьэр – Теурэт Хабзэр – абыхэм Тхъэм къахильхъауэ щытащ, Мусэ бегъымбарыр лIыкIуэ къищIри. Мусэ и ужькIэ бегъымбар куэдым жаIэу щытащ Мэсихъыр, Тхъэм и лIыкIуэр, дунейм къызэрытехъэнур, Абы цIыхур гуэныхъымрэ лIэныгъэмрэ я IэмышIэ къызэрырихынур. И пIалъэр къэсри, Палестинэм щыщ Бэтлэхъем къалэ цIыкIум къыщалъхуащ цIыхур куэд щIауэ зыпэплъэ Мэсихъыр – Иисус Христос. Ар дунейм къызэрытехъам и хъыбарыр дэтхэнэ цIыхум дежкIи хъыбар гуфIэгъуэщ, ар дэнэ щыпсэуми, сит хуэдэбзэкIэ псалъэми. Ар зи фIэщ зыщI цIыхухэр гуэныхъымрэ ажалымрэ къригъэлыну Тхъэм къыгъэкIуар Аращ.

Инджылыр дунейм къызэрытехъар алыджыбзэщ, сыту жыпIэмэ а лъэхъэнэм Палестинэми абы пэгъунэгъу щIыпIэхэми а бзэр щацIыхуу, ирипсалъэу щытащ. Хысэ и дин лъапIэр къызэрежъэ лъандэрэ блэкIа лIэщIыгуэу тIощIым ар бзэ куэдыкIейкIэ зэрадзэкIащ.

Инджылыр адыгэбзэкIэ япэ дыдэ къыщыдэкIар 1993 гъэрщ (Инджыл псори щызэхуэхъэса «ХъыбарыфI» тхылъым иту). Ауэ нэхъри ебгъэфIакIуэ мыхъун щыIэкъым. Илъэс пщыкIуплI дэкIри 2007 гъэм а тхылъым аргуэру хэплъэжщ, хэлэжьыхъыжри, гъэтэрэзауэ щIэрыщIэу къыдагъэкIыжащ. Инджылыр зэзыдзэкIахэмрэ редакторхэмрэ куэд яхуээфIэкIащ абы и купщIэр адыгэбзэкIэ еджэхэм я деж нахъэсынымкIэ. 1993 гъэм къыдагъэкIа Инджылми 2007 гъэм къыдэкIами я текстыр нэхъри зэребгъэфIэкIуэфыным шэч хэлъкъым, ар адыгэхэм нэхъ благъэ, гурыIуэгъуэ, зэхэщIыкIыгуэу ящыхъун папщIэ. Фи пащхъэ итлхъэ тхылъым елэжьын щаублар 2002 гъэращ икIи, къапщтэмэ, ар щIэрыщIэу зэрадзэкIыжащ.

Хысэ къыщалъхуари цапIари къуэкIыпIэ хэкущ икIи а щIыпIэм щызекIуэу щыта хабзэхэм щIапIыкIащ. Абы къыхэкIкIэ мы тхылъым и напэкIуэцIэхэм къыщыгъэлъэгъуа хабзэхэр, а лъэхъэнэм псэуа цIыхухэм я дуней еплъыкIэр адыгэ тхылъеджэхэм благъэ, гурыIуэгъуэ ящыхъун хуейщ. А лъэхъэнэм Палестинэм щекIуэкIа гъащIэм, диным тхылъеджэ псори щымыгъуэзэнкIэ хъунуши, псалъэ гугъухэм, псалъэ тIорысэхэм я мыхъэнэм ухэзыгъэгъуазэ щапхъэхэр текст щIагъхэм тедзауэ хэдгъэхъащ. \* нагъыщэкIэ къыхэгъэщхъэхукIа псалъэхэр гурыIуэгъуэ щыдощI тхылъым и кIэм ит псалъалъэм. Абы къищынэмышIауэ, тхылъым и кIэм Палестинэми, Ерусэлими, Тхъэм и Унэми я сурэтхэр щывгъуэтынущ.

Библиер зэдзэкIынымкIэ Институтым и гуапэ хъунущ, мы тхылъымкIэ гу нэхъ зылъыфтахэмрэ фи чэнджэщхэмрэ.

Библиер эздэкЫнымкИэ Институтым фЫщИэ яхуещИ Лукас кьиИуэтэжа Инджылыр зэзыдзэкИахэмрэ текстым елэжьахэмрэ.

Библиер эздэкЫнымкИэ Институт

### ПэщИэдзэ Ыхьэ

**1** Ди деж кыыщыхьуа Иуэхугьуэхэм теухуа хьыбар кьрагьэжьауэ куэдым ятхыж. <sup>2</sup> А Иуэхугьуэхэм кыызэрыщИадзэрэ ахэр зи нэгү щИэкИауэ Тхьэм и Псалгээр цЫхум яхэзылхьэу щытахэм кыыджаИэжараш а хьыбархэм льябжьэ хуэхьуар. <sup>3</sup> Арати, сэри а Иуэхугьуэхэм я щИэдзапИэ дыдэм щезгьажьэри, кьанэ щымыИэу псори щызэхэзгьэкИым, зи пщИэр льягэ Теофил, хьыбарыр экИэлхьыкИуэу ныпхуэстхыну мурад сщИаш, <sup>4</sup> узыхуауция Иуэхум и пэжыпИэр пщИэн щхьэкИэ.

### Яхьа бегьымбарыр кыызэралхунур мелыИычым кыызэрыжиар

<sup>5</sup> Ехьудейм\* и пащтыхь Хьирэд\* и тетыгьуэ зэманым Зэчрей и цИэу дин гьуазэ\* гүэр псэуаш. Ар Абий кьытехьукИыжа дин гьуазэ гупым яхэтащ. Абы и щхьэгьусэ Елисава Хьэрун кьытехьукИыжахэм ящыщт. <sup>6</sup> Зиусхьэну\* Тхьэм и пащхьэм цЫху щыпкьэу итт тИури, Абы и хабзэхэмрэ и унафэхэмрэ ядэбгьуэн щымыИэу ягьэзащИэу. <sup>7</sup> Ауэ ахэр быныншэт, Елисава фьзымылхуэти, абы кьищынэмыщИауэ тИуми я ныбжьыр фИуэ хэкуэтат.

<sup>8</sup> Зэчрей зыхэт дин гьуазэ гупым я чэзур кьэсауэ, Тхьэм и Унэм\* дин Иуэху щилэжьырт зэгуэрым. <sup>9</sup> Дин гьуазэхэм я хабзэм тету пхьэидзэ щашИым, Зиусхьэным и Унэм щИыхьэу, мэ дахэ кьызыых сагьыз Тхьэм папщИэ игьэсын хуейуэ кьылгысащ Зэчрей. <sup>10</sup> Тхьэм и Унэр зыдэт пщИантИэм цЫхубэр тхьэ щелгьэИурт Зэчрей сагьызыр щигьэс сыхьэтым. <sup>11</sup> Сагьыз гьэсыпИэм ижьырабгьумкИэ Зиусхьэным и мелыИыч Зэчрей кьыщыхуэхутащ. <sup>12</sup> Ар щилгьагьум, кьаштэри, Зэчрей хуабжьы шынащ. <sup>13</sup> Ауэ мелыИычым кьыжриИаш:

– Умышынэ, Зэчрей. Уи лгьэИур Тхьэм зэхихаш. Уи щхьэгьусэ Елисава кьуэ кьыпхуилхунуш, уэ абы фИэпщынур Яхьаш. <sup>14</sup> ГуфИэгьуэрэ насыпрэ кьыпхухэдкИуэнуш абы икИи ар дунейм кьызыртехьам щхьэкИэ цЫху куэд гуфИэнуш. <sup>15</sup> Сыту жыпИэмэ Зиусхьэным и пащхьэм цЫху щэджащэу итынуш ар, сани нэгьуэщИ фадиефэнукьым. И анэм и ныбэм щилгьыну зэманым щыщИэдзауэ, Тхьэм и Псэр\* и гум хыхьауэ щытынуш ар. <sup>16</sup> Я Тхьэу Зиусхьэным и гьуэгум израил лгьэпкьым щыщы куэд тришэжынуш. <sup>17</sup> Тхьэм и Псэр Иляс бегьымбарым\* и гум илгьуэ

зэрыщытам хуэдэу, абыи и гум илгьуэ икИи Иляс иИа лгьэкИыныгьээр иИэу Зиусхьэным ипэ кьыхуэу цЫхухэм кьахыхьэнуш ар. Адэхэмрэ бынхэмрэ зэфИ ищИыжынуш, Тхьэм емыдаИуэхэр цЫху щыпкьэхэм я гьуэгум тришэнуш, израил лгьэпкьыр Зиусхьэным и кгьэкИуэгьуэм хуигьэхьэзырынуш.

<sup>18</sup> – Ар зэрыпэжыр дауэ сэ кьызырысщИэнур? – жиИэри еупщИаш Зэчрей мелыИычым. – Сэ лгьыжь сыхьуаш, си щхьэгьусэми и ныбжьыр хэкуэтат.

<sup>19</sup> – Тхьэм и пащхьэ ит ДжэбрэИилыр сэраш, а хьыбарыфИыр кьыпхузигьэхьаш Тхьэм, – жиИаш мелыИычым. <sup>20</sup> – Араши, и чэзум кгьэхьун хуейуэ бжесИар уи фИэщ зэрымыхьуам щхьэкИэ уи бзэр иубыдынурэ умыпсэлгьэфу ущытынуш, а Иуэхур зэщИэху.

<sup>21</sup> Зэчрей Тхьэм и Унэм зэрызыщИэжьэр ягьэщИагьуэу, цЫхубэр пщИантИэм кьыщыпэплгьэрт. <sup>22</sup> Ар Тхьэм и Унэм кьыщИэкИыжаш, ауэ цЫхухэм епсэлгьэфакьым. ИтИанэ кьагурыИуаш Тхьэм и Унэм абы телгьыджэ гүэр зэрыщилгьэгуар. Зэчрей псэлгьэжыфьртэкьым, ИэпэтэрмэшкИэ цЫхухэм зыгуэр яригьэлгьагьу фИэкИа.

<sup>23</sup> Тхьэм и Унэм щылэжьэн щыхуей махуэхэр щихуым, Зэчрей и унэ кИуэжаш. <sup>24</sup> Абы и ужькИэ куэд дэмыкИуэ, Зэчрей и фьз Елисава лгьэщыджэ хьури, цЫхухэм мазитхукИэ защибзыщИаш. <sup>25</sup> Абы мыпхуэдэу жиИэрт: «Ар кьысхуэзыщИар Зиусхьэнырщ, и нэфИ кьысщыхуэри, си напэр щИытекИ емыкИур сщхьэщихаш иджы».

### Мэрям мелыИычыр кьызырыхуэкИуар

<sup>26</sup> Елисава мазих пИалгьэм иту, Гэлилей хэкум\* хыхьэ Нэзэрэт кьуажэм дэс пщашэм, МэрямкИэ зэджем, деж Тхьэм ДжэбрэИил мелыИычыр кьыгьэкИуаш. Исиф и цИэу Даут бегьымбарым\* кьытехьукИыжа лгьы гүэррэ Мэрямрэ зэрышэн хуейуэ зэгурыИуауэ щытт. <sup>28</sup> Абы деж щИыхьэри, мелыИычым жиИаш:

– Сэлам узох, Тхьэм и нэфИыр зыщыхуа. Зиусхьэным и нэИэ кьыптет зэпытщ.

<sup>29</sup> МелыИычым кьыжриИа псалгьэм бзылхуегьэр хуабжьы игьэпИейтеяш икИи абы и сэламым игьэгупсысаш.

<sup>30</sup> – Умышынэ, Мэрям, – жиИаш абы, – Тхьэм и нэфИ кьыпщыхуаш. <sup>31</sup> Уэ лгьэщыджэ ухьунурэ кьуэ бгьуэтынуш, уэ Абы фИэпщынур Хьисэщ. <sup>32</sup> Ар цЫху щэджащэ хьунуш, Я Нэхь Лгьагэм и КгьуэкИэ еджэнуш Абы. И адэжь Даут и тахьтэр Зиусхьэну

Тхьэм къритынуц Абы. <sup>33</sup> Екъуб\* кытехъукІа лъэпкъым я тепщэу игъащІэкІэ щытынуц, и тепщэныгъэми кІэ иІэнукъым.

<sup>34</sup> – Сыхъыджэбздэсу ар дауэ кызырыхъунур? – еупщІащ Мэрям мелыІычымы.

<sup>35</sup> – Тхьэм и Псэр кыпхухеынуэрэ Я Нэхъ Лъагэм и кърарур кыпщхъэщыувэнуц, Абы кыыхэкІкІэ, къэплъхуну сабийр Тхьэм ейуэ щытынуц икІи Тхьэм и КъуэкІэ еджэнуц Абы. <sup>36</sup> Уи благъэ Елисава, сабий иІэнукъым жыхуаІуэ щытари, и жыыщхъэ лъэщыджэ хъуауэ, мазэ еханэм итщ, щІалэ цІыкІу поплъэ; <sup>37</sup> Тхьэм лъэмыкІын зыри щыІэкъым.

<sup>38</sup> – Зиусхъэным и ІэмыщІэм силъщ, – жиІащ Мэрям. – Уэ зэрыжыпІам тету ирехъу псори.

Мэрям кыигъанэри, мелыІычыр щІэкІыжащ.

### Мэрям Елисава деж зэрыкІуар

<sup>39</sup> Абы и ужькІэ куэд дэмыкІыу, Мэрям зигъэхъэзырри, Ехъудей хэкум и бгылъэ щыпІэм ит къуажэм пІащІэу кІуащ. <sup>40</sup> Щынэсым, Зэчрей и унэм щІыхъэри, абы Елисава сэлам ирихаш. <sup>41</sup> Елисава Мэрям и сэламыр щызэхихым, абы и ныбэм илъ сабийм зигъэхъеящ икІи Тхьэм и Псэр Елисава и гум хыхъащ. <sup>42</sup> Макъ лъагэкІэ къэпсалъэри, Елисава жиІащ:

– ЦІыхубз псоми я нэхъ лейуэ Тхьэр фІыгъуэкІэ кыпхуэупсащ! Къэплъхун хуей сабийм Тхьэм и нэфІыр кыщыхуащ! <sup>43</sup> Си Зиусхъэным и анэр си деж кэкІуэну схуэфашэ сэ? <sup>44</sup> Уи сэламыр щызэхэсхым, си ныбэм илъ сабийм гуфІэгъуэшхуэр иІэу зигъэхъеящ. <sup>45</sup> Зиусхъэным кыжиІар зэрызэщІэнур уи фІэщ хъуащи, гъуэгу махуэ утеуащ.

<sup>46</sup> Абы и ужькІэ Мэрям жиІащ:

– Си гущІэм щІыхъышхуэ кыщыхуоуш Зиусхъэным!

<sup>47</sup> Си Тхьэу си КъегъэлакІуэм цогуфІыкІыри си псэр,

<sup>48</sup> пщІэ зимыІэ сэ, и унэІутым, гу кыслъитащи.

Нобэ щыщІэдзауэ къэхъуну щІэблэ псоми сынасыпфІэу жаІэнуц,

<sup>49</sup> Тхьэ Лъэщым телъыджэлажьэ кысхуищІащи. ПхуэмыІуэтэну лъапІэщ Абы и цІэр.

<sup>50</sup> Зы щІэблэм адреи щІэблэр кІэлъыкІуэу, Тхьэр псоми яхуэгумащІэщ Ар зылъытэхэм.

<sup>51</sup> Іуэху телъыджэ куэд и ІэкІэ зэфІигъэкІащ, гупсысэ пагэ зигу илхэм яхурикъуащ.

<sup>52</sup> Тепщэхэр я тахътэм къридзыхри, пщІэ зыхуамыщІ цІыхухэм я пщІэр иІэтащ.

<sup>53</sup> ХуэмыщІауэ псэхэм фІыгъуэкІэ яхуэупсащ, къулейхэр ІэнэщІу иутыпщыжащ.

<sup>54</sup> Ди адэжьхэр зэригъэгугъам тету, и ІуэхутхъэбзащІэ Израилым дэІэпыкъуэгъу хуэхъуащ,

Ибрэхъимрэ\* абы кытехъукІыжахэмрэ игъащІэкІэ яхуэгумэщІэну псалъэ зэритар ищІэжырти.

<sup>56</sup> Елисава деж мазищ хуэдизкІэ щыхъэщІа нэужь, Мэрям и унэ кІуэжащ.

### Яхъя бегъымбарыр кызыэралъхуар

<sup>57</sup> И пІалъэр къэсри, Елисава къуэ кыильхуащ. <sup>58</sup> Зиусхъэным абы апхуэдэ фІыгъуэшхуэ кызырыхуищІар щызэхахым, и гуфІэгъуэр даІыгъын папщІэ, и гъунэгъухэмрэ и благъэхэмрэ кызыэхуэсащ. <sup>59</sup> Махуэ еянэм, сабийр сунэт ящІыну цІыхухэр щызэхуэсым, и адэм и цІэр, Зэчрей, и къуэми фІащыну мурад ящІат. <sup>60</sup> Ауэ сабийм и анэм яхуимыдэу къажриІащ:

– Зэчрейкъым, атІэ Яхъящ абы фІэтщынуэр.

<sup>61</sup> – Апхуэдэу зэджэ уи Іыхъыхэм яхэткъым, – кыыжраІащ абыхэм. <sup>62</sup> ИтІанэ ІэпэтэрмэшкІэ сабийм и адэм еупщІащ цІэуэ фІищынуцкІэ.

<sup>63</sup> Зэчрей пхъэбгъу кІапэ къригъэхъри, псоми яфІэтелъыджэу, мыпхуэдэу тритхаш: «Абы фІэтщынуэр Яхъящ». <sup>64</sup> Абдеж дыдэм и бзэр къиутыпщыжщ, къэпсалъэри, Тхьэр игъэлъэпІащ абы. <sup>65</sup> Я гъунэгъу псори хуабжыу шынат икІи Ехъудей хэкум и бгылъэ щІыпІэхэм а Іуэхум фІэкІа нэгъуэщІ щагъэхъыбарыжтэхъым. <sup>66</sup> А псори зэхэзыхахэм, а Іуэхум егупсысурэ, ягукІэ мыпхуэдэу жаІэрт: «Мы сабийм кыыхэкІынуэр хэту пІэрэ?» Зиусхъэным и нэІэр сабийм зэрытримыгъэкІыри къагурыІуати, арат абыхэм апхуэдэу щІыжаІэр.

### Зэчрей Тхьэм и псалъэ кызыэрыжиІар

<sup>67</sup> Сабийм и адэм и гум Тхьэм и Псэр хыхъэри, мы псалъэхэр кыжиІащ:

<sup>68</sup> – Ди Зиусхъэну Израилым ди Тхьэр дывгъэгъэлапІэ,

и лъэпкъым щІэгъэкъуэн кытхуэхъуащи, щхъэхуитыныгъэ кыыдитащи.

<sup>69</sup> Пасэ зэманым Тхьэм кыыхихауэ щыта бегъымбархэм\* я жьэкІэ дыкызыэригъэгугъам тету, и ІуэхутхъэбзащІэу щыта Даут бегъымбарым кытехъукІауэ,

КъегъэлакІуэ лъэщ кытхуигъэкІуащ.

<sup>71</sup> Абы ди бийхэмрэ дыкызылагъуэ мыхъухэмрэ дакъригъэлынуц.

<sup>72</sup> Ди адэжьхэм яхуэгумэщІэну икІи и ЗэухылІэныгъэ лъапІэу\* абыхэм ярищІыІар игу иригъэлъыну кыигъэгугъащ ахэр.

<sup>73</sup> Тхьэм ди адэжь Ибрэхъим псалъэ быдэ иритащ, ди бийхэм дакыІэщІихыжыну икІи шына дымыщІэу и гъуэгу дытригъэтыну,

<sup>75</sup> дыпсэхуу гу къабзэрэ напэ хужькІэ и пащхъэ дитын щхъэкІэ.

<sup>76</sup> Ауэ уэ, си щІалэ, Я Нэхъ Лъагэм и бегъымбаркІэ къоджэнуц,

Зиусхъэным и гъуэгур хуэбгъэхъэзырыну, Абы япэ уиту цыыхуэхэм уахыхъэнущи.

<sup>77</sup> Зиусхъэным и лъэпкъым я гуэныхъхэр къахуигъэгъуу къызэрыригъэлынур уэ абыхэм яхуэпІуэтэнущ.

<sup>78</sup> Зигу дапщэци къытхуэфІ ди Тхъэм дыгъэ къыкъуэкІым хуэдэу Нэхушхуэ уафэм къытхуригъэхынущ,

<sup>79</sup> ажалым и бжьыр зытелъхэмрэ кІыфІыгъэм хэту псэухэмрэ къыттепсэн

икІи мамырыгъэм и гъуэгум дытришэн щхъэкІэ.

<sup>80</sup> Сабийр хэхуэрт, гукІи псэкІи зиужьырт. Тхъэм израил лъэпкъым яхуигъэкІуэху, ар къумым щыпсэуащ.

### Хысэ къызэралъхуар

**2** А махуэхэм Рим къэралыгъуэшхуэм щыпсэу цыыху псори ябжын хуейуэ къайсэр Август унафэ къыдигъэкІащ. <sup>2</sup> Ар къыщыхъуар Курний Сирием и унафэщІу щыщыта зэманырщ, абы щыгъуэщ цыыхуэр япэ дыдэу щабжар. <sup>3</sup> Арати, зрагъэбжын щхъэкІэ, щхъэж и къуэпсыр къыщещъэ жылэм кІуэжащ. <sup>4</sup> Псоми хуэдэу, Исуфи Гэлилей хэкум хиубыдэ Нэзэрэт къуажэм икІри, Ехъудей хэкум ит, Даут къыщальхуа Бэтлэхъэм къуажэм кІуащ, Исуф езыр Даут къытехъукІыжахэм ящыщти.

<sup>5</sup> Зригъэбжыну щыкІуэм, Исуф и къэшэн Мэрям лъэщыджэшхуэ хъуауэ щыгъут. <sup>6</sup> ЗдэкІуэм нэсауэ, Мэрям и лъхуэгъуэр къэсри, <sup>7</sup> и щыпэлъхуу щІалэ къылъхуащ. Хъыданжэрумэм кІуэцІишыхъри, жэмэщым щІэт шхалъэм дилъхъащ, къуажэм къэкІуа цыыхур зэрылувым къыхэкІкІэ егъэзыпІэ къалъысатэкъыми.

### Мэлыхъуэхэм мелыІыч къазэрыхуехар

<sup>8</sup> А щыпІэм пэмыжыжъэу, мэлыхъуэ гуп губгъуэм ист, я мэл хъушэхэр жэщкІэ яхъумэу.

<sup>9</sup> Зиусхъэным и мелыІыч я пащхъэм къыхутэри, Зиусхъэным и нэхур абыхэм къатепсащ. Къащытепсэм, хуабжъу шынащ ахэр. <sup>10</sup> Ауэ мелыІычымым къажриІащ:

– Фымышынэ! ГуфІэгъуэ иным и хъыбар зэрылъэпкъыу къыфхуэсхъащ.

<sup>11</sup> Фыкъезыгъэлынур Даут и къуажэм нобэ къыщальхуащ. Зиусхъэныр, Мэсихъ\* хъужыр аращ.

<sup>12</sup> Мыпхуэдэуц ар къызэрыфцІыхунур: жэмэщым щІэт шхалъэм дэлъу, сабий къалъхуагъащцІэ хъыданжэрумэм кІуэцІишыхъауэ къэвгъуэтынущ.

<sup>13</sup> А мелыІычымы нэгъуэщІ мелыІыч гупышхуэ напІэзыпІэм гъусэ къыхуэхъури, Тхъэм щыыхъ хуащІурэ, жаІащ:

<sup>14</sup> – Уафэм щыыхъыр Тхъэм шейщ!

Щыылъэми Тхъэр зыхуэарэзыхэм я гур гупсэхугъуэкІэ гъэнщІауэ щытщ!

<sup>15</sup> МелыІычхэм уафэм заІэтыжа нэужь, мэлыхъуэхэм жаІащ: «ДывгъакІуи, Бэтлэхъэм къыщыхъуауэ Зиусхъэным зи гугъу къытхуищІа Іуэхум девгъэплъ». <sup>16</sup> Арати, ахэр пІащІуэ кІуэри, Мэрями, Исуфи, шхалъэм дэлъ сабийри къагъуэтащ. <sup>17</sup> Къыццагъуэтым, сабийм теухуауэ мелыІычымым къажриІар Мэрямрэ Исуфрэ хуаІуэтэжащ. <sup>18</sup> Мэлыхъуэхэм я хъыбарыр зэхэзыха псоми ар ягъэщІэгъуащ. <sup>19</sup> Мэрям а псори игу ириубыдэрт икІи егупсысырт. <sup>20</sup> Мэлыхъуэхэм зэхахамрэ ялъэгъуа псомрэ щхъэкІэ Тхъэм щыыхъ хуащІрэ щытхъу хужаІуэ ягъээжащ, мелыІычымым къазэрыжриІам хуэдабзэу псори я нэкІэ ялъэгъуати.

### Исуфрэ Мэрямрэ Хысэ цыкІу Тхъэм и Унэм зэрахъар

<sup>21</sup> Махуий дэкІауэ, сабийр сунэт ящІын хуей щыхъум, Мэрям лъэщыджэ мыхъу щыкІэ мелыІычымым къыжриІам тету щІалэ цыкІум Хысэ фІащц.

<sup>22</sup> Мусэ бегъымбарым къыхуеха Теурэт\* Хабзэм и унафэм тету Исуфрэ Мэрямрэ зыццагъэкъэбзэжын хуей махуэхэр блэкІа нэужь, сабийр Ерусэлим яхъащ, Зиусхъэным и пащхъэм ирахъэн папщІэ, <sup>23</sup> сыту жыпІэмэ Зиусхъэным и Хабзэм мыпхуэдэ унафэ итщ: «Щыпэлъхуу дунейм къытехъэ дэтхэнэ хъулъхугъэри Зиусхъэным ейуэ щытын хуейщ».

<sup>24</sup> Абы къищынэмыщІауэ, Зиусхъэным и Хабзэм ипкъ иткІэ, абыхэм «губгъуэ тхъэрыкъуитІ е тхъэрыкъуэ шыритІ» къурмэну яукІын хуейт.

<sup>25</sup> Шемэн и цІуэ лІы гуэр Ерусэлим щыпсэуащ а лъэхъэнэм. Ар езыр цыыху щыпкъэт, Тхъэм и жыІэ тІу зымыщІт, Тхъэм Израилым и гуныкъуэгъуэр игъэтІысу и гур фІы щыщІыжыну пІалъэм пэплъэрт, Тхъэм и Псэр и гъусэ зэпытт. <sup>26</sup> Тхъэм и Псэм къригъэщІауэ ар щыгъуазэт Зиусхъэным къыгъэкІуэн хуей Мэсихъыр и нэкІэ имылъэгъуауэ дунейм зэремыхыжынур. <sup>27</sup> Арати, Шемэн Тхъэм и Псэм къришажъэри, Тхъэм и Унэм щІишащ. Сабийм теухуауэ Теурэт Хабзэм гъээщІапхъэу къыгъэуэв псори зэфІагъэкІыну Исуфрэ Мэрямрэ Хысэ цыкІу Тхъэм и Унэм щыщІахъэм, <sup>28</sup> Шемэн сабийр ІэплэкІэ къищтэщ, Тхъэм щыыхъ хуищІри, жиІащ:

<sup>29</sup> – Иджы, Зиусхъэн, уи унэІуту щыт сэ си гур зэгъауэ сыбоутІыпщыж, псалъэ жыпІам тету;

<sup>30</sup> лъэпкъ псоми я пащхъэм щыбгъэхъэзыра уи КъегъэлакІуэр си нэкІэ слъэгъуащи.

<sup>32</sup> Абы Тхъэм и пэжыгъэм и нэхур мажусий\* лъэпкъхэм къатригъэпсэнущ

икІи уи лъэпкъыу уи израилым и щыыхъыр иІэтынущ.

<sup>33</sup> Хысэ теухуауэ Шемэн жиІар Исуфрэ Мэрямрэ яфІетельдыжэ хъуащ. <sup>34</sup> Ар абыхэм Тхъэм и цІэкІэ

яхуэхъуахъуэри, сабийм и анэ Мэрям мыпхуэдэу жриІащ:

– Мы си ІэплІэм иль щІалэм Израилым и цІыху куэд текІуэдэнуц, куэди къригъэлынуц икІи куэдым ямыдэн нэщэнэ Тхъэм ищІынуц мыр.

<sup>35</sup> Апхуэдэу цІыху куэдым я гурыль щэхухэр нахуэ къэхъунуц. Уэ езым уи псэр, джатэм кьиуІам хуэдэу, гукъеяуэм кьиуІэнуц.

<sup>36</sup> Ашер кытехъукІыжа ФэнуІил ипхъу Хъанэ, Тхъэм и бегъымбарыр, абы шыІэт. И ныбжбыр фІыуэ хэкіуэтат абы. ДэкІуэри, ильэсибл фІэкІа зэдэмыпсэуауэ, <sup>37</sup> и лЫр дунейм ехыжри, фызабэу къэнауэ псэурт ар. И ныбжбыр ильэс пщІейрэ плЫрэ ирикъуат. А цІыхубзым Тхъэм и Унэр зэи ибгынэртэкъым. Тхъэр жэщи махуи игъэлапІэрт, елъэІурт, нэщІ ис зэпытт. <sup>38</sup> Ар асыхъэтым абыхэм къабгъэдыхъэри, Тхъэм шытхъу хужиІащ. Ерусэлим Тхъэм хуит щищІыжынуц пэплъэ псоми сабийм и хъыбар яхуиІуатэу щІидзащ итІанэ.

<sup>39</sup> Зиусхъэным и Хабзэм тету псори ягъээщІа нэужь, Мэрямрэ Исуфрэ Гэлилей хэкум ит я къуажэ Нэзэрэт ягъээжащ. <sup>40</sup> Сабийр хэхъуэрт, акъылрэ къарурэ зыхилхъэрт, Тхъэм и нэфІ кыщыхуэ зэпытт.

#### НыбжыщІэ Хыисэ Тхъэм и Унэм зэрыкІуар

<sup>41</sup> Хыисэ и адэмрэ и анэмрэ гъэ къэс Ерусэлим кІуэ я хабзэт, ІутІыж\* щынэ щаукІ махуэшхуэм хэтыну.

<sup>42</sup> Хыисэ и ныбжбыр ильэс пщыкІутІ щрикъум, я хабзэм тету, ахэр Ерусэлим кІуащ, махуэшхуэм хэтыну. <sup>43</sup> Абы и ужкІэ ахэр къежъэжащ, ауэ Мэрямрэ Исуфрэ ямыщІэу, Хыисэ Ерусэлим кыдэнащ. <sup>44</sup> Гъуэгум къадытетхэм Ар яхэт я гугъэу, Мэрямрэ Исуфрэ зы махуэ гъуэгуанэ якІуа нэужь, я благъэхэм, я цІыхугъэхэм деж щІалэр щалъыхъуэн щІадзащ. <sup>45</sup> Щамыгъуэтыжым, абы лъыхъуэрэ, Ерусэлим ягъээжащ. <sup>46</sup> Махуиц дэкІауэ, Хыисэ дин егъэджакІуэхэм яхэсу икІи абыхэм жаІэм едаІуэрэ еупщІу Тхъэм и Унэр зыдэт пщІантІэм кыщагъуэтыжащ. <sup>47</sup> КъедаІуэ псоми яфІэтелъыджэт Абы иІэ зэхэщІыкІымрэ и жэуапхэмрэ. <sup>48</sup> Хыисэ кыщалъагъум, Мэрямрэ Исуфрэ ягъэщІэгъуащ.

– Си щІалэ! Сыт кыдэпщІар? – жиІащ и анэм. – Уи адэмрэ сэрэ гузэвэгъуэр ди псэм телъу укъыдолъыхъуэ.

<sup>49</sup> – Сыт сыкыщІэфлыхъуэр? – жиІащ Хыисэ. – Си Адэр здэщыІэм сэри сыщыІэн зэрыхуейр фымыщІэу ара?

<sup>50</sup> Ауэ абыхэм къагурыІуакъым Хыисэ жиІам къригъэкІар. <sup>51</sup> Мэрямрэ Исуфрэ я гъусэу Хыисэ Нэзэрэт игъээжри, жыІэщІэ цІыкІуу къекІуэкІащ. ЩІалэм дилъагъу Іуэхугъуэ псори зыщымыгъэгъупщэу, и анэм игу ириубыдэрт. <sup>52</sup> Ар

хэхъуэрт, хэхъуэхуи и акъылым зиужьырт, Тхъэри цІыхухэри кыыхуэгуапэ зэпытт.

#### Яхъя и ущиехэр

**3** Къайсэр Тиберий и тетыгъуэм и епщыкІутхуанэ ильэсым Понтий Пилат\* Ехъудейм и унафэщІу щытащ. Хыирэд Гэлилей хэкум и лЫщхъэт; Хыирэд и къуэш ФылыпІ Итурей, Трэхъуэнит хэкухэм я тетт; Лисанэ Абилиней хэкум щытепщэт; <sup>2</sup> Хъэнэнрэ Къаифэсрэ дин гъуазэ нэхъыщхъэ дыдэт\*. Зэчрей и къуэ Яхъя, къумым щыпсэум, Тхъэм и псалъэ кыыхуеащ абы щыгъуэ. <sup>3</sup> Яхъя Иордан псым и Іэшэлъашэхэр кызыэхикІухъурэ, цІыхухэм я гуэныхъыр Тхъэм къахуигъэгъун папщІэ, тобэ къахыжу зрагъэумэхъын зэрыхуейр яжриІэрт. <sup>4</sup> А Іуэхум теухуауэ Ишайхъ бегъымбарым и тхылъым мыпхуэдэу итщ:

«Къумым джэ макъ кыщыоІу:

Зиусхъэным и гъуэгур хуэвгъэхъэзыр, и лъагъуэхэр захуэ хуэфщІ.

<sup>5</sup> Дэтхэнэ къуэладжэри тафэ хъунуц, дэтхэнэ бгыри Іуащхъэри лъахъшэ хъунуц. Гъуэгу нэшэкъашэхэр занщІэ хъунуц, гъуэгу кумблІэмбхэр джафэ хъунуц.

<sup>6</sup> Тхъэм и цІыхухэр кызыэрыригъэлыр псоми ялъагъунуц абы щыгъуэ».

<sup>7</sup> Зрагъэумэхъыну къакІуэ цІыхубэм мыпхуэдэу яжриІэрт Яхъя:

– Уий, блэщылъхухэ! Тхъэм и губжь къэкІуэнуц фыІэщІэкІыфыну фи фІэщ зыщІар хэт? <sup>8</sup> Тобэ къэфхыжар пэжмэ, фи тобэм хуэфашэ Іуэху влэжь. Ауэ фигуркІэ жывмыІэ «Ибрэхымщ ди адэр». НывжызоІэ, мы мывэхэм Ибрэхым бын кыыхухигъэхъукІын лъэкІынуц Тхъэм. <sup>9</sup> Джыдэр жыгым тешэщІа хъэзырщ. ПхъэщхъэмыщхъэфІ кызыпымыкІэ дэтхэнэ жыгри къраупщІыкІынуэр мафІэм хадзэнуц.

<sup>10</sup> – АтІэ сыт дэ тщІэн хуейр? – къеупщІащ цІыхухэр Яхъя.

<sup>11</sup> – ДжанитІ зиІэм зыри зимыІэм ирырет, ерыскыи зиІэр зимыІэм дрегуашэ! – жиІащ Яхъя.

<sup>12</sup> Тезыр ахъшэ кыыхэзыххэри\* зрагъэумэхъыну къакІуэри, Яхъя къеупщІащ:

– УщиякІуэ, дэ сыт тщІэн хуейр?

<sup>13</sup> – Къыхэфхын хуей ахъшэм нэхъыбэ кыыхэвмых, – жиІащ Яхъя.

<sup>14</sup> – Дэ сыт тщІэн хуейр? – къеупщІащ зауэлхэр.

– Ахъшэ зыми залымыгъэкІэ кыитевмых, пщІы зыми тевмылхъэ, фи улахуэмкІэ арэзыуэ фыщыт.

<sup>15</sup> – Яхъя мы-Мэсихъу пІэрэ? – жаІурэ ягукІэ зэупщІыжырт Мэсихъыр кыщыкІуэнуц пэплъэ цІыхухэр.

<sup>16</sup> – Сэ псыкІэ фызоумэхъ, – яжриІащ къедаІуэхэм Яхъя. – Ауэ сэ нэхърэ ІэджэкІэ нэхъ лъэщ си ужыым



итщ. Абы и вакъэ лъэпсыр хуэстIэтэну сэ схуэфашэкъым. Абы мафIэкIэ икIи Тхъэм и ПсэмкIэ фиумэхъынущ. <sup>17</sup> И хъэмыр иригъэкъэбзэн папщIэ, Абы хъэнцэ IэщIэлъщ, и гуэдзыр гуэным щигъэтIылъынущ, хъэуазэр мыужьых мафIэкIэ игъэсынущ.

<sup>18</sup> НэгъуэщI куэдкIи иуцийурэ, Тхъэм и хъыбарыфIыр цIыхухэм яхуиIуатэрт Яхья.

<sup>19</sup> ЛIыщхъэ Хыирэд и къуэшыр псэуэ абы и фыз Хыирэидэ къызэришэжам икIи лейуэ зэрихьам щхъэкIэ Яхья ар игъэкъуаншэрт. <sup>20</sup> Лейуэ зэрихьа псом и щIыIужкIэ Хыирэд Яхья лъэхъуэщым щIригъэдзаш.

### Яхья Хыисэ зэриумэхъар

<sup>21</sup> Яхья цIыхухэр щииумэхъым, Хыиси абы зригъэумэхъаш. Хыисэ тхэ зделъэIум, уафэр зэкIэщIэкIри, <sup>22</sup> тхъэрыкъуэм и пкъым и теплээ иIэу Тхъэм и Псэр къыхуехаш. Уафэм макъ къиIукаш: «Уэращ фIуэ слъагъу си Къуэр, си гур хэзыгъахъуэр».

### Хыисэ и адэжьхэр

<sup>23</sup> Илъэс щэщIым итми арат Хыисэ Тхъэм къыщIигъэкIуа Iуэхугъуэр илэжьын щииублам. ЦIыхухэм ялъытэрт Хыисэ Исуф, Елий, <sup>24</sup> Мэтфат, Лэуий, Мэлхый, Ений, Исуф, <sup>25</sup> Мэтаф, Iэмэс, Нэум, Хьесли, Нэгей, <sup>26</sup> МэIэт, Мэтаф, Шэмей, Есихь, Ехьудэ, <sup>27</sup> Иухъэнан, Ресэ, Зурабэбыл, ШэльфэIил, Нер, <sup>28</sup> Мелхий, Iэдий, Куэсэм, Елмэдим, Iэир, <sup>29</sup> Ехъуц, ЕлиIэээр, Iэюрым, Мэтфат, Лэуий, <sup>30</sup> Шемэн, Ехьудэ, Исуф, Iэюнэм, Елэкъим, <sup>31</sup> Мэлий, Менэ, Мэтафэ, Нэтэн, Даут, <sup>32</sup> Исий, Iубэд, БоIээ, Сэлмэний, Нэхъшун, <sup>33</sup> Iэминэдэб, Рам, Хъэцрэн, Пэрэз, Ехьудэ, <sup>34</sup> Екъуб, Исхъэкъ, Ибрэхьым, Терахъ, Нэхъур, <sup>35</sup> Сэрыху, РэIуу, Пэлэдж, Ебыр, Щэлихь, <sup>36</sup> Къенан, Арпэхшад, Шем, Нухь, Ламэхь, <sup>37</sup> Мэфуцэлихь, Хъэнох, Ердэ, Мэхъэлэлил, Къенан, <sup>38</sup> Енус, Сеф, Iэдэм сымэ къатехъукIауэ. Езы Iэдэм Тхъэм ейт.

### Иблисым Хыисэ гуэныхь иригъэщIэн и гугъэу и ужь къызэритар

**4** Тхъэм и Псэр и гум хыхъауэ, Хыисэ Иорданыпсым къыIукIыжри, Тхъэм и Псэм Ар къумым ишаш. <sup>2</sup> Хыисэ гуэныхь иригъэщIэн и гугъэу, Иблисыр\* Абы и ужь махуэ плIыщIкIэ къыщитащ а щIыпIэм. Хыисэ дзэкъэгъуэ Iухуакъым а махуэхэм, ауэ и кIэм къэмэжэлIаш. <sup>3</sup> Арати, Иблисым Хыисэ къыжриIаш:

– Уэ Тхъэм ури-Къуэмэ, псалгъэ жыIи, мы мывэр щIакхъуэ гъэхъу.

<sup>4</sup> – Тхыгъэ ЛъапIэм\* итщ, – жиIаш Хыисэ, – «ЩIакхъуэ къудейкъым цIыхур зэрыпсэунур».

<sup>5</sup> Иблисым Хыисэ бгы лъагэ гуэрым дришейщ, дунейм тет пацтыхыгъуэхэр напIэзыпIэм къригъэлъагъури, <sup>6</sup> мыпхуэдэу къыжриIаш:

– Мы пацтыхыгъуэхэм я тепщэныгъэри я щIыхъри Уэ уэстынщ, сыту жыпIэмэ ахэр псори сэ си IэмыщIэм илъщ икIи сызыхуейм изот. <sup>7</sup> Аращи, лъэгуажьэмыщхъэу ууврэ щхъэщэ къысхуэпщIэмэ, а псори Уэ ууей хъунуц.

<sup>8</sup> – Тхыгъэ ЛъапIэм итщ, – жиIаш Хыисэ, – «Уи Тхъэу Зиусхъэным и закъуэщ щхъэщэ зыхуэпщIын икIи бгъэлъэпIэн хуейр».

<sup>9</sup> Абы и ужькIэ Иблисым Хыисэ Ерусэлим ишэщ, Тхъэм и Унэм и нэхъ лъагапIэ дьдэм тригъэуэври жриIаш:

– Уэ Тхъэм ури-Къуэмэ, мыбдежым зедзыхыт; <sup>10</sup> сыту жыпIэмэ Тхыгъэ ЛъапIэм мыпхуэдэу итщ: «Тхъэм и мелыIычхэм укъахъумэну унафэ яхуищIынуц». <sup>11</sup> Мыпхуэдэу итщ: «Уи лъакъуэмкIэ мывэм ужьэхэмыуэн щхъэкIэ, мелыIычхэм я IэхэмкIэ уапхъуэтэнурэ уаIыгъынуц».

<sup>12</sup> – Тхыгъэ ЛъапIэм итщ, – къытыжаш жэуап Хыисэ, – «Уи Тхъэу Зиусхъэныр бгъэунэхуну ухэмыт!»

<sup>13</sup> Арати, Хыисэ гуэныхь зэрыригъэщIэн Iэмал афIэкI щимыгъуэтыжым, пIалгъэр къэсмэ, къыгъэээжыну, Иблисым Ар къыбгынащ.

### Хыисэ и лэжьыгъэр Гэлилей хэкум зэрыщииублар

<sup>14</sup> Абы и ужькIэ Хыисэ Тхъэм и Псэм къришажьэри, къару иригъэгъуэтауэ, Гэлилейм къишэжаш, икIи и хъыбар а щIыпIэм дэнэкIи щыIуаш. <sup>15</sup> Я тхъэлъэIупIэ унэхэм\* цIыхухэр Тхыгъэ ЛъапIэм щыщIигъэджыкIырт Хыисэ, икIи псоми щIыхь къыхуашIырт.

<sup>16</sup> Хыисэ щапIа Нэзэрэт къэкIуэжаш. Сыт щыгъуи хуэдэу, Ар тхъэлъэIупIэ унэм щIыхъаш щэбэт махуэм\*. ТхъэлъэIупIэм щIэсхэм Тхыгъэ ЛъапIэм къахуеджэну къэтэджащ Хыисэ. <sup>17</sup> Ишыхь бегъымбарым и Тхыгъэр тхылымпIэ шыхьам тету къратащ. Хыисэ Тхыгъэр зэкIуэцIихщ, мыпхуэдэ псалгъэхэр здит щIыпIэр къыщIигъэщри, къеджаш:

<sup>18</sup> – «Зиусхъэным и Псэр си гум кърильхъаш.

Ар щIищIар тхъэмыщкIэхэм хъыбарыфI яхуэсIуэтэн щхъэкIэ сыкъыхихащи, аращ.

Щхъэхуит зэрыхъужыну гъэрхэм яжесIэну, я нэр къызэрыплъэжыну нэфхэм езгъэщIэну, гугъу ехъэм хуитыныгъэ естыну,

<sup>19</sup> Зиусхъэным цIыхухэм гуцIэгъу къащыхуищIыну зэманыр къызэрысар яхуэсIутэну сакъыхуигъэкIуаш Тхъэм».

<sup>20</sup> Хыисэ Тхыгъэр зэкIуэцIишыхыжщ, тхъэлъэIупIэ унэм и лэжьакIуэм иритыжри, етIысэхыжаш. Абы щIэс псори, я нэр трамыгъэкIыу, Хыисэ еплъырт.

<sup>21</sup> Хыисэ къыпищаш итIанэ:

– ВжесІам федэІуэху, ськызыфыхуеджа псалъэр зэщІащ.

<sup>22</sup> Хьисэ жиІам псори арэзы техъуащ, и псалъэ тельдыджэхэри гъэщІэгъуэн ящыхъуащ, икІи зэупщІыжырт: «Мыр Исус и къуэракъэ?» – жаІэурэ.

<sup>23</sup> – Дауи, фэ иджыпсту мыпхуэдэ псалъэжы кызыжефІэнуц: «Дохутыр, уэ езыр зыгъэхъуж», е «Кэпэрнэум къуажэм щыблэжьауэ зэхэтха Іуэхугъуэхэм хуэдэ уцапІа лъахэми щылэжь», – жыфІэу. <sup>24</sup> Пэжыр нывжызоІэ, – кыпищаш Хьисэ и псалъэм, – бегъымбарыр щалъхуа щІыпІэм щыпсэухэм ядауэ зэи къэхъуакъым. <sup>25</sup> Пэжыр нывжызоІэ, Иляс бегъымбарым и зэманым илъэсищрэ ныкъуэкІэ уафэр гъэбыдарэ уэшх къемышхыу икІи гъаблэшхуэ къэхъуауэ щыщытам, Израилым фызабэ куэд щыпсэуащ. <sup>26</sup> АрщхъэкІэ абыхэм ящыщы зым дежи игъэкІуакъым Тхъэм Иляс. ЗдигъэкІуар Сидон къалэм пэгъунэгъу Сарептэ жылэм дэс фызабэм дежщ. <sup>27</sup> Абы ещхыу, Елишэ бегъымбарым и зэманым щыгъуи уэшын уз зэфыкІ цІыху куэд Израилым щыпсэуащ, ауэ Елише абыхэм ящыщы зыри игъэхъужакъым, Сирием щыщ НэІэмин фІэкІ.

<sup>28</sup> Ар щызэхыхым, тхъэлъэІупІэ унэм щІэс псори кызызэрыгъэгубжыщ, <sup>29</sup> кызызэрыІэтри, Хьисэ къуажэм къыдахауащ. Я къуажэр зытет Іуащхъэм Хьисэ драшеящ иТІанэ, кърадзыхын я гугъэу. <sup>30</sup> Ауэ Хьисэ абыхэм я зэхуакум къыдэкІри къыІукІыжаш.

#### Хьисэ лІы гуэрэм жин бзаджэ кызызэрыхихужар

<sup>31</sup> Абы и ужькІэ Хьисэ Гэлилейм хиубыдэ Кэпэрнэум къуажэм кІуэри, цІыхухэр щэбэт махуэхэм Тхыгъэ ЛъапІэм щІигъэджыкІын щІидзаш. <sup>32</sup> Псоми яфІэтелъыджэт Хьисэ и ущиекІэр, сыту жыпІэмэ и псалъэхэм тепщэныгъэ яІэт. <sup>33</sup> Жин бзаджэм иІыгъ цІыхухуэ гуэр щІэст тхъэлъэІупІэ унэм. МакъышхуэкІэ къэгуоури, мыр жиІащ абы:

<sup>34</sup> – Ей, Нэзэрэт щыщ Хьисэ, сыт уи Іуэхуу къытхэлъыр? ДыбгъэкІуэдыну укъэкІуауэ ара? Ухэтми сощІэ сэ. Уэ Тхъэм ури-ЛІыкІуэ лъапІэщ!

<sup>35</sup> – Уи жьэр зэтепІи, кыыхэкІыж а цІыхум! – жриІащ Хьисэ жиным. Жин бзаджэм а лІыр псоми я пашхъэм щриудри, зыкІи зэран хуэмышхуу кыыхэкІыжаш. <sup>36</sup> Къэхъуар псоми яфІэтелъыджэу зэупщІыжырт:

– Мыр зищІысыр сыт? Тепщэныгъэрэ лъэкІыныгъэшхуэрэ иІэу жин бзаджэхэм унафэ яхуещІри, ахэр цІыхухэм къахокІыж.

<sup>37</sup> Апхуэдэу Хьисэ и хъыбар а щІыпІэм дэнэкІи щыІуащ.

#### Хьисэ цІыху куэд зэригъэхъужар

<sup>38</sup> ТхъэлъэІупІэ унэм кыщІэкІыжри, Симэн и унэм еблэгъащ Хьисэ. Симэн и щыкыу анэр плъыржъэр

гуащІэм хигъэзыхъауэ хэлъти, ар игъэхъужыну Хьисэ къелъэІуащ. <sup>39</sup> Хьисэ сымаджэм щхъэщыхъэри, плъыржъэрыр игъэувыІащ, узри хэкІыжаш. Арыххэти, Симэн и щыкыу анэр къэтэджри, хъэщІэхэм Іэнэ къахуищтащ.

<sup>40</sup> Пшәпәр щызэхәуәм, уз зәмылІәужыгъуэ зэфыкІ сымаджэхэр Хьисэ кыыхуашэу щІадзаш. Хьисэ и Іэр ятрильхъэурэ, ахэр игъэхъужырт. <sup>41</sup> «Уэ Тхъэм ури-Къуэщ», – жаІэурэ, жин бзаджэхэр цІыху куэдым кІийуэ къахэкІыжырт. Ауэ Хьисэ абыхэм яхуидэртэкъым апхуэдэу жаІэну, Ар Тхъэм зэри-Мэсихъыр абыхэм ящІэрти.

<sup>42</sup> Нэху зэрыщы, Хьисэ къуажэр ибгынэри, щІыпІэ пхыдза гуэрэм кІуащ. Абы цІыху куэд кІэлъежьащ, Ар къалъыхъуэу. Къыщагъуэтым, я щІыпІэр ирамыгъэбгынэн щхъэкІэ, зэтраІыгъэну хэтащ.

<sup>43</sup> Ауэ Хьисэ абыхэм яжриІащ:

– Тхъэм и Тепщэныгъэм\* теухуа хъыбарыфІыр нэгъуэщІ жылэхэми щысІуэтэн хуейщ Сэ. Аращ Сэ Тхъэм сыкъыщІигъэкІуар.

<sup>44</sup> Апхуэдэу, Хьисэ Ехъудей хэкур кызызэхикІухъурэ, жылэхэм дэт тхъэлъэІупІэ унэхэм уаз щитырт.

#### Игъэсэн папщІэ, Хьисэ япэу кыыхиха цІыхуищыр

**5** Зэгуэрэм, Хьисэ Джэнисэр гуэлым здыІутым, Тхъэм и псалъэм едэІуэну кызызэхуэса цІыху гупышхуэр къытегуплІэ хъуащ. <sup>2</sup> Гуэл Іуфэм Іут кхъуафэжьейтІ къилъэгъуащ Хьисэ. Бдзэжьеящэхэр кхъуафэжьейхэм кыкІауэ, яхъэр ягъэкъэбзэжырт. <sup>3</sup> Ар зы кхъуафэжьейм, Симэн ейм, иувэщ, псы Іуфэм мащІэу ІуигъэкІыну елъэІуу, еТІысэхри, цІыхухэр иущиин щІидзаш. <sup>4</sup> Псалъэн иуха нэужь, Симэн мыпхуэдэу жриІащ:

– Кхъуафэжьейр кууупІэмкІэ ныхэгъэхьы, фихъхэр хэвдзэ, бдзэжьей къэвубыдын папщІэ.

<sup>5</sup> – УщиякІуэ, – жиІащ Симэн, – дэ жэщ псом демытІысэхыу бдзэжьей дешати, зыри къытхуэуыдакъым. Ауэ Уэ щыжыпІэкІэ, хэздэнщ.

<sup>6</sup> Хъыхэр хадзаш. Щыхадзэм, апхуэдизкІэ бдзэжьей куэд къаубыдати, яхъэр зэгуэтхъырт.

<sup>7</sup> Андрей кхъуафэжьейм ис я ныбжьэгъухэм Іэ хуащІащ, къакІуэу къадэІэпыкъуну. Ахэр къесылІэри, бдзэжьейр кхъуафэжьейтІми ярыз ящІащ, щІелъафэ иджы жыуигъэІэу. <sup>8</sup> Симэн Питрэс ар щилъагъум, Хьисэ и пашхъэм лъэгуажэмыщхъэу иувэри жриІащ:

– Зи щІыхъыр ин, сыкъэбгынэ, сэ сыгуэныхьлыщ.

<sup>9</sup> Езы Симэни, андрей и гъусахэри, Зэвдей и къуэхуэу Симэн и лэжьэгъу Екъуби Яхъяи хуабжыу къэшынащ, апхуэдиз бдзэжьей щалъагъум. Хьисэ Симэн жриІащ:

– Умышынэ! Бдзэжьей къэбубыду зэрыщытам хуэдэу, цІыхухэр си Іумэтым къыбгъэхъэнущ дяпэкІэ.

<sup>11</sup> КхъуафэжъеитЫр ныджэм кыитралъэфэжщ, псори къагъанэри, ахэр Хысэ и ужь иуващ.

### Хысэ уэшын уз зэфыкІ лЫы гуэр зэригъэхъужар

<sup>12</sup> Хысэ, жылэ гуэрым дэту, уэшын уз зэфыкІ лЫы гуэр кыыхуэзащ. Сымаджэм Ар щилъагъум, и щхъэр щІым еІусэу зридзыхри, къелъэІуащ:

– Зи щІыхъыр ин, ухуеймэ, сыбгъэхъужыфынууц, – жиІэри.

<sup>13</sup> Хысэ и Іэр ишийщ, абы теІэбэри жиІащ:

– Сыхуейщ, хъуж узыншэ.

Арыххэти, лЫым узыр хэкІыжри, узыншэ хъужащ.

<sup>14</sup> Хысэ абы жриІащ:

– Къэхъуар зыми жумыІэж, дин гъуазэм деж кІуэи, зэгъэплъ икІи узэрыхъужам щхъэкІэ, Мусэ бегъымбарым и унафэм тету, къурмэн укІ. Ар узэрыхъужамкІэ цІыхухэм я пашхъэм щыхъэт щыхъунщ.

<sup>15</sup> КІуэтэху, Хысэ и хыыбарым нэхъ зиубгъурт, цІыху нэхъыби кыыхуэкІуэрт и псалъэм едэІуэну икІи я узыфэхэр ирагъэхъужыну. <sup>16</sup> Езы Хысэ щІыпІэ пхыдза щІэх-щІэхыурэ кІуэурэ, тхъэ елъэІурт.

### Хысэ зи лъэр кыыщІэмыувэж лЫы гуэр зэригъэхъужар

<sup>17</sup> Махуэ гуэрым, Хысэ цІыхухэр здиущийм, Гэлилеймрэ Ехъудеймрэ я жылагъуэхэми Ерусэлими кыкІауэ теурэт егъэджакІуэхэр, фарисейхэр\* Абы едаІуэу щыст. Зиусхъэным и къаруушхуэу сымаджэхэр зыгъэхъужыр Хысэ щІыгъут. <sup>18</sup> Зи лъэр кыыщІэмыувэж лЫы гуэр цІыхухэм арджэным телъу къахъащ, унэм щІахъэу Хысэ и пашхъэм иралъхъэн я мураду. <sup>19</sup> Ауэ цІыхур Іувти, щІахъэфакъым. Апхуэдэу щыхъум, ахэр унащхъэм дэкІуейщ, кхъуэщыныр кыитрахри, сымаджэр, арджэным зэрытелъу, ирахъэхри, унэкум хуэзэу Хысэ и пашхъэ иралъхъащ. <sup>20</sup> Абыхэм я фІэщхъуныгъэр щилъагъум, Хысэ сымаджэм жриІащ:

– Уи гуэныхъхэр кыыпхуэгъуащ.

<sup>21</sup> Ар щызэхахым, теурэт егъэджакІуэхэми фарисейхэми ягукІэ мыпхуэдэу жаІащ: «Тхъэр зыгъэикІэ мыр хэт хъуну? Тхъэм нэмыщІ, хэт гуэныхъхэр зыгъэгъуну хуитыр?»

<sup>22</sup> Хысэ ахэр зэгупсысыр ищІэрти, захуигъазэри яжриІащ:

– Апхуэдэ гупсысэхэр щхъэ фигу къэвгъэкІрэ?

<sup>23</sup> Сыт нэхъ тыншыр: «Уи гуэныхъхэр кыыпхуэгъуащ» жыпІэныра, хъэмэрэ «Къэтэджи, зекІуэ» жыпІэныра? <sup>24</sup> ЦІыхум и Къуэм\* гуэныхъхэр игъэгъуну мы дунейм тепщэныгъэ зэрыщІэир фщІэн щхъэкІэ, – жиІэри, Хысэ зи лъэр кыыщІэмыувэжым жриІащ: – Уэ ныбжызоІэ, къэтэдж, уи арджэныр къащти, уи унэм кІуэж.

<sup>25</sup> Абыхэм ялъагъуу, лЫы асыхъэтым къэтэджщ, зытелъа арджэныр кыищтэри, Тхъэм фІыщІэ хуищІурэ, и унэм кІуэжащ. <sup>26</sup> Ар псоми яфІтелъыджэ хъуауэ, Тхъэм щІыхъ хуащІрэ хуабжыу шынауэ, жаІэрт: «Дэ нобэ тлъэгъуар телъыджэлажьэщ».

### Лэуий Хысэ и гъэсэн зэрыхъуар

<sup>27</sup> Хысэ жылэм кыыдэкІыжащ абы и ужькІэ. Лэуий и цІэу тезыр ахъшэ кыыхэзых лЫы гуэр ахъшэ кыыхэыпІэм деж щысу кыилъагъури, Хысэ абы жриІащ:

– Си ужь кыиувэ!

<sup>28</sup> Лэуий къэтэджщ, псори кыигъанэри, Хысэ и ужь иуващ.

<sup>29</sup> ИтІанэ Лэуий и унэм Хысэ Іэнэшхуэ кыыщыхуигъэуващ. Тезыр ахъшэ кыыхэзых гупышхуи нэгъуэщІ цІыху Іэджи пэрыст Іэнэм. <sup>30</sup> Ар щалъагъум, фарисейхэмрэ абыхэм я ІупэфІэгъу теурэт егъэджакІуэхэмрэ, губгъэн хэлъу, Хысэ и гъэсэнхэм мыпхуэдэу жраІащ:

– Тезыр ахъшэ кыыхэзыххэмрэ гуэныхълыхэмрэ фащІыдефэр, фащІыдэшхэр сыт?

<sup>31</sup> – Узыншэхэракъым дохутыр хуейр, атІэ сымаджэхэрщ, – яжриІащ абыхэм Хысэ. <sup>32</sup> – ЦІыху щыпкъэхэракъым, атІэ гуэныхълыхэрщ тобэ къэхъыжыным кыыхуезджэну сакъызыхуэкІуар.

### НэщІым теухуауэ

<sup>33</sup> Хысэ мыпхуэдэу кыыжраІащ абыхэм:

– Яхъя и гъэсэнхэм нэщІ ис я хабзэщ, тхъэ йолъэІу. Фарисейхэм я гъэсэнхэми ар дыдэр ящІэ, ауэ Уэ уи гъэсэнхэр машхэ, икІи йофэ!

<sup>34</sup> – Щауэр я гъусэху, хъэгъуэлІыгъуэм хэт хъэщІэхэр пхуэгъэнэщІыну? – еупщІащ абыхэм Хысэ. – <sup>35</sup> Ауэ щауэр абыхэм кыыщыхашыну махуэр къэкІуэнууц. Мис абы щыгъуэ нэщІ исынухэщ.

<sup>36</sup> Хысэ абыхэм щІагъыбзэ яжриІащ итІанэ:

– ЩыгъыныщІэм щэкІ кІапэ кыыпигъэжу щыгъыныжъым тридэркъым зыми, сыту жыпІэмэ щыгъыныщІэр зэІигъэхъэнууц, щыгъыныжъыи а щэкІ кІапэр кІэрызэгъэнукъым. <sup>37</sup> Абы ещхъу, санэщІэр зыми фэнд тІорысэм иригъахъуэркъым, сыту жыпІэмэ санэщІэм фэнд тІорысэр кыызэгуйтхъынууц санэр кыижынууц, фэндри зэІигъэхъэнууц. <sup>38</sup> СанэщІэр фэндщІэм игъэхъуэн хуейщ. <sup>39</sup> Щыта санэ изыфам санэщІэ ефэн идэнукъым, щыта санэр нэхъыфІщ жиІэнурэ.

### Хысэ щэбэтым и тепщэщ

**6** Зэгуэрым, щэбэт махуэу, Хысэ гуэдз хъэсэм хэту кІуэрт. И гъэсэнхэм гуэдз щхъэмыжхэр кыыпачурэ яшхырт, яІуэтурэ. <sup>2</sup> Фарисейхэм ящыщ гуэрхэм ар щалъагъум, кыыжраІащ:

– Щэбэт махуэм пцїэ мыхъунур щїэщїэри сыт? – жаїэри.

<sup>3</sup> – Даут и гъусахэмрэ езымрэ кыыщымэжэлїам абы ищїам фемыджауэ ара? – жиїащ Хыисэ. – <sup>4</sup> Даут Тхьэм и Шэтырым щїыхьэщ, Тхьэм и пащхьэ иралъхьэ щїакхъуэр кыищтэри, ишхаш, и гъусэхэми яригъэшхаш, дин гъуазэхэм нэмыщї, а щїакхъуэр зыми яшх мыхъуну щыта пэтрэ. – <sup>5</sup> Хыисэ ар жиїэри, мыр кыыпищаш: – Цїыхум и Къуэр щэбэтым и тепщэщ.

<sup>6</sup> Нэгъуэщї щэбэт махуэ гуэрым тхьэлъэїупїэ унэм щїыхьэри, Хыисэ цїыхухэр Тхыгъэ Лъапїэм щїигъэджыкїын щїидзаш. Зи Іэ ижыыр гъуа лїы гуэр абы щїэст. <sup>7</sup> Теурэт егъэджакїуэхэмрэ фарисейхэмрэ Хыисэ кїэлъыплъырт, а лїыр щэбэт махуэм игъэхъумэ, абыкїэ ягъэкъуэншэн я мураду. <sup>8</sup> Хыисэ абыхэм я гум илъыр ищїэрти, зи Іэр гъуа лїым мыпхуэдэу жриїащ:

– Къэтэджи, утыкум кыиувэ.

Лїыр тэджри, утыкум иуващ.

<sup>9</sup> – Сэ фэ сынывоупцї, – яжриїащ абыхэм Хыисэ. – Фїы пцїэныра хьэмэрэ Іей пцїэныра къеззгъыр щэбэт махуэм? Цїыхур къебгъэлыныра хьэмэрэ бгъэкїуэдыныра къеззгъыр?

<sup>10</sup> Ар жиїа нэужь, Хыисэ, псори кыызэхиплъыхьри, зи Іэр гъуа лїым жриїащ:

– Уи Іэр къэший!

Лїым и Іэр ишийри, узыншэ хъужаш. <sup>11</sup> Хыисэ и пэрыуэгъухэм ар щалъагъум, кыызэрыгъэгубжьри, Хыисэ иращїэрумкїэ зэчэнджэщаш.

### Хыисэ лїыкїуэ ищїыну кыыхихахэр

<sup>12</sup> А махуэхэм Хыисэ тхьэ елъэїуну Іуащхьэм дэкїуейри, жэщыр абы щигъэкїуащ, тхьэ елъэїу.

<sup>13</sup> Нэху зэрыщу, и гъэсэнхэр иридждэщ, цїыху пщыкїутї абыхэм щыщу кыыхихри, лїыкїуэ ищїащ.

<sup>14</sup> Мис ахэр: Хыисэ Питрэс зыфїищыжа Симэн, Питрэс и къуэш Индрис, Екъуб, Яхья, Фылыпї, Бартэлим, <sup>15</sup> Матїэ, Тїэмус, Алиф и къуэ Екъуб, зилотхэм ящыщ Симэн, <sup>16</sup> Екъуб и къуэ Ехьудэ икїи Ехьудэ Ишкїэриуэт (иужькїэ Хыисэ епцїыжар).

### Гъуэгу махуэ теувахэр

<sup>17</sup> Хыисэ абыхэм я гъусэу Іуащхьэм къехыжри, и гъэсэн куэд кыыщыпэплъэ тафэм кыытехьэжаш. Абыхэм нэмыщї, Ехьудей псоми, Ерусэлими, хы Іуфэм Іут Тиррэ Сидонрэ пэгъунэгъу жылэхэми кыикїауэ цїыху куэд кыызэхуэсат. <sup>18</sup> Хыисэ жиїэм едэїуэну икїи я узхэр ирагъэхъужыну арат ахэр кыыщїэкїуар. Жин бзадждэм илгыгъэри хъужырт. <sup>19</sup> Сымаджэ псори зыгъэхъуж къару кыызэрыпкърыкїым щхьэкїэ цїыху псори Хыисэ еїусэну щїэкъут.

<sup>20</sup> И гъэсэнхэм яхэплъэри, Хыисэ жиїащ:

– Гъуэгу махуэ фытеуващ тхьэмыщкїэхэр,

сыту жыпїэмэ Тхьэм и Тепщэныгъэм и жьауэ щїэтхэр фэращ.

<sup>21</sup> Гъуэгу махуэ фытеуващ иджыпсту мэжалїэхэр, зывгъэнщїыжынущи.

Гъуэгу махуэ фытеуващ иджыпсту гыыхэр, фыгуфїэжынущи.

<sup>22</sup> Гъуэгу махуэ фытеуващ, Цїыхум и Къуэм и гъуэгу физэрытетым щхьэкїэ цїыхухэм фыкълъагъу мыхъуу щытмэ, фыкълъыхахумэ, фхуэмыфашэ кыывапэсмэ икїи фи цїэр ягъэикїэмэ.

<sup>23</sup> Фыгуфїэ а махуэм, фыгуфїэ, фыдэлъей, сыту жыпїэмэ уафэм саугъэт ин кыыщыфпоплъэ. Апхуэдэ цїыхухэм я адэжхэм ар дьдэр пасэрей бегъымбархэми иращїэу щытащ.

<sup>24</sup> Ауэ фэ, къулеижьхэр, гъуэгу мыгъуэ фытеуващ, фи гум фїэїэфїхэр зывгъэнщїыху вгъуэтащи.

<sup>25</sup> Гъуэгу мыгъуэ фытеуващ иджыпсту зи ныбэ изхэр,

фымэжэлїэжынущи.

Гъуэгу мыгъуэ фытеуващ иджыпсту дыхьэшххэр, фыгыжынущ, фыпыхьэжынущи.

<sup>26</sup> Гъуэгу мыгъуэ фытеуващ, цїыху псори кыыфщытхьумэ,

сыту жыпїэмэ а кыыфщытхьухэм я адэжхэри бегъымбар нэпцїхэм ящытхьуу щытащ.

### Фїылъагъуныгъэм теухуауэ

<sup>27</sup> – Ауэ Сэ кыызэдаїуэхэм нывжызоїэ: Фи бийхэр фїуэ флъагъу, фыкълъылагъу мыхъухэм фїы яхуэфцїэ. <sup>28</sup> Кыывэбгхэм Тхьэм и нэфї къащыхуэну фахуелъэїу, фи жагъуэ кълъыщїхэми Тхьэр фїыкїэ къахуэупсэну фахуелъэїу.

<sup>29</sup> Уи напэм къеуэм адреї напэ лъэныкъуэр хуэгъазэ. Уи щыгъын щїыїутелъыр птезыхым упэрымыуэу и джанэри егъащтэ. <sup>30</sup> Кълъэїу дэтхэнэми кыыщїолъэїур ет! Уи хьэпшып птезыхым кыытепхыжыну и ужь уимыхьэ. <sup>31</sup> Цїыхухэм зыхуевгъэщїэну фызыхуейр фэри яхуэфцїэ.

<sup>32</sup> Фїуэ фыкълъылагъухэм фїэкїа адреїхэр фїуэ фымылагъумэ, Тхьэр кыыфщытхьуну фыщымыгугъ. Гуэныхьлыхэми фїуэ кълъылагъухэр фїуэ ялагъуж. <sup>33</sup> Фїы кыыфхуэзыщїэхэм фїэкїа адреїхэм фїы яхуэвмыщїэмэ, Тхьэр кыыфщытхьуну фыщымыгугъ. Гуэныхьлыхэми ар дьдэр ящїэркъэ?

<sup>34</sup> Кълъыпшыныжыну фызыщыгугъхэм фїэкїа нэгъуэщїхэм щїыхуэ евытмэ, Тхьэр кыыфщытхьуну фыщымыгугъ. Гуэныхьлыхэми езыхэм хуэдэ гуэныхьлыхэм щїыхуэ ират, абы хуэдиз дьдэ кыызэрыратыжыну ящїэри. <sup>35</sup> Ауэ фэ фи бийхэр фїуэ флъагъу, фїы яхуэфцїэ икїи щїыхуэ ефт, кыыватыжыну фыщымыгугъми. Абы щыгъуэ саугъэтышхуэ кыыфлъысынущ икїи Я Нэхъ Лъагэм и бын фыхьунущ, Тхьэр фїыщїэ

зымыщЦыи цыи ябгэхэми яхуэжумартци. <sup>36</sup> Фи Адэ льяпЦыи хуэдэу гуццэгулыуэ фыщыт.

### Хьэкум зыми тевмыщЦыи

<sup>37</sup> – Хьэкум зыми тевмыщЦыи, фэри кыфтращЦыиынукъым. Зыри фымыгъэкъуанши, Тхьэм фэри фиггъэкъуэншэнукъым.

КыывэкъуэншэкЦыи яхуэвгъэгъуи, Тхьэм фэри кыфхуигъэгъуануш. <sup>38</sup> Цыиухэм зыщЦыиэЦыи ефти, Тхьэм фэри кыывитынуш. Пщальэм изу, зэщыгуарэ зэщыубэжауэ Тхьэм кыфхуипщыжынуш. НэгъуэщЦыи жыпЦыиэ, фэ зэрыфщ пщальэм хуэдэкЦыи фэри кыызэрыфхуапщынуш.

<sup>39</sup> Ар жиЦыиэри, Хьисэ абыхэм ущие псалгъэ яжриЦыиэ: – Зы нэфыр нэгъуэщЦыи нэфым гъуэгъуэцъагъуэ хуэхъун лъэкЦыи? Цыи мащэм ихуэнукъэ?

<sup>40</sup> ЕджакЦыиэри езыгъаджэм нэхэрэ нэхэ инкъым, ауэ зыхуагъэЦыи нэгъэсауэ зыдж дэтхэнэри абы хуэдэ мэхъу. <sup>41</sup> Уи нэм щЦыиэ лъэжгъур умылъагъуу, уи къуэшымы и нэм щЦыиэ лъэжгъур умылъагъуу, уи къуэшымы и нэм щЦыиэ лъэжгъур умылъагъуу, уи къуэшымы дауэ жепЦыиэ: «Си къуэш, уи нэм щЦыиэ лъэжгъур кыыщЦыиэжыж», – жыпЦыиэ? БзитЦыиэ! Уэ езымы и нэм щЦыиэ лъэжгъур кыыщЦыиэжыж япэщЦыиэ, итЦыиэ кыэщЦыиэнуш уи къуэшымы и нэм щЦыиэ лъэжгъур кыызэрыщЦыиэжыжыну щЦыиэ.

### Жыгыр зыхуэдэр кыызэращЦыи щЦыиэ

<sup>43</sup> – ЖыгыфЦыи лъэжгъуэщЦыиэ Ией кыыпкЦыиэри, жыг Иейми лъэжгъуэщЦыиэ щЦыиэ кыыпкЦыиэри. <sup>44</sup> Дэтхэнэ жыгри зыхуэдэр кыыпкЦыиэри кыызэращЦыиэ. Пыжьейм жызум кыыпачыркъым, кхъуэбанэми хъурмэ кыыпачыркъым. <sup>45</sup> Цыиуху угъурлым фЦыиэ щихъумэ и гум фЦыиэ кърех. Цыиуху ябгэм ер щихъумэ и гум е кърех. Сыту жыпЦыиэ цыиуху и гум илъырищ и бзэм кыипсэлъыри.

### Унэ лъабжъэ нэсыр

<sup>46</sup> – Сэ вжесЦыиэри щывмыгъэзащЦыиэ, «Зи щЦыиэжыри ин, Зи щЦыиэжыри ин!» кыыщЦыиэжыри сыт? <sup>47</sup> Си Цыиэри кыыщЦыиэжыри, си псалгъэм едаЦыиэ, ар зыгъэзащЦыиэ дэтхэнэри зыхуэдэр вжесЦыиэри. <sup>48</sup> Унэ щЦыиэжыри кууэ дэзытЦыиэ унэ лъабжъэри мывэм тезыщЦыиэ цыиуху хуэдэщ ар. Псыр кыиури, унэм тегуплЦыиэ, ауэ хуэгъэжыжыжымы, унэр зэпэщЦыиэ хъуати. <sup>49</sup> Ауэ си псалгъэм едаЦыиэ ар зымыгъэзащЦыиэри, зи унэр лъабжъэ имыЦыиэ щЦыиэ и гуццэгулыуэ тезыщЦыиэ цыиуху хуэдэщ. Псыр щытегуплЦыиэ, а унэр асыхъэтым кыызэтеуэжыж, къутахуэ фЦыиэ кыэмынэу.

### Римым и дзэешэм и фЦыиэжыри

**7** Цыиухэм яжриЦыиэ псалгъэри щЦыиэжыри, Хьисэ Кэпэрнэум дыхъащ.

<sup>2</sup> Римым и дзэешэм гуэрым фЦыиэ илъагъуу ЦыиухуэбзащЦыиэ иЦыиэ. Ауэ ар лЦыиэ гуэнэгъуэ хъуауэ сымаджэт. <sup>3</sup> Хьисэ и хъыбар а дзэешэм щызэхихым, журтхэм я тхьэмадэхэм ящыщ гуэрхэр Абы деж игъэкЦыиэ, Ар къакЦыиэ и ЦыиухуэбзащЦыиэри кыригъэлыну. <sup>4</sup> Арати, ахэр Хьисэ деж къакЦыиэри, хуабжы кыэщЦыиэри мыпхуэдэу кыыжраЦыиэ:

– Ар хуэпЦыиэри хуэфащэщ абы, <sup>5</sup> абы ди лъэпкъыри фЦыиэ елъагъуэ, тхьэлъэЦыиэ уни тхуригъэщЦыиэ.

<sup>6</sup> Хьисэ абыхэм я гъусэу ежыащ. ЗдэкЦыиэри щынэблагъэм, дзэешэм и ныбжыжыжыри Хьисэ кыыпкЦыиэри, мыпхуэдэу кыыжыригъэЦыиэ:

– Зи щЦыиэжыри ин, гугъуэ зумыгъэхъ, си унэ укыиэхъуэ схуэфащэжыжымы сэ. <sup>7</sup> Аращ сэ езыри уи деж сынэжыри сыщытемыгушхуар, псалгъэ жыЦыиэ, си ЦыиухуэбзащЦыиэри хъужынуш. <sup>8</sup> Сэ езыри унафэ сыщЦыиэри, сэри си унафэ зауэлЦыиэри щЦыиэри. Зым «модэ Цыиэ» жесЦыиэ, макЦыиэ. Андрейм «мыдэ къакЦыиэ» жесЦыиэ, къокЦыиэ. Си унэЦыиэри «мыр щЦыиэ» жесЦыиэ, ещЦыиэ.

<sup>9</sup> А псалгъэри щызэхихым, Хьисэ ар игъэщЦыиэжыри иЦыиэри зригъэзэЦыиэри, и ужь иту къакЦыиэ цыиуху кыомым мыпхуэдэу яжриЦыиэ:

– Пэжыри ныбжыжыри, израил лъэпкъымы кыыжыжыжымы апхуэдэ фЦыиэжыри Сэ зыдэслъэгъуэ.

<sup>10</sup> Хьисэ деж лъэЦыиэри къэкЦыиэжыри ягъэзэжу унэм нэсыжа нэужь, дзэешэм и ЦыиухуэбзащЦыиэри хъуауэ ирихъэлЦыиэжыри.

### Фызабэ гуэрым и къуэ лЦыиэри кыызэригъэпсэужар

<sup>11</sup> Хьисэ Наин къуажэм Цыиэри ежыащ абы и ужькЦыиэ. И гъэсэнхэри нэгъуэщЦыиэ цыиуху Цыиэжыри.

<sup>12</sup> Къуажэ дыхъэпЦыиэри щынэблагъэм, хъэдэ кыыдахыу ирихъэлЦыиэ. ЛЦыиэри фызабэ гуэрым и къуэ закъуэт. Къуажэдэс куэди фызабэм щЦыиэжыри къакЦыиэри.

<sup>13</sup> Зиусхъэным фызабэри щилъагъуэ, и гур щЦыиэри: – Умыгъ, ди анэ! – жриЦыиэ. <sup>14</sup> ИтЦыиэри бгъэдыхъэри, кхъаблэм еЦыиэри. Хъэдэр зыхъхэр кыыщыувыЦыиэ, Хьисэ жиЦыиэ:

– Ныбжыжыри, уэращ зыжесЦыиэри, къэтэдж.

<sup>15</sup> ЛЦыиэри кыызэфЦыиэжыри, псалгъэу щЦыиэри. Хьисэ ар и анэм иритыжыри. <sup>16</sup> Псори хуабжы шынарэ Тхьэм щЦыиэжыри хуэщЦыиэри, мыпхуэдэу жаЦыиэри:

– Бегъымбарышхуэ кыытхуэкЦыиэри, Тхьэр и лъэпкъымы щЦыиэжыри кыыхуэхъуэри.

<sup>17</sup> Арати, Хьисэ и хъыбар Ехъудей псоми абы пэгъуэнэгъуэ щЦыиэжыри щызэхыхъуэри.

### Яхья бегъымбарым и гъэсэнхэр Хыисэ деж зэригъэкIуар

<sup>18</sup> Яхья бегъымбарым и гъэсэнхэм а Iуэхугъуэ телъыджэхэм я хъыбар абы щыхуаIуэтэжым, и гъэсэнхэм щыщү цIыхуитI ириджери, <sup>19</sup> Зиусхъэным деж игъэкIуащ, мыпхуэдэу иригъэупщIыну:

«Дунейм къытехъэн хуея Уэра, хъэмэрэ нэгъуэщIым дыпэплъэн хуей?» <sup>20</sup> Ахэр Хыисэ деж кIуэри еупщIащ:

– УмэхъакIуэ Яхья дыноупщIыну дыкъыпхуигъэкIуащ: «Дунейм къытехъэн хуея Уэра, хъэмэрэ нэгъуэщIым дыпэплъэн хуей?»

<sup>21</sup> Хыисэ зигу къыдэмыж, сымаджэ куэд игъэхъужырт а зэманым, жин бзаджэхэр цIыхухэм къахихужырт, нэф куэдми я нэр къыгъэплъэжырт.

<sup>22</sup> – Вгъэээжи, – яжриIащ Хыисэ къэкIуахэм, – флъэгъуамрэ зэхэфхэмрэ Яхья хуэфIуэтэж: нэфхэм я нэр къоплъэж, щIакъуэхэм я лъэр зэроубыдыж, уэшын уз зэфыкIэхэм я щIыфэр къабзэ мэхъуж, дэгухэм я тхъэкIумэр къеутIыпщыж, лIахэр къотэджыж, тхъэмыщIэхэм Тхъэм и хъыбарыфIыр хуаIуатэ. <sup>23</sup> Гъуэгү махуэ теуащ СэркIэ шэч къээзымыхъыр.

<sup>24</sup> Яхья къыгъэкIуахэм ягъэээжа нэужь, абы и гугъуэ цIыхубэм яхуищIын щIидзащ Хыисэ:

– Къумым фыщIэкIуар сытыт? Жъым игъэсыс къамылым хуэдэу таучэлмыщI цIыху феплъыну арат фыщIэкIуар? <sup>25</sup> АтIэ сыт фыщIэкIуар къумым? Щыгъын дахэкIэ хуэпа цIыху флъагъуну фи гугъауэ ара? Дахэу хуэпахэмрэ къулеижхэмрэ зыщIэсыр паштыхъ сэрейрщ. <sup>26</sup> Хэт атIэ флъагъуну фи гугъар? Бегъымбар? Пэжщ, бегъымбарщ флъэгъуар, ауэ нывжызоIэ, ар бегъымбарым нэхърэ нэхъ инщ. <sup>27</sup> Тхыгъэ ЛъапIэм мыпхуэдэу щыжиIам, Яхьящ зи гугъу ищIар:

«Мис, уяпэ иту си лIыкIуэр нызогъакIуэ, абы уи гъуэгүр пхуигъэхъэзырынущ».

<sup>28</sup> НывжызоIэ, фызхэм къалъхуахэм щыщү Яхья нэхърэ нэхъ ин мы дунейм къытехъакъым. Ауэ Тхъэм и Тепщэныгъэм и жъауэ щIэтхэм я нэхъ цIыкIу дьдэр Яхья нэхърэ нэхъ инщ.

<sup>29</sup> Хыисэ и псалгъэр щызэхэхым, цIыху къызэхуэсахэми, уеблэмэ тезыр ахъшэ къыхэзыххэми Тхъэм и мурадхэр захуэу ялътатщ, сыту жыпIэмэ абыхэм Яхья зрагъэумэхъакIэт. <sup>30</sup> Ауэ фарисейхэмрэ теурэт егъэджакIуэхэмрэ Яхья зрагъэумэхъын хуейуэ къалъытатэкъым. Апхуэдэу абыхэм Тхъэм и Iэмырыр ягъэээщIэн ядауэ щытакъым.

<sup>31</sup> – Нобэрей цIыхухэр сытым хуэзгъэдэн? – жиIащ Хыисэ. – Хэт ахэр зэщхъыр? <sup>32</sup> ЦIыху зекIуапIэхэм деж щытIысарэ мыр жаIэурэ, зыр адрейм егуо сабийхэм хуэдэщ ахэр:

«Бжъамий дыфхуепщати, фыкъэфакъым,

гъыбзэ къыфхуитшати, фыгъакъым».

<sup>33</sup> Ар щIыжысIэращ, умэхъакIуэ Яхья къэкIуащи, санэ ефэркъым, щIакъуи ишхыркъым, итIани «ар жин бзаджэм иIыгъщ» жывоIэ. <sup>34</sup> ЦIыхум и Къуэр къыфхуэкIуащи, йофэ икIи йошхэ, ауэ Абы щхъэкIи «мис ныбаблэр, ефэрейр, тезыр ахъшэ къыхэзыххэмрэ гуэныхълыхэмрэ я ныбжыгъур» жывоIэ. <sup>35</sup> Ауэ Тхъэм и Iуцагъэр къабыл зыщIа псори а Iуцагъэр зэрыпэжым щыхъэт тохъуэ.

### Хыисэ цIыхубз гуэрым и гуэныхъэр къызэрыхуигъэгъуар

<sup>36</sup> Фарисей гуэрым Хыисэ игъэхъэщIэн уиригъэблэгъат. Щригъэблагъэм, абы и унэм щIыхъэри, Ар Iэнэм пэрытIысхъащ. <sup>37</sup> А жылэм гуэныхъщIакIуэу къыщацIыху цIыхубз гуэрым Хыисэ фарисейм и унэм зэреблэгъар къыщищIэм, алавастрэкIэ зэджэ мывэм къыхэщIыкIа бацирыбэм иту мэ дахэ къызыыхих дагъэ лъапIэ здищтэщ, фарисейм и унэм щIыхъэри, <sup>38</sup> Хыисэ и щIыбагъымкIэ къыдэуащ. ИтIанэ и нэпсыр къыщиудри, Хыисэ и лъакъуэр псыф ищIу теткIуащ. ЩытеткIуэм, и щхъэцымкIэ хуилъэщIыжри, ба хуищIурэ, дагъэр хушихуащ. <sup>39</sup> Хыисэ езыгъэблэгъа фарисейм ар щилъагъум, игукIэ мыпхуэдэу жиIащ: «Мыр бегъымбару щытатэмэ, къеIусэ цIыхубзыр зи щIысыр, икIи ар зэрыгуэныхъщIакIуэр ищIэнт».

<sup>40</sup> Хыисэ лIым жриIащ:

– Симэн, Сэ зыгуэр бжесIэну сыхуейщ.

– КъызжеIэ, ущиякIуэ, – жиIащ Симэн.

<sup>41</sup> – ЛIы гуэрым и щIыхуэ цIыхуитIым ятелът. Зым дыжбын ахъшэ щитху, адрейм тхущI телът, – жиIащ Хыисэ. – <sup>42</sup> Ауэ щIыхуэр щахуэмыпшыныжым, тIуми яхуигъэгъуащ. АтIэ къызжеIэт, а тIум дэтхэнэра щIыхуэ къезытар нэхъыфIу зылъагъунур?

<sup>43</sup> – СызэригугъэмкIэ, нэхъыбэ зыхуигъэгъуараш, – жиIащ Симэн.

– Пэжу уогугъэ, – акъылэгъу хъуащ Хыисэ. <sup>44</sup> Ар цIыхубзым хуеплъэкIри, Симэн жриIащ итIанэ: – Мы цIыхубзыр плъагъурэ? Сэ уи унэ сыкъыхъа пэтрэ си лъакъуэр зэрыстхъэщIын псы къызэптакъым, ауэ мыбы и нэпсымкIэ си лъакъуэр схуитхъэщIри, и щхъэцымкIэ схуилъэщIыжаш. <sup>45</sup> Уэ IэплIэ къысхуэпщIакъым, ауэ Сэ мыбы сызэрыщIэс лъандэрэ мы цIыхубзым увыIэгъуэ имыIэу си лъакъуэм ба къыхуещI. <sup>46</sup> Уэ хъэщIагъэ къызэпхакъым, си щхъэм дагъэ къыщыпхуэу, мы цIыхубзым си лъакъуэм дагъэ лъапIэ къысхушихуащ. <sup>47</sup> Абы къыхэкIкIэ ныбжызоIэ: и фIылъагъуныгъэр инти, гуэныхъ куэд къыхуэгъуащ. Ауэ мащIэ къызыхуэгъуам и фIылъагъуныгъэри мащIэщ.

<sup>48</sup> Хыисэ цIыхубзым зыхуигъээри:

– Уи гуэныхъэр къыпхуэгъуащ, – жриIащ.

<sup>49</sup> Ар щызэхахым, адрей хьэщІэхэм ягукІэ жаІащ: «Гуэныхь нэгъунэ зыгъэгъу мы лІыр хэт хьуну?»

<sup>50</sup> Хьисэ цІыхубзым жриІащ:

– Уи фІэщхьуныгъэм укьригъэлащ. Тхьэм гупсэхугъуэ къуит, кІуэ иджы.

### Хьисэ и Іумэтым ит бзылхугъэхэр

**8** Тэлай дэкіри, Тхьэм и Тепщэныгъэм теухуа хьыбарыфІыр цІыхухэм яхуиІуатэурэ, Хьисэ къалэхэмрэ къуажэхэмрэ къызэхикІухьын щІидзащ, и гъэсэн пщыкІутІри и гъусэу. <sup>2</sup> Абыхэм нэмышцІ, жин бзаджэ къызыхихужа икІи игъэхужа бзылхугъэ зыбжани щІыгъут Хьисэ. Абыхэм я цІэр мыращ: Хьисэ жин бзаджибл къызыхихужа Мэрям, Магдалэ къуажэм щыщыр, <sup>3</sup> лІыщхьэ Хьирэд и мылкъузехьэ Хузэ и физ Іухьанэ, Сусанэ, нэгъуэщІхэри. Ахэр я мылкъумкІэ Хьисэрэ и гъэсэнхэмрэ ядэІэпыкьурт.

### Жыласэм теухуа щІагъыбзэ

<sup>4</sup> Жылэхэм къикІауэ цІыху куэд къыщызэхуэсым, Хьисэ щІагъыбзэ зыщІэль хьыбар къригъэжьащ:

<sup>5</sup> – Жыласэм жылэ трисэну дэкіащ. Здытрисэм, жылэм щыщ гъуэгум телъэлъащ. ЦІыхухэм ар щІым хаутэри, къуалэбзухэм зэщІащыпащ. <sup>6</sup> Жылэм щыщ щІы мывалъэми хэхуащ икІи къуэпс идзащ, ауэ псы зэримыгъуэтым къыхэкІкІэ гъужащ. <sup>7</sup> Жылэм щыщ банэми хэхуащ икІи къэкІащ, ауэ банэм абы и къуэпсым зригъэужьакъым. <sup>8</sup> Жылэм щыщ щІыфІми хэхуащ, къэкІащ икІи трисар щэкІэ бэгъуауэ къытрихыжащ.

Ар жиІа нэужь, Хьисэ макъ лъагэкІэ къыпищащ:

– ТхьэкІумэ зиІэм жысІэр зэхрырех.

### ЩІагъыбзэм и мыхьэнэр

<sup>9</sup> А щІагъыбзэм къикІыр къагуригъэІуэну къелъэІуащ и гъэсэнхэр Хьисэ.

<sup>10</sup> – Тхьэм и Тепщэныгъэм и щэхухэр фцІэну хуит фищІащ фэ Тхьэм, – жиІащ Хьисэ. – Ауэ адрей цІыхухэм щІагъыбзэуэщ ар зэрызэхыхыну икІи «еплъ пэтми ялъагъунукъым, зэхах пэтми къагуриІуэнукъым».

<sup>11</sup> ЩІагъыбзэ зэхэфхам къикІыр мыращ: Жылэр Тхьэм и псалъэращ. <sup>12</sup> Гъуэгум теуха жылэр Тхьэм и псалъэр зэхэзых цІыхухэрщ, ауэ иужькІэ Іиблисыр абыхэм къахуокІуэри, зэхаха псалъэр яфІедыгъу, фІэщхьуныгъэ ямыгъуэтын, къемылын щхьэкІэ. <sup>13</sup> ЩІы мывалъэм хэхуа жылэр Тхьэм и псалъэр зэхэзыхыу ар гуфІэгъуэкІэ зыщтэ цІыхухэрщ. Ауэ я фІэщхьуныгъэм лъабжьэ зэримыІэм къыхэкІкІэ, апхуэдэ цІыхухэм Тхьэр тэлайкІэщ я фІэщ зэрыхьур, я фІэщхьуныгъэр зыгъэунэху гугъуехьхэр къалъыкьуэкІа нэужь, Тхьэм и гъуэгум тощхьэрыукІыж ахэр. <sup>14</sup> Банэм хэхуа жылэр Тхьэм и

псалъэр зэхэзыххэрщ. Ауэ зэманыр и пІэм иткъыми, апхуэдэ цІыхухэр гъащІэм пыщІа гугъуехьхэм, мылкъу къэлэжьыным, зыгъэтхьэжыным хущІагъэхьэркъым. Ахэр зи къуэпсыр зымыдз къэкІыгъэм хуэдэу къонэ. <sup>15</sup> ЩІыфІым хэхуа жылэр Тхьэм и псалъэр гу хьэлэлым, гу пцІанэм щызыхьумэу икІи къэмыдзыхэу гъавэ бэв къезыхьэлІэж цІыхухэрщ.

### Нахуэ къэмыхъужын щэхуи бзыщІыгъи щыІэкъым

<sup>16</sup> – Уэздыгъэ пигъанэу кумбыгъэкІэ щІиІубэркъым зыми, е гъуэлъыпІэ щІагъым щІигъэувэркъым, атІэ уэздыгъэ тегъэувапІэм трегъэувэ, къыщІыхьэхэм яхуэнэхун папщІэ.

<sup>17</sup> Нахуэ къэмыхъужын щэхурэ къыщІэмыщыжын, къамыщІэжын бзыщІыгъэрэ щыІэкъым. <sup>18</sup> Аращи, физэрыдаІуэ щІыкІэм фыкІэлъыплъ. Сыту жыпІэмэ зиІэ дэтхэнэми Тхьэм къыхущІигъунуц, зымыІэ дэтхэнэми иІэу къыфІэщІри Тхьэм Іихыжынуц.

### Хьисэ и анэмрэ и къуэшхэмрэ

<sup>19</sup> И анэмрэ и къуэшхэмрэ Хьисэ деж къэкІуащ. Ауэ бгъэдыхьэфыртэкъым, цІыхур Іувти. <sup>20</sup> Хьисэ хьыбар ирагъэщІащ:

– Уи анэмрэ уи къуэшхэмрэ укъалъагъуну къэкІуауэ щІыбым дэтщ, – жаІэри.

<sup>21</sup> – Тхьэм и псалъэр зэхэзыххэу ар зыгъэзащІэхэращ Сэ си анэ, си къуэш хъужхэр, – итыжащ Абы жэуап.

### Хьисэ борэныр зэригъэсабырыжар

<sup>22</sup> Махуэ гуэрым Хьисэ, и гъэсэнхэр и гъусэу, кхъуафэжьейм итІысхьэри, яжриІащ:

– Девгъажьы, дызэпрывгъэкІ гуэлым.

Арати, ежьахэщ. <sup>23</sup> Кхъуафэжьейм ису здэкІуэм, Ар щхьэукъуащ. Гуэлым борэн къыщыхьейри, кхъуафэжьейм псы къиуэу щІидзащ. Я Іуэхур шынагъуэ хьуат. <sup>24</sup> Апхуэдэу щыхьум, Абы и гъэсэнхэр къыбгъэдыхьэщ, къагъэушри, къыжраІащ:

– УщиякІуэ, ущиякІуэ, детхьэлэ!

Хьисэ къэтэджри, борэнри толкъунхэри игъэсабырыжащ, дунейри щым хъужащ.

<sup>25</sup> – Фи фІэщхьуныгъэр дэнэ щыІэ? – еупщІащ Хьисэ абыхэм.

– Жьыми псыми унафэ яхуэзыщІу зыгъэІурыщІэ мыр хэт хьуну? – жаІурэ зэупщІыжырт гъэсэнхэр, шынарэ ялъэгъуар яфІетельыджэ хьуауэ.

### Жин бзаджэхэм яІыгъ цІыху гуэр Хьисэ зэригъэхъужар

<sup>26</sup> Джэрэсин лъэпкъым я хэкум, Гэлилейм къыпэщылъым, нэсащ ахэр. <sup>27</sup> Хьисэ кхъуафэжьейм къыщикІым, жылэм щыщ лІы гуэр, жин бзаджэхэм яІыгъу, къыхуэзащ. Куэд щІауэ щыгъын

щымыгыу кыйкылухырт абы, и унэ исыжтэкъым, щыпсэур кхээрар. <sup>28</sup> Хыисэ кызыррилъагыу, и лъакъуэм кийуэ зыщидзэри, макъышхуэкIэ жиIащ абы:

– Я Нэхъ Лъагэм и Къуэ Хыисэ, сыт уи Iуэхуу кыисхэлъыр? СынольэIу, гугъу сумыгъэхь!

<sup>29</sup> Абы апхуэдэу щыжиIар Хыисэ абы хэс жин бзаджэр кыыхэкIыжыну унафэ хуищIати, аращ. Жин бзаджэр а цыхум куэдрэ кыыхыхъуэрэ, гугъу иригъэхьырт. ГъуцI кIапсэкIэ епхауэ яхъумэрт ар, арщхъэкIэ кIапсэр кызыэпиудырты, жин бзаджэм ар къумым ихурт.

<sup>30</sup> – Уи цIэр сыт? – еупщIащ абы Хыисэ.

– Дзэщ сэ си цIэр, – къритыжащ абы жэуап. А лIым жин бзаджэ куэд и пкъым хыхъауэ хэсти, арат абы апхуэдэу щыжиIэр.

<sup>31</sup> Жин бзаджэхэр Хыисэ хуабжыу кълъэIуащ, кууупIэ лъащIэншэм имыгъэкIуэну.

<sup>32</sup> А щыпIэм кхъуэ хъушэ щыхъуакIуэрт, Iуащхъэм тету. Кхъуэхэм яыхыхъэну хуит ищIыну кълъэIуащ ахэр Хыисэ. КыщелъэIум, Абы ахэр хуит ищIащ.

<sup>33</sup> Жинхэр цыхум кыыхэкIыжри, кхъуэхэм яыхыащ. Арати, хъушэр зэрехъжъэщ, нэпкъым елъэри, псым итхъэлащ.

<sup>34</sup> Къэхъуар зылъэгъуа кхъуахъуэхэр щIэпхъуэжри, кълэм и жылэхэми щайуэтэжащ ялъэгъуар. <sup>35</sup> Къэхъуам еплъыну цыхухэр кыыдэкIщ, Хыисэ деж къакIуэри, жин бзаджэр кыызыхэкIыжа цыхур хуэпарэ и акъылыр зэтеувэжауэ, Хыисэ и лъакъуэм пэгъунэгъуу щысу кърихъэлIащ икIи хуабжыу шынахэщ. <sup>36</sup> Къэхъуар зи нэгъу цIэкIахэм Хыисэ а лIым жин бзаджэхэр кызырехихухар яIуэтэжащ. <sup>37</sup> Джэрэсинхэр псори Хыисэ кълъэIуащ я хэкур кыйбгынэну, сыту жипIэмэ псори хуабжыу шынат. Хыисэ кхъуафэжъейм итIысхъэри ежъэжащ. <sup>38</sup> Жин бзаджэ кызырехихужа лIыр Хыисэ кълъэIуащ: «Гъусэ сыщI», – жиIэри. Ауэ лIым мыпхуэдэу жриIэри, Абы ар иутIыпщыжащ:

<sup>39</sup> – Уи унэ кIуэжи, Тхъэм кыпхуищIа фIыгъуэшхуэр уи лъэпкъэгъухэм яхуэIуэтэж.

ЛIым къуажэм игъээжри, Хыисэ кыхуищIар цыхухэм яхуиIуэтэжащ.

### Хыисэ ажалымрэ узымрэ зэрытекIуар

<sup>40</sup> Хыисэ игъээжа нэужь, цыху куэд кыпепежъащ, ахэр псори абы кыпэплъэрти. <sup>41</sup> ТхъэлъэIупIэ унэм щылажъэхэм я нэхъыщхъэ гуэр, Яхьир и цIэу, Хыисэ деж къакIуэщ, и лъакъуэм зыщидзэри, кълъэIуащ и унэм хуеблэгъэну. <sup>42</sup> Абы ипхъу закъуэр, илъэс пщыкIутIым нэблэгъар, лIэн гъунэгъу хъуауэ сымаджэ хъэлъэу хэлът. Арати, Хыисэ кълъэIуам и гъусэу ежъащ, цыхубэр кытегуплIэу.

<sup>43</sup> Илъэс пщыкIутI хъуауэ лъы зыщIэкI цыхубэ гуэр абдеж щытт цыхухэм яхэту. И мылъкур дохутырхэм ятригъэкIуэда пэтрэ, зыми яхуэгъэхъужатэкъым ар. <sup>44</sup> А цыхубзыр Хыисэ и щыбагымкIэ кыщыбгъэдыхъэри, и щыгъын кIапэм кълъусащ, лъыр асыхъэтуи увыIащ.

<sup>45</sup> – Хэт кызыэусар? – щIэупщIащ Хыисэ.

Зыми зыщымыумысыжым, Питрэс жиIащ: – УщиякIуэ, цыху цыкIур къопщIауэ, лъэныкыуиплIымкIи кыщыптогуплIэ.

<sup>46</sup> – Хъуэ, сэ зыгуэр кызыэусащ, – жиIащ Хыисэ. – Сыту жипIэмэ къару зэрысщIэкIар зыхэсщIащ.

<sup>47</sup> Цыхубзым зибзыщIыну Iэмал зэрымIэжыр щылъагъум, кIэзызу кыкыуэкIщ, Хыисэ и лъабжъэм зыщидзэри, еIусэн хуей щIэхъуари асыхъэтым зэрыхъужари цыху псоми я пащхъэм щийуэтэжащ.

<sup>48</sup> – Ди шыпхъу, уи фIэщхъуныгъэм уигъэхъужащ. Тхъэм гупсэхугъуэ къуит, кIуэ иджы.

<sup>49</sup> Хыисэ и псалъэр нигъэсатэкъым, Яхьир и унэм щыхъэкIуэ кыйкIыу мыпхуэдэу кыщыжриIам:

– Яхьир, уи пхъур щыIэжкыым. Дин ущиякIуэр лейуэ гугъу йоумыгъэхь.

<sup>50</sup> Ар щызэхихым, Хыисэ Яхьир жриIащ:

– Умышынэ. Уи фIэщ цыи закъуи, кълынущ уи пхъур.

<sup>51</sup> Хыисэ Яхьир и унэм щынэсым, Питрэс, Яхья, Екъуб икIи хъыджэбз цыкIу лIам и адэмрэ и анэмрэ нэмыщI, унэм нэгъуэщI цыхъэну хуит ищIакъым.

<sup>52</sup> Цыху псоми пыхъэрэ гъуэгъу хъэдагъэ ящIырт. Хыисэ абыхэм яжриIащ:

– Фымыгъей. Мыр лIакъым, жейуэ аращ!

<sup>53</sup> Цыхухэр Хыисэ кыщыдыхъэшхаш, хъыджэбз цыкIур зэрылIар ящIэрти. <sup>54</sup> Хыисэ абы и Iэр иубыдри мыпхуэдэу жиIащ:

– Пцащэ цыкIу, къэтэдж!

<sup>55</sup> Хъыджэбз цыкIум и псэр кыыхыхъэжри, асыхъэтым кызыэфIэуващ. Ар ягъэшхэну унафэ ищIащ Хыисэ. <sup>56</sup> Пцащэ цыкIум и адэмрэ и анэмрэ телъыджащэ ящыхъуат ялъэгъуар, ауэ Хыисэ абыхэм унафэ яхуищIащ къэхъуар зыми хуамыIуэтэжыну.

### Хыисэ и лIыкIуэ пщыкIутIым къару яриту зэрыригъэжъар

**9** Хыисэ и гъэсэн пщыкIутIыр ириджэри, къарурэ тепщэныгъэрэ яритащ, жин бзаджэхэм ятекIуэн, узыфэхэр ягъэхъужын папщIэ. <sup>2</sup> Арати, Тхъэм и Тепщэныгъэм и хъыбар ягъэIуноу, сымаджэхэр ягъэхъужыну иригъэжъащ Хыисэ ахэр.

<sup>3</sup> – Гъуэгуанэ фыщытехъэкIэ, зыри здевмыхъэжъэ: баши, хъуржыни, щIакхъуи, ахъши, щыгъын леи здэвмыщтэ, – яжриIащ абыхэм Хыисэ. – <sup>4</sup> Сыт хуэдэ жылэ фыдыхъэми, бысым хъуэж фымыщIу зы унэм фыщыхъэщIэ, жылэм фыкыдэкIыжыху.

<sup>5</sup> Фезымыгъэблагъэхэм я жылэм



фыкышыдыкыжкИэ фи лъакъуэм трихъа сабэр кІэрывгъэщэщыж, кызырэывэкъуэншэкІамкІэ ар щыхъэт яхуэхъун папщІэ.

<sup>6</sup> Арати, Хыисэ и гъэсэнхэм жылэхэр кызыэхакІухъын щІадзащ, сымаджэхэр ягъэхъужрэ Тхъэм и хъыбарыфІыр яІуатэу.

<sup>7</sup> Хыисэ теухуауэ къекІуэкІ псалъэмакъыр лІыщхъэ Хыирэд щызэхихым, зыхуихъынур имыщІэу хэгупсысыхъащ, Яхъя бегъымбарыр къэтэдджыжауэ жаІэрти. <sup>8</sup> Языныкыуэхэм Иляс бегъымбарым дунейм кыигъээжжауэ жаІэрт. Пасэрей бегъымбархэм ящыщ гуэр къэтэдджыжа хуэдэу зыгъэхъыбари щыІэт. <sup>9</sup> Езы Хыирэд мыпхуэдэу жиІащ: «Яхъя и щхъэр сэ пезгъэупщІащ. АтІэ мы зи хъыбар зэхэтхыр хэт хъуну?» Хыирэд езыр щІэкъурт Хыисэ хуээну.

### Хыисэ цІыху минитху зэригъэшхар

<sup>10</sup> Хыисэ и лІыкІуэхэм къагъээжри, ящІауэ хъуар яІуэтэжаш. Ахэр гъусэ ищІри, БэтсидкІэ зэджэ къуажэм кІуащ Хыисэ, абы я закъуэу щыІэну.

<sup>11</sup> АрщхъэкІэ цІыхухэм ар къащІэри, кІэлъыкІуащ. Щынэсым, Хыисэ ахэр иригъэблагъэри, Тхъэм и Тепщэныгъэм яхутепсэлъыхъащ, гъэхъужын хуейхэри игъэхъужаш. <sup>12</sup> Махуэр щыхэкІуатэм, и гъэсэн пщыкІутІыр кыыбгъэдыхъэри, Хыисэ кыыжраІащ:

– ЦІыхухэр жылэ гъунэгъухэм гъакІуэ, жэщыр щрахын унэрэ яшхынрэ къагъуэтын папщІэ, сыту жыпІэмэ мыр щІыпІэ пхыдзащ.

<sup>13</sup> – Фэ езым вгъашхэ ахэр, – яжриІащ Хыисэ абыхэм.

– Дэ щІакхъуитхурэ бдзэжьейтІрэ фІэкІ диІэкъым, дыкІуэу цІыху псоми папщІэ шхын къэдмышэхумэ, – къатыжаш абыхэм жэуап. <sup>14</sup> (ЦІыхухъу къудейуэ минитхум нэблагъэрт ахэр.)

– ЦІыхухэр щэ ныкъуэ хъу гуп-гупурэ евгъэтІысэх, – яжриІащ Хыисэ и гъэсэнхэм.

<sup>15</sup> Хыисэ зэрыжиІам хуэдэу ящІащ, цІыхухэр ирагъэтІысэхаш. <sup>16</sup> Хыисэ щІакхъуитхумрэ бдзэжьейтІымрэ къищтэщ, уафэм дэплъейри, Тхъэм фІыщІэ хуищІащ ерыскъым щхъэкІэ. ЩІакхъуэмрэ бдзэжьеймрэ зэпищІыкІри, и гъэсэнхэм яритащ, цІыхухэм хуагуэшын папщІэ.

<sup>17</sup> ЦІыхухэр шхаш, псоми загъэнщІащ икІи къадэхуауэ матэ пщыкІутІ зэщІакъуэжаш щІакхъуэрэ бдзэжьейуэ.

### Хыисэ зэры-Мэсихъыр Питрэс и фІэщ зэрыхъуар

<sup>18</sup> Хыисэрэ и гъэсэнхэмрэ я закъуэу махуэ гуэрым тхъэ елъэІуа нэужь, Хыисэ абыхэм еупщІащ:

– ЦІыхубэм Сэ сыхэту жаІэрэ?

<sup>19</sup> – Языныкыуэхэм умэхъакІуэ Яхъя къэтэдджыжауэ жаІэ уэр щхъэкІэ, нэгъуэщІхэм у-Илясу жаІэ,

пасэрей бегъымбархэм ящыщ гуэр къэтэдджыжауэ жызыІи щыІэщ.

<sup>20</sup> – АтІэ фэ сыхэту жыфІэрэ? – еупщІащ Хыисэ абыхэм.

– Уэ Тхъэм ури-Мэсихъщ, – жиІащ Питрэс.

<sup>21</sup> Хыисэ абыхэм ткІийуэ унафэ яхуищІащ ар зэры-Мэсихъыр ямыгъэхъыбарыну, икІи мыпхуэдэу и яжриІащ:

<sup>22</sup> – ЦІыхум и Къуэм хъэзабышхуэ ишэчын хуейщ. Лъэпкъ тхъэмадэхэми, дин гъуазэ нэхъыщхъэхэми\*, теурэт егъэдджакІуэхэми ЦІыхум и Къуэр ямыдэу кызыыхахунуц, яукІынуц, ауэ ещанэ махуэм лІахэм къахэтэдджыкІыжынуц Ар.

<sup>23</sup> Си ужь къиувэну хуейм езым и щхъэ Іуэхухэр зыщрегъэгъупщи, Сэр щхъэкІэ гугъу зригъэхъыфу, уеблэмэ и гъащІэр зэрытрахыну Іэщэр махуэ къэс ихъыфу щрет, итІанэ си ужь къреувэ, – яжриІащ псоми Хыисэ. – <sup>24</sup> Сыту жыпІэмэ зи псэр зыхъумэжыну хуейм и псэр фІэкІуэдынуц, ауэ Сэр папщІэ зи псэр зытым и псэр хъума хъунуц.

<sup>25</sup> ЦІыхум дунейм тет фІыгъуэр зыІэригъэхъэрэ езыр жыхъэнмэлы хъумэ, е и псэм зэран хуэхъужмэ, сыт и сэбэп? <sup>26</sup> Си ущиерэ Сэрэ къыттеукІытыхъ дэтхэнэми ЦІыхум и Къуэри теукІытыхъыжынуц, езым и щІыхъри, и Адэм и щІыхъри, мелыІыч лъапІэхэм я щІыхъри бгъэдэлъу кыыщигъээжжкІэ.

<sup>27</sup> Пэжыр нывжызоІэ, Тхъэм и Тепщэныгъэр ямылгъэгуауэ дунейм емыхыжын мыбдежым щытхэм кыыфхэтщ.

### Хыисэ и щІыхъыр и гъэсэнныщым къазэрыригъэлгъэгуар

<sup>28</sup> А псалъэхэр жиІа нэужь, махуий хуэдиз дэкІауэ, Питрэс, Яхъя, Екъуб сымэ зыщІигъури, Хыисэ тхъэ елъэІуну Іуащхъэм дэкІуеящ. <sup>29</sup> Тхъэ здельэІум, Абы и нэгум зихъуэжаш, и щыгъынри лыдыжу хужыбзэ хъуащ. <sup>30</sup> Хыисэ цІыхуитІ напІэзыпІэм кыыхуэхутэри, къепсэлъэн щІадзащ. Ахэр бегъымбарышхуэу Мусэрэ Илясрэт, тІуми нурыр къащхъэщыхырт. Тхъэм и мурадыр игъээщІэн щхъэкІэ, Ар куэд мыщІэу Ерусэлим щылІэн зэрыхуейм тепсэлъыхъырт ахэр. <sup>32</sup> Питрэс и гъуситІымрэ езымрэ жей къатеуэри, Іурихаш, ауэ кыыщызэщыужым, зи щІыхъыр нэхушхуэм хуэдэу нэрылгъагу хъуа Хыисэрэ адреи тІумрэ – Мусэрэ Илясрэ къалгъэгуащ. <sup>33</sup> Мусэрэ Илясрэ Ар кыыщабгынэм, Питрэс Хыисэ мыпхуэдэу жриІащ:

– УщиякІуэ, сыту гурыхъ мыбдежым дыщытыну. ПщыгІищ дгъэувынщ, зыр Уэ, зыр Мусэ, зыр Иляс папщІэ.

Питрэс жиІэр езым ищІэжыртэкъым. <sup>34</sup> Ар щыжиІэм, пшэ Іэрамэ къащхъэщыхъэри, щІихъумаш, щыщІихъумэм, ахэр къэщтащ. <sup>35</sup> Пшэм макъ кыыхэІукІащ: «Мыр си Къуэрщ, Къыхэхсаращ. Абы жиІэм федаІуэ». <sup>36</sup> Макъыр увыІэжа нэужь,

Хьисэ зыри и гьусэжтэкъым, езым и закъуэт. Абы и гьэсэнхэм ялъэгъуар зыми жрамыІу а махуэхэм ябзыщІащ.

### Хьисэ щІалэщІэ гуэрым жин бзаджэ кьызырыхужар

<sup>37</sup> ЕтІуанэ махуэм ахэр Іуашхьэм къехыжа нэужь, Хьисэ ЦІыху гупышхуэ кьыпежъащ. <sup>38</sup> А гупым лІы гуэр кьыхэгуоукІри, мыпхуэдэу жиІащ:

– УщиякІуэ, кхьыІэ, си къуэм схуеплъ, а зыращ сиІэр. <sup>39</sup> Жин бзаджэр кьытоуэри, егъэкІий, хуэш кьыхегъэхьэри, и жьэм тхъурымбэ кьыжьэдэкІы егъэкІэзыз икІи хуабжью имыгъэхыщІауэ кІэрыкІыркъым. <sup>40</sup> Уи гьэсэнхэм сельэІуат жиныр кьыхахужыну, ауэ зыри яхуещІакъым.

<sup>41</sup> – ФІэщхъуныгъэншэу зэкІуэкІа щІэблэ, – жиІащ Хьисэ. – Сыт хуэдизрэ иджыри сыфхэтыну? Сыт хуэдизрэ иджыри фысшэчыну? Къашэ мыдэ уи щІалэр.

<sup>42</sup> ЩІалэр кьыщыбгъэдыхьэм, жин бзаджэм ар ириудри игъэкІэзызащ. Хьисэ жиныр игъэувыІэщ, щІалэр игъэхъужри, и адэм иритыжащ. <sup>43</sup> ЦІыхухэм яфІэтелъыджэ хъуащ Тхьэм и лъэкІыныгъэм и инагъыр.

Хьисэ илэжьа Іуэхугъуэ псори ягъэщІагъуэу цІыхухэр здэщытым, езы Хьисэ и гьэсэнхэм мыр жриІащ:

<sup>44</sup> – Мы вжесІэр фи гум ивубыдэ: ЦІыхум и Къуэр цІыхухэм ІэщІалхьэнущ.

<sup>45</sup> Ауэ абыхэм кьагурыІуакъым Хьисэ жиІам кьыкІыр, а псалъэм и мыхьэнэр абыхэм щабзыщІати. Езыхэри Хьисэ еупщІыну тегушхуакъым.

### Нэхъ иныр хэт?

<sup>46</sup> Хьисэ и гьэсэнхэм нэхъыщхьэ хъун хуейр яхуэзэхэмыгъэкІыу зэдауэрт. <sup>47</sup> Хьисэ ахэр зэгупсысыр ищІэрти, сабий гуэр кьыщтэщ, зыбгъэдигъэуэри, мыпхуэдэу яжриІащ:

<sup>48</sup> – Си хьэтыр зылъагъуу мы сабийр езыгъэблагъэм Сэри сригъэблэгъауэ мэхъу. Сэ сезыгъэблагъэм сыкъэзыгъэкІуар иригъэблэгъауэ мэхъу. Нэхъ цІыкІу дьдэу кьыфхэтырщ нэхъыщхьэр.

### Пэрыуэгъу кьыфхуэмыхъур фи тельхьэщ

<sup>49</sup> – УщиякІуэ, дэ зыгуэр тлъэгъуащ жин бзаджэхэр цІыхухэм уи цІэкІэ къахихужу, – жиІащ Яхья. – ИкІи пэдубыдащ апхуэдэу имыщІэну, ди гъусэу зэрыщымытым щхьэкІэ.

<sup>50</sup> – Пэвмыубыд. Фэ пэрыуэгъу кьыфхуэмыхъур фи тельхьэщ, – жиІащ Хьисэ.

### Самарейхэм Хьисэ зэрамыдар

<sup>51</sup> Тхьэм Хьисэ уафэм щіІэтыжыну махуэр кьыщыблагъэм, Абы Ерусэлим кІуэну мурад ищІащ.

<sup>52</sup> Арати, Хьисэ лІыкІуэу цІыху зыбжанэ япэ иригъэщащ. Ахэр кІуэри, Самарие\* хэкум хиубыдэ жылэ гуэрым дыхьащ, Абы хэщІапІэ кьыхуагъэхьэзырыну. <sup>53</sup> Ауэ самарейхэм Ар жылэм дагъэхьэн ядакъым, Ерусэлим кІуэрти. <sup>54</sup> Абы и гьэсэнхэу Екъубрэ Яхьярэ ар щызэхахым, мыр жаІащ:

– Зи щІыхьыр ин, ахэр зысын мафІэ уафэм кьедгъэхынщ, ухуеймэ?

<sup>55</sup> Хьисэ абыхэм захуигъазэри щаригъэгъэтащ. <sup>56</sup> Ахэр нэгъуэщІ жылэ кІуащ итІанэ.

### Хьисэ и гъуэгум утетыныр зыхуэдэр

<sup>57</sup> Ахэр гъуэгум тету здэкІуэм, Хьисэ зыгуэрым мыр кьыжриІащ:

– Зи щІыхьыр ин, Уэ дэнэ укІуэми, уи ужь сити сынэкІуэнщ.

<sup>58</sup> – Бажэм гъуэ иІэщ, къуалэбзуми абгъуэ иІэщ, ауэ ЦІыхум и Къуэм и щхьэр щигъэтІыльын пІэщхьагъ иІэкъым, – жиІащ Хьисэ.

<sup>59</sup> – Си ужь кьыуэвэ, – жриІащ Абы нэгъуэщІ зым.

– Зи щІыхьыр ин, япэщІыкІэ си адэр щІэзгъэлхьэж, – кьитащ абы жэуап.

<sup>60</sup> – ЛІахэм я лІахэр езым щІрыралхьэж, ауэ уэ кІуэи, Тхьэм и Тепщэныгъэм и хьыбарыр цІыхухэм яжеІэ, – жриІащ абы Хьисэ.

<sup>61</sup> НэгъуэщІ гуэрми Хьисэ мыр кьыжриІащ:

– Зи щІыхьыр ин, сэ уи ужь сиувэнщ, ауэ япэщІыкІэ си унэм исхэм сэлам езгъэхьж.

<sup>62</sup> – Зи Іэр пхьэІэщэм тезылхьэу кьызэплэкІыжыр Тхьэм и Тепщэныгъэм и жьауэ щІэтыну хуэфашэкъым, – итащ жэуап Хьисэ.

### Хьисэ и гьэсэнхэр Тхьэм хуигъэлэжьэну зэрыригъэжьар

**10** Абы и ужькІэ Зиусхьэным и Іумэтым итхэм цІыху блыщІ аргуэру кьыхихри, езыр здэкІуэну здигугъэ жылэхэм, щІыпІэхэм тІурытІурэ игъэкІуащ, езым япэ иту. <sup>2</sup> Хьисэ абыхэм мыр жриІащ:

– Гъавэр бэв хъуащ, ауэ Іузыхыжынухэр мащІэщ. Аращи, хьэсэр зейм фелъэІу гъавэр Іузыхыжынухэр кьыгъэкІуэну. <sup>3</sup> ФыкІуэ! Щынэм фыхуэдэу, дыгъужьхэм фахызогъэхьэ. <sup>4</sup> Бохъши, хъуржыни, вакъи здевмыхьэжьэ, цІыхухэм сэлам ефхын щхьэкІи фыкъэмыувыІэ, гъуэгуанэ фытету.

<sup>5</sup> Зыгуэрым и унэ фыщэблагъэкІэ, япэрауэ, «Тхьэм тыншыгъуэ кьывит» жыфІэ. <sup>6</sup> Тыншыгъуэ зыхуэфашэ цІыху а унэм щІэсу кьыщІэкІмэ, физэрыхуэупса тыншыгъуэр абы лъысынущ,

щІемысмэ, тыншыгъуэм фи деж кыигъэээжынуц.  
<sup>7</sup> Унэ физдыхам фыщыхъэщІэ, кыфхутрагъэуэвр  
 фшхы, фефэ, сыту жыпІэмэ лэжыакІуэм лэжыапщІэ  
 хуэфащэщ. Фыздыха жылэм фыдэтыху, унэ хъуэж  
 фымыщІ.

<sup>8</sup> Жылэ гуэрым фыдыхауэ фрагъэблагъэмэ,  
 фагъэшхыр фшхы. <sup>9</sup> Сымаджэхэр вгъэхъуж, Тхъэм и  
 Тепщэныгъэр къазэрыхуэблэгъар яжефІэ. <sup>10</sup> Ауэ  
 жылэ гуэрым фыдыхауэ зыми фримыгъэблагъэмэ,  
 я уэрамхэм фрикуэурэ мыр жыфІэ: <sup>11</sup> «Фи къуажэм  
 дыдэтыху, ди лъакъуэм кыитрихъа сабэр  
 фхукІэрыдогъэлъэлыж; ауэ зэвгъащІэ Тхъэм и  
 Тепщэныгъэр кыызэрыблэгъар». <sup>12</sup> НывжызоІэ,  
 къемэтмахуэм Сэдом къалэм щыпсэуа цыыхуэм я  
 Іуэхур нэхъ тынш хъунуц фезымыгъэблэгъа жылэм  
 и Іуэхум нэхърэ.

<sup>13</sup> Гъуэгу мыгъуэ фытеуващ, Хуразин дэсхэ! Гъуэгу  
 мыгъуэ фытеуващ, Бэтсэид дэсхэ! Сыту жыпІэмэ фи  
 уэрамхэм щызлэжыа Іуэху телъыджэхэр Тиррэ  
 Сидонрэ щызлэжыатэмэ, куэд щІат а къалэхэм  
 дэсхэр я гуэныхъэм зэрыхуцІегъуэжрэ, щыгъуэ  
 щыгъын ящыгъыу, сахуэ ятепхъауэ тобэ  
 кыызэрахыжрэ. <sup>14</sup> Ауэ къемэтмахуэм Тиррэ  
 Сидонрэ я Іуэхур нэхъ тынш хъунуц фи Іуэхум  
 нэхърэ. <sup>15</sup> Уэри, Кэпэрнэум, уафэм удрахъеин уи  
 гугъуэ кыщІэкІынц. Ущымыгугъ, жыхъэнмэм  
 урадыхынуц.

<sup>16</sup> ИтІанэ Хыисэ и гъэсэнхэм захуигъазэри, жиІащ:  
 – Фэ кыывэдаІуэр Сэ кыызэдаІуэу мэхъу, фэ  
 фызымыдэм Сэри симыдэу мэхъу. Сэ сызымыдэм  
 сыкъээзыгъэкІуари имыдэу мэхъу.

**Хыисэ иригъэжыа цыыху блыщІым кыызэрагъэээжар**

<sup>17</sup> Хыисэ иригъэжыа цыыху блыщІым гүфІэу  
 къагъэээжри жаІащ:

– Зи щІыхъыр ин, уеблэмэ жин бзаджэхэри  
 къыдодаІуэ уи цІэр кыщитІуэм деж!

<sup>18</sup> – УафэхъуэпскІым ещхъу Іиблисыр уафэм  
 кыызэрехуэхар Сэ слъэгъуащ, – жиІащ Хыисэ. –

<sup>19</sup> Мис, Сэ тепщэныгъэ фэстащ блэхэми акърэхэми  
 зэран кыфхуэмыхъуу фатеуэну, бийм и къару  
 псоми фатекІуэну. Зыри зэран  
 кыфхуэхъуфынукъым. <sup>20</sup> Ауэ фызыщыгүфІыкІын  
 хуейр жин бзаджэхэр кыызэрывэдаІуэр аркъым,  
 атІэ фи цІэхэр Тхъэм и тхылъым иритхауэ  
 зэрыщытырщ.

<sup>21</sup> Асыхъэтым Тхъэм и Псэм Хыисэ и гур  
 гүфІэгъуэшхуэкІэ игъэнщІри, Хыисэ мыр жиІащ:

– Уафэми щІылъэми щы-Зиусхъэну си Адэ! ФІыщІэ  
 пхузощІ, Іуцхэмрэ губзыгъэхэмрэ ящыббзыщІа  
 Іуэхухэр сабийхэм хуэдэу щыт кыызэрыгуэкІ  
 цыыхуэм гурыІуэгъуэ ящыпщІащи. Ей, си Адэ, уи  
 ІэмыркІэ къэхъуа Іуэхуц ар!

<sup>22</sup> Си Адэм си ІэмыщІэ псори кърилъхъащ. Къуэр  
 зыхуэдэр зыми ищІэркъым Адэм фІэкІ.

Ещхъыркъабзэу, Адэри зыхуэдэр зыми ищІэркъым  
 Къуэмрэ Къуэм Адэр зригъэцІыхуну хуейхэмрэ  
 фІэкІ.

<sup>23</sup> Ар жиІа нэужь, Хыисэ и гъэсэнхэм захуигъазэри,  
 адрейхэм зэхамыхыу, яжриІащ:

– Гъуэгу махуэ теуващ фэ фи нэм илгъагъур  
 зыльэгъуа цыыхуэр. <sup>24</sup> Сыту жыпІэмэ бегъымбар  
 куэдми пащтыхъ куэдми ялгъагъуну хуеящ фэ  
 флгъагъур, ауэ яльэгъуакъым, фэ зэхэфхри зэхыхыну  
 хуеящ, ауэ зэхакъым.

### ГүщІэгъулы нэсым теухуауэ

<sup>25</sup> Теурэт егъэджакІуэ гуэр къэуври, Хыисэ  
 игъэунэхун и мураду къеупщІащ:

– УщиякІуэ, сыт сщІэн хуейр, гъащІэ уахътыншэ  
 згъуэтын папщІэ?

<sup>26</sup> – Теурэт Хабзэм сыт итыр? – еупщІащ абы Хыисэ.  
 – Абы кыибджыкІыр сыт?

<sup>27</sup> – «Уи Тхъэу Зиусхъэныр гүкІи, псэкІи, акъылкІи,  
 къарууэ уиІэ псомкІи фІуэу лгъагъу». ИкІи «Уи  
 гъунэгъу цыыхури фІуэу лгъагъу, уи щхъэр  
 зэрыпльагъум хуэдэу», – кыитыжащ жэуап теурэт  
 егъэджакІуэм.

<sup>28</sup> – Пэжу жыпІащ, – жиІащ Хыисэ. – Мис ахэр  
 гъээащІи, гъащІэ уахътыншэ бгъуэтынуц.

<sup>29</sup> Ауэ теурэт егъэджакІуэм и пщІэр  
 иримыгъэхуэхын щхъэкІэ, Хыисэ еупщІащ аргуэру:

– Хэт сэ си гъунэгъуу слытэн хуейр?

<sup>30</sup> Хыисэ ущие хыбар къригъэжыащ:

– ЛІы гуэр Ерусэлим икІауэ Ерихъуэ здэкІуэм,  
 хъунщІакІуэхэм яІэщІэхуащ. Абыхэм ар яупцІэнц,  
 удын ирадзри, гъуэгум ныкъуэлІуэ кыитранащ.

<sup>31</sup> Асыхъэтым, дин гъуазэ гуэр а гъуэгумкІэ

кърикІуэрт. Дин гъуазэм ар щилгъагъум,  
 гъуэгубгъум зритри блэкІащ. <sup>32</sup> Абы ещхъу, Лэуий

кыитехъукІа дин лэжыакІуэ гуэр а щыпІэм  
 щынэсым, гъуэгубгъу зищІри блэкІащ, ар

щилгъагъум. <sup>33</sup> Ауэ Самарием щыщ лІы гуэр  
 гъуэгуанэ тету абыкІэ блэкІ пэтрэ, лей зылъысар

къилгъагури, ар фІэпсэкІуэд хъуащ. <sup>34</sup> Ар абы  
 бгъэдыхъэщ, и уІэгъэхэр санэкІэ хуитхъэщІщ,  
 дагъэ

хущихуэри, хуипхэжащ. ТхъэмыщкІэр и шыдым  
 тригъэгъуалъхъэщ, хъэщІэщ гуэрым ишэри, зыхуей

хуигъэзащ итІанэ. <sup>35</sup> ЕтІуанэ махуэм дыжыын ахъшэ  
 жьгъеитІ кърихщ, хъэщІэщыр зейм иритри,

жриІащ: «Мы лІым схукІэлъыплъ, уэстам нэхърэ  
 нэхъыбэ тебгъэкІуадэмэ, кыщызгъэээжкІэ

уэстыжынщ».

<sup>36</sup> УзэрплъымкІэ, хэт а цыихуищым щыщу лей  
 зылъыса цыихум гъунэгъу хуэхъуар? – еупщІащ  
 Хыисэ абы.

<sup>37</sup> – ЗыфІэпсэкІуэд хъууэ дэІэпыкъуар арщ, –  
 кыитыжащ жэуап теурэт егъэджакІуэм.

– АтІэ кІуэи, уэри абы ещхуу щІэ, – жриІащ абы Хыисэ.

### Мэрямрэ Мартэрэ

<sup>38</sup> АдэкІэ кІуэурэ, Хыисэ и гэсэнхэр и гэусэу жылэ гуэрым дыхьащ. Щыдыхьэм, Мартэ и цІэу цІыхубз гуэрым иригьэблэгьащ. <sup>39</sup> Мартэм Мэрям и цІэу шыпхуу иІэт. Арати, Мэрям Хыисэ и льякьуэм пэгьунэгьуу етІысэхри, Зиусхьэным жиІэм едаІуэу щІидзащ. <sup>40</sup> Мартэ хьэщІэхэр зэригьэхьэщІэным пылт. Ар Хыисэ бгьэдэкІуатэри, жриІащ:

– Зи щІыхьыр ин, си шыпхуэм лэжыгьэ псори си пщэ кьызэрыдилхьар кьыпфІэмыІуэхуу ара? Іуэхур кьыздигьэпсынщІэну схужеІэт.

<sup>41</sup> – Ей Мартэ, Мартэ! – жиІащ Зиусхьэным. – Уэ куэдым уолІалІэ, куэдым уогугьу, <sup>42</sup> ауэ зыт узыхуэныкьуэр. Мэрям нэхьыфІыр кьыхихащи, ар абы зэи ІэщІахыфынукьым.

### Хыисэ и гэсэнхэм тхьэ ельэІукІэ зэраригьэщІар

**11** ЩІыпІэ гуэрым щыІэу, Хыисэ тхьэ ельэІурт. Щиухым, и гэсэнхэм ящыщ зы кьелъэІуащ: – Зи щІыхьыр ин, Яхьа и гэсэнхэм тхьэ ельэІукІэ зэраригьэщІам хуэдэу дэри дыгьащІэ, – жиІэри.

<sup>2</sup> Хыисэ кьажриІащ:

– Тхьэ фыщелъэІукІэ, мыпхуэдэу жыфІэ: «Ди Адэ, уи цІэр цІыхухэм яльытэу ирехуу, Уи Тепщэныгьэр кьрекІуэ.

<sup>3</sup> Дызыхуей щІакхьуэ Іыхьэм зы махуи дыщумыгьащІэ.

<sup>4</sup> Ди гуэныхьхэр кьытхуэгьэгуу, сыту жыпІэмэ дэри мыхьун кьыдэзыщІэу гуэныхь кьэзыхьхэм яхудогьэгуу.

Гуэныхь кьыдэзыгьэхь Іуэхугьуэхэм дащыхьумэ».

<sup>5</sup> Фэ фщыщ гуэрым ныбжьэгьу иІэу жытІэнщ, – кьыпищаш Хыисэ. – Ар и ныбжьэгьум деж жэщыбгым макІуэри жреІэ: «КхьыІэ, щІакхьуищ щІыхуэу кьызэт. <sup>6</sup> Гьуэгуанэ тету си ныбжьэгьу гуэр си унэ кьихьащи, езгьэшхын сиІэкьым». <sup>7</sup> И унэ исыжыр унэм кьыщІопсэлткьыІри, мыдрейм кьыжреІэ: «Сызумыхуэ, бжэр згьэбыдэжащ, зэрыунагьуэу дыгьуэлъяжакІэщ, сыкьэтэджу уэстыфынукьым». <sup>8</sup> Пэжыр нывжызоІэ, я ныбжьэгьугьэм кьыхэкІыу иримытми, зэрыхуІумыкІыжым щхьэкІэ кьэтэджынурэ зыщІэлъэІур иритынущ.

<sup>9</sup> Апхуэдэу щыщыткІэ, Сэри нывжызоІэ, фелъэІуи, Тхьэм кьывитынущ; фыльыхьуи, Тхьэм кьывигьэгьуэтынущ; бжэм фытеуІуи, Тхьэм кьыфхуІуиынущ; <sup>10</sup> сыту жыпІэмэ Тхьэм хэт ельэІуми, зыщІэлъэІур кьритынущ, кьэзылтыхьуэми кьылтыхьуэр кьригьэгьуэтынущ; бжэм теуІуэми кьыхуІуиынущ. <sup>11</sup> И кьуэр бдэжьей жиІэу кьелъэІумэ, абы блэ езытын фэ кьыфхэт?

<sup>12</sup> Хьэмэрэ джэдыкІэ жиІэу кьуэр адэм ельэІумэ,

адэм абы акьэрэб кьыхуишиину? <sup>13</sup> Аращи, фэ фызэрыбзаджэу фи бынхэм фІы щахуэфщІэфкІэ, уафэр зи хэщІапІэ фи Адэ ЛьяпІэм и Псэр дауэ кьахуримыгьэхьнрэ Абы кьелъэІухэм?

### Хыисэрэ БэІэлзэбулрэ

<sup>14</sup> Хыисэ бзагуэ гуэрым и бзэр зыІыгь жин бзаджэр кьыхихужат. Кьыщыхихужым, цІыхухэм яфІетельыджэу, бзагуэм и бзэр кьиутІыпщыжащ.

<sup>15</sup> АрщхьэкІэ языныкьуэхэм мыпхуэдэу жаІащ:

– Жин бзаджэхэм я пашэ БэІэлзэбул и кьарукІэщ Абы жинхэр цІыхухэм кьазэрыхихужыр.

<sup>16</sup> НэгьуэщІ гуэрхэми, Хыисэ ягьэунэхун я мураду, уафэм нэщэнэ гьэщІэгьуэн гуэр кьахуригьэхьну кьыхуагьэуващ.

<sup>17</sup> Абыхэм я гум ильыр ищІэрти, Хыисэ мыр яжриІащ:

– Зэмызэгьыу зызыгуэша дэтхэнэ кьэралми льяпсэрыхьыр кьыхуэкІуэнущ, зэмызэгьыу зызыгуэш унагьуэри кьутэжынущ. <sup>18</sup> Абы хуэдэу, Іиблिसымрэ и жинхэмрэ зэмызэгьыу загуэшмэ, абы и тепщэныгьэр дауэ кьызэтенэн? Апхуэдэу щІыжысІар Сэ жинхэр цІыхухэм БэІэлзэбул и кьарукІэ кьахэхужу кьыстывольхьэри аращ.

<sup>19</sup> Нэхьри, Сэ БэІэлзэбул и кьарукІэ жинхэр цІыхухэм кьахэхсужмэ, фэ фи гэсэнхэми абы и кьарукІэ цІыхухэм жинхэр кьыхахужу мэхьу. Мис а фи цІыхухэм фэ фызэрыщыуэр ІупщІ кьащІынущ.

<sup>20</sup> Аращи, Сэ цІыхухэм жинхэр кьазэрыхэхсужыр Тхьэм и кьарур армэ, абы щыгьуэ Тхьэм и Тепщэныгьэр фи деж кьэсащ.

<sup>21</sup> ІэщэкІэ узэдауэ зи пщІантІэр зыхьумэ цІыху лъэрызехьэм и мылькур кьыщымыщІІауэ кьызэтенэнущ. <sup>22</sup> Ауэ езым нэхьрэ нэхь лъэщ кьытеуэрэ кьытекІуэмэ, зыщыгугьа Іэщэр трихьнурэ, кьыІэрыхьа мылькур и цІыхухэм яхуигуэшынущ.

<sup>23</sup> Сэ си мыгьусэр си пэрыуэгьуэщ, си гэусэу кьэзэмыгьуеуэр зэран кьысхуохьу.

### ЦІыхум кьыхахужа жин бзаджэм кьыщигьэзэж щыІэщ

<sup>24</sup> – Жин бзаджэр цІыхум кьыхэкІыжа нэужь, псыншэ щІыпІэхэм кьыщекІухь, тыншыпІэ лыхьуэу. Апхуэдэ тыншыпІэ щимыгьуэтым, мыр жеІэ: «СыкьызыхэкІа цІыхум деж згьэзэжынщ».

<sup>25</sup> ИкІи егьэзэжри, и псэупІэу щытар зэщІэпхьэнкІарэ зэльыІухауэ ирохьэлІэж. <sup>26</sup> Абы щыгьуэ ар макІуэ, езым нэхьрэ нэхь бзаджэу жин бзаджибл гэусэ ещІри, цІыхум и пкьым хохьэж. Апхуэдэ цІыхум и иужьрей щытыкІэр и япэрей щытыкІэм нэхьрэ нэхьыкІэ мэхьу.

<sup>27</sup> А псалъэхэр Хыисэ щыжиІэм, цІыхубэм зы бзылхугьэ гуэр кьыхэпсэлткьыІри, Хыисэ кьыжриІащ:

– Уэ зи ныбэ уилъамрэ зи быдзышэ узэфамрэ насыпыфІэщ!

<sup>28</sup> – Тхьэм и псалъэм едаІуэу ар зыгъэзащІэхэрщ насыпыфІэр! – кытыжащ Хыисэ жэуап.

### Хыисэ нэщэнэщІэкъухэм жэуап зэраритар

<sup>29</sup> ЦІыхубэр кыщызэхуэсым, Хыисэ мыпхуэдэу жиІащ:

– Мы щІэблэр зэкІуэкІа щІэблэщ. Нэщэнэ къалъыхъуэ, ауэ абыхэм нэщэнэ кърагъэлъагъунукъым Инус бегъымбарым и нэщэнэм фІэкІ. <sup>30</sup> Инус Нинуй къалэм дэс цІыхухэм нэщэнэ зэрахуэхъуам хуэдэу, ЦІыхум и Къуэри мы щІэблэм нэщэнэ яхуэхъунуц. <sup>31</sup> ИпщэкІэ щыІа пащтыхьыгъуэм и пащтыхь гуащэр къемэтмахуэм къэтэджыжынуэрэ, мы щІэблэр игъэкъуэншэнуц, сыту жыпІэмэ а пащтыхь гуащэр щІым и гъунэм кыкІри, Израилым къэкІуауэ щытащ, Сэлмэн\* и ущие Іуцхэм едэІуэн папщІэ. Ауэ мыбдежым къыфхэтым и пщІэр Сэлмэн и пщІэм йобэкІ. <sup>32</sup> Нинуй къалэм а зэманым щыпсэуа цІыхухэр къемэтмахуэм къэтэджыжынуэрэ нобэрей щІэблэр ягъэкъуэншэнуц, сыту жыпІэмэ абы щыгъуэ Нинуй дэсахэм тобэ къахыжауэ щытащ, Инус и уазым едаІуэри. Ауэ мыбдежым къыфхэтым и пщІэр Инус и пщІэм йобэкІ.

### ГуцІэм кыщыблэн хуей уэздыгъэр

<sup>33</sup> – Уэздыгъэр пигъанэу къуэгъэнапІэм къуигъэувэркъым зыми, е Іубауэ щыт кумбыгъэм щІигъэувэркъым, атІэ тегъэувапІэм трегъэуэвэ, кыщІыхьэхэм къахуэнэхун папщІэ.

<sup>34</sup> Іэпкълъэпкъым и уэздыгъэр цІыхум и нитІырщ. Нэр узыншэмэ, цІыхум и Іэпкълъэпкъри зэрыщыту нэхукІэ гъэнщІауэ щытынуц. Нэр мыузыншэмэ, Іэпкълъэпкъыр кІыфІыгъэм зэщІищтауэ щытынуц.

<sup>35</sup> Уэ пхэль нэхур кІыфІыгъэ зэрымыхъуным хуэсакъ. <sup>36</sup> Аращи, уи Іэпкълъэпкъыр зэрыщыту нэхукІэ гъэнщІарэ кІыфІыгъэ лъэпкъ хэмылту щытмэ, уипкъри нэхуу щытынуц, уэздыгъэ нэхум укыизэригъэнэхум хуэдэу.

### Хыисэ фарисейхэмрэ теурэт егъэджакІуэхэмрэ сэтей кыизэрищІар

<sup>37</sup> Хыисэ псалъэн иуха нэужь, Ар фарисей гуэрым и унэ иригъэблэгъащ игъэхъэщІэну. Унэм щІыхьэри, Хыисэ Іэнэм пэрытІысхьащ. <sup>38</sup> Журтхэм я хабзэм тету, Абы и Іэр имытхъэщІу Іэнэм зэрыпэрытІысхьар щилъагъум, фарисейм игъэщІэгъуащ.

<sup>39</sup> – Фэ, фарисейхэм, фи кхъуэщынхэм, фи фалъэхэм я ІуплъапІэр вгъэкъабзэ щхьэкІэ, фи кІуэцІыр нэпсеягъэрэ бзаджагъэкІэ гъэнщІауэ щытщ, – жиІащ Зиусхьэным.

<sup>40</sup> – Акъылыншэхэ! ІуплъапІэр къэзыгъэщІа Тхьэр

аракъэ кІуэцІри къэзыгъэщІар. <sup>41</sup> Фи кхъуэщынхэм, фи фалъэхэм ярылгыр псапэу вгуэши, фиІэ псори къабзэ хъунуц.

<sup>42</sup> Ауэ фэ, фарисейхэр, гъуэгу мыгъуэ фытеуващ! Фи хадэм кытекІ шхынхэлъхьэ удзхэри къэвмыгъанэу я Іыхьэ пщІанэр Тхьэм и Унэм фохь, ауэ захуагъэмрэ Тхьэм хувиІэн хуей фІылъагъуныгъэмрэ гулътэншэу къэвгъэнащ. Захуагъэрэ фІылъагъуныгъэрэ зыхэль Іуэхухэрат япэрауэ влэжыын хуейр, Іыхьэ пщІанэри тын зэрыхуейр зыщывмыгъэгъупщэу.

<sup>43</sup> Гъуэгу мыгъуэ фытеуващ фарисейхэр, сыту жыпІэмэ тхьэлъэІупІэ унэм фыщыщІыхьэкІэ жьантІэмкІэ фоунэтІ, цІыху зэхуэсыпІэхэм деж пщІэ лей кыщыволъыхъуэ.

<sup>44</sup> Гъуэгу мыгъуэ фытеуващ фэ, цІыхухэр зытеувэр ямыщІэххэу зи гуцІыІу яутэ кхъащхьэ хэкІуэдэжахэм фахуэдэщи.

<sup>45</sup> Теурэт егъэджакІуэхэм ящыщ зым Хыисэ кыжриІащ абы щыгъуэ:

– УщиякІуэ, а уи псалъэхэмкІэ дэри ди жагъуэ кыбощІ.

<sup>46</sup> – Теурэт егъэджакІуэхэри гъуэгу мыгъуэ фытеуващ, – жиІащ Хыисэ. – ЦІыхухэм яхуэмыхьын хьэлъэ ятыволъхьэри, а ятефлъхьа хьэлъэр ядэвгъэпсынщІэн щхьэкІэ, зыри фщІэркъым.

<sup>47</sup> Гъуэгу мыгъуэ фытеуващ, фи адэжхэм яукІа бегъымбархэм фэ кхъэлэгъунэ яхувогъэуври. <sup>48</sup> Фи адэжхэм зэрахьа лейр зэрадэфІыгыр абыкІэ кывогъэлъагъуэ: абыхэм бегъымбархэр яукІуы щытащ, фэ а бегъымбархэм кхъэлэгъунэ яхувощІ. <sup>49</sup> Мис аращ Тхьэ Іуцым мыпхуэдэу кыщІыжиІар: «Си бегъымбархэри си лІыкІуэхэри абыхэм я деж згъэкІуэнуц. Ауэ языныкъуэхэр яукІынуц, адрейхэр гугъу ирагъэхьынуц. <sup>50</sup> Дунейр кызызрыхъурэ бегъымбархэм ялгуэ щІэблэ псоми ягъэжар мы щІэблэм япшыныжынуц. <sup>51</sup> Іэбил деж кыщыщІэдзауэ, къурмэн телъхьэпІэмрэ Тхьэм и Унэмрэ я зэхуакум даукІыхьа Зэчрей бегъымбарым деж щихуыжу, бегъымбар псоми я лгыр мы щІэблэм япшыныжынуц». Сэри щыхьэт сытохъуэ абыхэм я лгыр мы щІэблэм зэрырагъэпшыныжынуцкІэ.

<sup>52</sup> Гъуэгу мыгъуэ фытеуващ теурэт егъэджакІуэхэр, сыту жыпІэмэ щІэныгъэр щыгъэтІылъа гъэтІылыпІэм и ІункІыбзэІухыр зыІэщІэфлъхьащи, фэри абы фыщІыхьэркъым, щІыхьэну хуейхэри щІэвгъэхьэркъым.

<sup>53</sup> Хыисэ абы кыщІэкІыжа нэужь, теурэт егъэджакІуэхэмрэ фарисейхэмрэ губжъауэ упщІэ гугъу куэд Хыисэ ирату щІадзащ, <sup>54</sup> цагъауэ зэрагъэкъуэншэжын псалъэ кыжъэдашын я гугъуэ.

### Фэрыщяггэм зыщыфхумэ

12 Цыхубэр мин бжыггэкIэ кызыэхуэсауэ зэжэхуэ-зэрыпIытI шыхум, Хысэ и гэсэнхэм мыпхуэдэу яжриIащ япэщыкIэ:

– Тхэвым пщаггэ зэрыхэлтым хуэдэу, фарисейхэм фэрыщяггэр яхэлтши, абы зыщыфхумэ. <sup>2</sup> Нахуэ кэмыхужын щэхурэ кыщIэмыщыжын бзыщIыггэрэ щыIэктым. <sup>3</sup> КIыфIу жыфIа псалгэр цыхухэм нэхуэ зэхахыжынущ, пэшым щэхуэ щыжыфIар унащхэм тету кьаIуэтэжынущ.

### Цыхухэм фащымышынэу, Тхэм фыщышынэ, нэхыфIщ

<sup>4</sup> – Си нывжыггэхэм нывжызоIэ, фаукIын нэхыбэ нэггуэщI зыри кывэзымыщIэфынухэм фащымышынэ. <sup>5</sup> Сэ жесIэнщ фызыщышынэн хуейр: фиукIа нэужь, жыхэнмэм фыхидзэну кьару зиIэр арщ фызыщышынэн хуейр. Мис Абы фыщышынэ. <sup>6</sup> Бзу цыкIуитхур ахшэ жьгеитI кьудейщ зэращэр. Апхуэдэу щыт пэтми, абыхэм языхэзи зыщиггэггупщэрктым Тхэм. <sup>7</sup> Фэ фи щхэц налэ нэггунэ Тхэм ибжауэ щытщ. Фымышынэ! Бзу Iэджэ нэхэрэ фынэхэ льяпIэщ фэ.

### Хысэ зылгытэр Тхэм илгытэнущ

<sup>8</sup> – НывжызоIэ, си Iумэтым зэритыр цыхухэм щимыбзыщIу кыжызыIэ дэтхэнэри Тхэм и мелыIычхэм я пащхэм щилгытэжынущ Цыхум и Кьуэм. <sup>9</sup> Ауэ цыхухэм я пащхэ иувэрэ кысхуэмейуэ, симыдэу кыжызыIэм Сэри сызэрыхуэмейр, зэрымыдар Тхэм и мелыIычхэм я пащхэ кыщыжысIэнущ. <sup>10</sup> Цыхум и Кьуэм щхэкIэ псалгэ мыхумыщIэ жызыIэм Тхэм кыхуиггэггунуц. Ауэ Тхэм и Псэм мыхумыщIэ хужызыIэм Тхэм кыхуиггэггунуцктым. <sup>11</sup> ТхэлгэIупIэ унэм щызэхуэсахэм я пащхэ фаггэкьуэншэну фыщрашэкIи, унафэщIхэм е лIыщхэхэм я пащхэм фыщраггэуэвэкIи зызэрывггэхеину щIыкIэм фемыггуэ, <sup>12</sup> а дакыккэм жыфIэнур Тхэм и Псэм фи гум кьрилххэнущ.

### Кьулей акылыншэм теухуауэ

<sup>13</sup> Цыхубэм здыхэтым, Хысэ лIы гуэр кьелгэIуащ: – УщиякIуэ, си кьуэшыр ди адэм кыщIэнамкIэ кыздэггуэшэну схужелэ, – жиIэри.

<sup>14</sup> – Апхуэдэ Iуэхухэр зэхэзггэIыну хэмэрэ щIэингуэшу сыщытыну сэ зыми сиггэувактым, – иритыжащ Хысэ абы жэуап. <sup>15</sup> Хысэ цыхухэм яжриIащ итIанэ:

– Фысакь! Щхэхуэщаггэм зыщыфхумэ, сыту жыпIэмэ цыхум сыт хуэдэ мылкьу бггэдэлъами, цыху гьащIэр мылкьу кьудейкIэ кьапщытэрктым.

<sup>16</sup> Ар жиIэри, щIаггыбзэ зыщIэлъ хыбар кьриггэжыащ:

– Цыху кьулей гуэрым и щIым гьавэ бэв кьытекIат. <sup>17</sup> «СщIэнур сыт? – жиIащ абы игукIэ. – Гьавэр здыщIэслххэн сиIэктым». <sup>18</sup> ИтIанэ жиIащ: «Мыращ сщIэнур: си гуэнхэр кьезггэггэуэжынщи, нэхэ Iэхуитлгэхуиту щIэрыщIэу езггэщIынщ. Гьавэу кьытесхар абы ирезггэлххэнщ, си хьуггэуэфIыггэуэхэри абы щызггэтIыльынщ. <sup>19</sup> ИтIанэ сигукIэ жысIэнщ: Илгэс IэджэкIэ узрикьун хьуггэуэфIыггэуэ уиIэщ. Зыггэпсэху, ефэ, ешхэ, уи нэггуэ зеггэуэж». <sup>20</sup> Ауэ Тхэм абы кыжриIащ: «Акылыншэ! Ныжэбэ уи псэр хезггэхынуц. Хэт зылысынуур уэ зэхуэпхэса мылкьур?» <sup>21</sup> Тхэм и гур хэзыггэхуэ IуэхухэмкIэ кьулей зимыщIу, зи щхэр кьулей зыщIыж дэтхэнэми арац кьыщыщIынуур, – кыщIиггэуащ Хысэ.

### Ерысктым нэхэрэ гьащIэр нэхэпэщ

<sup>22</sup> – Абы кыыхэкIкIэ нывжызоIэ, – яжриIащ Хысэ и гэсэнхэм, – «Сыт тшхынуур?» жыфIэу фызэрыпсэуным фытемыгузэвыхэ, е «Сыт щыттIэггэнуур?» жыфIэу фи Iэпкьлгэпкьым щхэкIэ фымыгузавэ. <sup>23</sup> Ерысктым нэхэрэ гьащIэр нэхэпэккэ, щыггыным нэхэрэ Iэпкьлгэпкьыр нэхэпэккэ? <sup>24</sup> Феплгыт кьуарггэхэм. Абыхэм жылэ трасэрктым, гьави Iуахыжырктым, гуэни гьавэ гьэтIыльыпIи яIэктым, итIани ахэр Тхэм еггашхэ. АтIэ фэ фынэхэ льяпIэккэ а кьуалэбзухэм нэхэрэ? <sup>25</sup> А Iуэхухэм тегузэвыхэ пэтми, хэт фэ фщыцу зы сыхэткIэ нэхэ мыхуми зи гьащIэм хэзыггэхуээн зылгэкIынуур? <sup>26</sup> АтIэ а мащIэ тIэкIур щыфхуээфIэмыкIкIэ, нэггуэщIым сыт фыщIытегузэвыхьыр?

<sup>27</sup> Удз гьаггэхэм феплгыт: ахэр гуггэу ехьырктым, цыи яджырктым. Ауэ нывжызоIэ, апхуэдизу зызыггэщIэращIэу щыта пащтыхэ Сэлмэн а цыкIухэм щыщ дэтхэнэри зэрыхуэпам хуэдэу зихуапэу щытактым. <sup>28</sup> АтIэ нобэ гьаггэ пэтми, пщэдей хьэкум ирадзэну удзыр Тхэм апхуэдизу щихуапэкIэ, фэ абыхэм нэхэрэ IэджэкIэ нэхыфIу фихуэпэнуккэ, фIэщхуэныггэуэ зи мащIэхэ?

<sup>29</sup> Фшхынымрэ фызэфэнымрэ щхэкIэ фымыгузавэ икIи фемылIалIэ. <sup>30</sup> Мажусийхэм арац кызыкIэлгэжыхьыр. Фи Адэр фызыхуэныкьуэ псоми зэрыщыггэуазэр фигу ивггэлъ. <sup>31</sup> Тхэм и Тепцэныггэр кьэфлгыхьуи, адреи фызыхуэныкьуэ псори Тхэм кывитынуц.

<sup>32</sup> Фымышынэ, гуартэ мащIэ. Фи Адэм и Тепцэныггэр кывитыну хуейщ. <sup>33</sup> Фи мылкьур фцэжи, кыщIэкIар кьулейсызхэм яхуэвгуэш. Жыы мыхун бохшэ зыIэрывггэхэ, зыхэмыщIын мылкьу уафэм щызэвггэггэуэт, абы дыггэу дэкIуеифынуккым, хьуным зыри

щыхуэшхынуктым. <sup>34</sup> Сыту жыпІэмэ фи мылѣкур здэщыІэм фигури щыІэнуш.

### Мэсихь кыщигыээжкІэ фызырыхуээным хуэхъэзыру фыщыт

<sup>35</sup> – Зи бгыр щІэкъузарэ зи уээдыгъэр къаблэ цІыхум хуэдэу фыпсэу. <sup>36</sup> Зи тхъэмадэр хъэгъуэлІыгъуэм кыкІыжыным пэплъэрэ, къэсыжа нэужь, бжэм кызыретеуІуэу кыщІэзыгъэхъэжыну хъэзыр ІуэхутхъэбзащІэм хуэдэу фыщыт.

<sup>37</sup> Тхъэмадэм кыггъээжа нэужь, мыжеяуэ зрихъэлІэж ІуэхутхъэбзащІэр гъуэгу махуэ теуващ. Пэжыр нывжызоІэ, тхъэмадэм и бгыр щІипхэнурэ, ІуэхутхъэбзащІэхэр иригъэфэу-иригъашхэу езыр ящхъэщытынуш. <sup>38</sup> Ар жэщ ныкыуэуи нэхушци щрет, тхъэмадэр сыт хуэдэ зэманым къэкІуэжми, мыжеяуэ зрихъэлІэж ІуэхутхъэбзащІэхэр гъуэгу махуэ теуващ. <sup>39</sup> Мыр зэвгъащІэ: дыгъуакІуэр кыщыкІуэну сыхъэтыр унэр зейм ищІатэмэ, ар абы унэм кыщІыгъэхъэнутэктым. <sup>40</sup> Фэри хуэхъэзыру фыщыт, сыту жыпІэмэ фыщыпэмыплъэ сыхъэтым кыггъээжынуш цІыхум и Къуэм.

<sup>41</sup> – Зи щІыхъыр ин, – жиІащ Питрэс, – кыыжыпІа щІагъыбзэр зыхуэгъэзар уи гъэсэнхэм ди закъуэ, хъэмэрэ цІыху псоми яхуэгъэзауэ щыт?

<sup>42</sup> – Тхъэмадэм адрей ІуэхутхъэбзащІэхэр зи ІэмыщІэ ирилхъэу игъуэу псори игъэшхэн хуейуэ дзыхъ зыхуищІа цІыху пэжым, губзыгъэм хуэдэу фыщыт, – итыжащ жэуап Хыисэ. <sup>43</sup> – Тхъэмадэм кыщигыээжкІэ, унафэ ищІам темыкІауэ зрихъэлІэж ІуэхутхъэбзащІэр гъуэгу махуэ теуващ. <sup>44</sup> Пэжыр нывжызоІэ, тхъэмадэм и мылѣку псори а ІуэхутхъэбзащІэм дзыхъ хуищІынуш. <sup>45</sup> Ауэ а ІуэхутхъэбзащІэм игукІэ «Си тхъэмадэм щІэх кыггъээжынукутым» жиІэрэ, цІыхухъуи цІыхубзи кыммыгъанэу ІуэхутхъэбзащІэ псори иубэрэжью, ефэ-ешхэу, фадэкІэ иригъэлейуэ щытмэ, <sup>46</sup> щыпэмыплъэ махуэм, щимыгугъэ сыхъэтым тхъэмадэм кыггъээжынуэрэ, а ІуэхутхъэбзащІэр тІууэ зэгуиупщІыкІынуш икІи Тхъэр зымылгытэ цІыху псоми къалгысыну Іыхъэр абыи лъыгъэсынуш.

<sup>47</sup> И тхъэмадэм и унафэм щыгъуазэу щыта пэтрэ зызымыгъэхъэзыра, е и тхъэмадэр зыхуейр зымыгъээщІа ІуэхутхъэбзащІэм удын куэд кытехуэнуш. <sup>48</sup> Ауэ и тхъэмадэм и унафэм щымыгъуазэу удын кызыпэкІуэ Іуэху зылэжъа ІуэхутхъэбзащІэм удыну кытехуэнур мащІэщ. Тхъэм куэд зритам куэдкІэ еупщІыжынуш, куэд дзыхъ зыхуищІам нэхъыбэж къритыжыну хуигъэувынуш.

**Зы унэ ис цІыхухэм я акъыл зэтемыхуэж хъунуш**

<sup>49</sup> – ЩІыльэм мафІэ ездзыну аращ Сэ сыкыщІэкІуар. ИкІи сытым хуэдэу сыхуейт Сэ ар

иджы кызыэщІэнэну. <sup>50</sup> Ауэ хъэзаб куэд сшэчын хуейуэ Сэ иджыри кыспэщыльщ, икІи ар щызэфІэкІыну пэплъэ си псэр хуабжью гугъу йохъ. <sup>51</sup> ЩІыльэм тет цІыхухэм зэгурыІуэныгъэ къахуэсхыну сыкыэкІуа фи гугъэу кыщІэкІынщ фэ. НывжызоІэ, аракъым сыкыщІэкІуар. АтІэ цІыхухэр зэхэгъэкІыну аращ сыкыщІэкІуар. <sup>52</sup> ДяпэкІэ, зы унэ ис цІыхуитхум я акъыл зэтемыхуэж хъунуш: цІыхуищым адрей тІум жаІэр ямыдэу, цІыхуитІми мыдрей щым жаІэр ямыдэу хъунуш.

<sup>53</sup> Адэм жиІэр къуэм имыдэу, къуэм жиІэр адэм имыдэу; анэм жиІэр пхъум имыдэу, пхъум жиІэр анэм имыдэу; гуащэм жиІэр нысэм имыдэу, нысэм жиІэр гуащэм имыдэу хъунуш.

### Дызэрыт зэманыр щІэн зэрыхуейр

<sup>54</sup> – КъухъэпІэмкІэ кыщечежъауэ къакІуэу пшэ щыфлѣагъукІэ, «Уэшх къешхынуш» живоІэ асыхъэтым икІи апхуэдэуи мэхъу, – яжриІащ Хыисэ цІыхубэм. <sup>55</sup> – ИпщэкІэ кыкІыу жъы кыщепщэм деж «Хуабей хъунуш» живоІэ икІи апхуэдэуи мэхъу. <sup>56</sup> ФэрыщІэхэ! УэфІ хъунуми уэлбанэ хъунуми уафэм и теплѣэмкІэ кывоощІэф, атІэ иджы дызэрыт зэманыр щхъэ кыфхуэмыщІэрэ?

### Уи дэуэгъум узэрэкІужыным и ужь ит

<sup>57</sup> – Тэмэмыр фэ езым щхъэ зэхэвмыгъэкІрэ? <sup>58</sup> Псалъэм папщІэ, уи дэуэгъур уи гъусэу хеящІэм деж ущыкІуэкІэ, гъуэгу удытетыху, узэрэкІужыным и ужь ит. Армыхъумэ, уи дэуэгъум хеящІэм уритынуш, хеящІэм лъэхъуэщтетым уІэщІилъхъэнуш, лъэхъуэщтетым лъэхъуэщым ущІидзэнуш. <sup>59</sup> НыбжызоІэ, къанэ щымыІэу уи цІыхуэр умыпшынауэ, укъаутІыпщынукутым.

### Хыисэ цІыхухэр тобэ къэхъыжыным кызырэхуриджар

**13** Тхъэм къурмэн хуащІыну Гэлилейм кыкІа цІыхухэм я къурмэнхэр щыфІагъэжым, Пилат ахэр укІыкІейуэ зэрыригъэукІар Хыисэ къедаІуэу щыт гуэрхэм кыжраІэжащ. <sup>2</sup> Ар щызэхихым, Хыисэ абыхэм мыпхуэдэу яжриІащ:

– Ахэр адрей я лъэпкъэгъухэм нэхърэ нэхъ гуэныхъщІакІуэу щыта фи гугъэу ара апхуэдэ лей къащІыльысар? <sup>3</sup> Аракъым нывжызоІэ! Ауэ тобэ къэвмыхъыжмэ, псори абыхэм хуэдэу фыхэкІуэдэнуш. <sup>4</sup> Хъэмэрэ СилэумкІэ зэджэу щыта чэщанэжыр кыщыуам, абы щІипІытІауэ щыта цІыху пщыкІуийр Ерусэлим дэс адрейхэм нэхърэ нэхъ къуаншэт? <sup>5</sup> Нэхъ къуаншэтэктым! Ауэ тобэ къэвмыхъыжмэ, псори абыхэм хуэдэу фыхэкІуэдэнуш.

### Жыг гъуам теухуа щӀагъыбзэ

<sup>6</sup> Хысэ щӀагъыбзэ кӀригъэжъащ итӀанэ:  
– Зыгуэрым и жызум хадэм хӀурмей кӀыщыкӀырт.  
Жыгым кӀыпыкӀаӀамэ еплъыну хадэр зейр  
щыкӀуэм, жыгым кӀыпыкӀаӀауэ игъуэтакъым.  
<sup>7</sup> Апхуэдэу щыхъум, хадэр зейм жызумгъэкӀым  
мыпхуэдэу жриӀащ: «Илъэсищ хъуауэ мы жыгым  
зыгуэр кӀыпыкӀаӀамэ сеплъыну сыхъокӀуэ, ауэ  
зыри пызгъуэтыркъым. КӀиупщӀыкӀ адэ, щӀыр  
щхъэ игъэхъулеин хуей абы?»<sup>8</sup> ЖызумгъэкӀыр  
хадэр зейм елъэӀуащ: «Зи щӀыхъыр ин, иджыри зы  
ильэскӀэ игъэт. Жыгыр къэстӀыхъынщи, вэнывей  
щӀэслъхъэнщ, <sup>9</sup> хэт ищӀӀэрэ, етӀанэгъэ кӀыпыкӀэнкӀэ  
хъунуш. КӀыпымыкӀэмэ, кӀибупщӀыкӀыжынщ»  
жиӀэри.

### Фыз ныкъуэдыкъуэ гуэр Хысэ щӀэбэт махуэм зэригъэхъужар

<sup>10</sup> ЩӀэбэт махуэу Хысэ тхъэлъӀупӀэ унэ гуэрым  
цӀыхухэр Тхыгъэ ЛъапӀэм щыщӀигъэджыкӀырт.  
<sup>11</sup> Илъэс пщыкӀуий лъандэрэ и тхыр къэгъэшарэ  
жин бзаджэм зыкъримыгъэуэхужу бзылхугъэ  
гуэр абы щӀэтт. <sup>12</sup> Хысэ ар щилъагъум, кӀриджэри  
жриӀащ:  
– ЦӀыхубз, уи узыр пхэкӀыжащ.  
<sup>13</sup> Ар жиӀэщ, и Ӏэр трилъхъэри, цӀыхубзым  
асыхъэтым зыкӀиуэхужащ. ЦӀыхубзым Тхъэм  
фӀыщӀэшхуэ хуищӀащ. <sup>14</sup> Хысэ щӀэбэт махуэу ар  
зэригъэхъужам щхъэкӀэ тхъэлъӀупӀэ унэм и тетыр  
къэгубжьри, цӀыхухэм мыпхуэдэу яжриӀащ:  
– Тхъэмахуэ махуиблым щыщу махуихыр  
лэжыгъэм хухахауэ щытщи, мис а махуихым  
фыкъакӀуэрэ зывгъэхъуж, щӀэбэтым  
фыкъыщӀӀэкӀуэн щыӀэкъым.

<sup>15</sup> – ФэрыщӀхэ! – жриӀащ Зиусхъэным абы. –  
Фивхэр, фи шыдхэр щӀэбэт махуэм  
кӀыкӀӀэрыфтӀэтыкӀыу псафэ фшэркъэ дэтхэнэ зыми?  
<sup>16</sup> Апхуэдэу щыщыткӀэ, Иблисым илъэхъауэ илъэс  
пщыкӀуий лъандэрэ иӀыгъ мы цӀыхубзыр,  
Ибрэхым кӀытехъукӀахэм ящыщыр, Иблисым и  
бжымы дауэ кӀыщӀӀэзмышыжынрэ щӀэбэт махуэм?!  
<sup>17</sup> Хысэ ар щыжиӀэм, и пэрыуэгъу псори  
укӀытэжащ, ауэ адреи цӀыхухэр Хысэ илъэж Ӏуэху  
тельыджэхэм щыгуфӀыкӀащ.

### Тхъэм и Тепщэныгъэр зэщхъыр сыт?

<sup>18</sup> – Тхъэм и Тепщэныгъэр зэщхъыр сыт? – жиӀащ  
Хысэ. – Сытым хуэзгъэдэну ар? <sup>19</sup> Ар андӀэгурэдӀэгум  
и жылэ цӀыкӀум хуэдэщ. ЦӀыху гуэрым а жылэр  
кӀищтӀэри, и хадэм щыхисащ. Щыхисэм, жыгым  
хуэдэу къэкӀри, къудамэ щӀагъхэм къуалэбзухэм  
абгъуэ щӀащӀыхъащ.

<sup>20</sup> АтӀэ сытым хуэзгъэдэну Тхъэм и Тепщэныгъэр? –  
кӀыпищащ Хысэ. – <sup>21</sup> Ар пщагъэм хуэдэщ.  
Бзылхугъэ гуэрым пщагъэ кӀищтӀэщ, хъэжыгъэ  
ӀэнлӀищрэ пщагъэмрэ зэхипщӀэри игъэувыжащ,  
тхъэвыр тэджыху.

### ЩӀыбым

#### фыкъызырэдымынэным и ужь фит

<sup>22</sup> Хысэ Ерусалим здӀэкӀуэм, къалэхэм, жылэхэм  
дыхъэрэ, цӀыхухэр иушӀиӀрт. <sup>23</sup> Абы зыгуэр  
къеупщӀащ:

– Зи щӀыхъыр ин, къемэтмахуэм цӀыху мащӀэ  
тӀэкӀу фӀэкӀа къемылыну ара?

<sup>24</sup> – Куэбжэ зэвымкӀэ фызырэдыхъэным и ужь фит  
Ӏэмал зэриӀэкӀэ, – итыжащ Хысэ жэуап, – сыту  
жыпӀэмэ, нывжызоӀэ, цӀыху куэд дыхъэну хэтынуш,  
ауэ дыхъэфынукъым. <sup>25</sup> Унэр зейр къэтӀджрэ  
куэбжэр кӀыгъэбыдэжа нэужь, «Зи щӀыхъыр ин,  
куэбжэр кӀытхуӀух» жыфӀӀэрэ куэбжэм фытеуӀуэу  
щӀыбым фыкъыдэнэнуш. Ауэ унэр зейм мыпхуэдэу  
кӀывжиӀэнуш: «Фыхэтми, дэнэ фыкъыкӀами,  
сцӀӀӀркъым». <sup>26</sup> Фэ мыпхуэдэу жыфӀӀэнуш абы  
щыгъуэ: «Дэ уи гъусэу дефэу, дешхэу, ди уэрамхэм  
дыщыбушӀиӀуэ щытакъэ?» <sup>27</sup> Ауэ абы мыпхуэдэу  
жэуап кӀывитыжынуш: «Фыхэтми, дэнэ  
фыкъыкӀами, сцӀӀӀркъым. Си пащхъэм фикӀ,  
бзаджащӀӀэхэ!» <sup>28</sup> Ибрэхым, Исхъэкъ, Екъуб сымэ,  
бегъымбархэри я гъусэу, Тхъэр щытепщэ щӀыпӀэм  
хэщӀапӀэ къащылъысауэ, ауэ фэ фыкъыӀаухужу  
щыфлӀагъукӀэ, фыпыхъэнуш, фи ӀфракӀэм  
федзэкъэжынуш. <sup>29</sup> ЦӀыхухэр къуэкӀыпӀэмкӀи,  
къухъӀӀэмкӀи, ищхъэрӀкӀи, ипщӀкӀи кӀыкӀынуэрэ,  
Тхъэр щытепщэ щӀыпӀэм кӀыщаӀэтыну  
гуфӀӀэгъуэшхуэм хэтынуш. <sup>30</sup> Иджыпсту я ужь итхэр я  
пэ иувэнуш, я пэ итхэр я ужь кӀынэнуш абы  
щыгъуэ.

### Еууей, Ерусалим, Ерусалим!

<sup>31</sup> Абы хэту фарисей гуэрхэр къакӀуэри, Хысэ  
кӀыжраӀащ:

– Мы щӀыпӀӀэр кӀыубгынэмэ, нэхъыфӀщ, Хыирэд  
уригъэукӀыну хэтщ.

<sup>32</sup> – ФыкӀуи, а бажэм мыпхуэдэу схужефӀӀэж, –  
яжриӀащ абыхэм Хысэ, – «Сэ ноби пщӀэдеи  
цӀыхухэм жинхэр къахэсхужу икӀи згъэхъужу  
сахэтынуш, ауэ махуэ ещанэм си Ӏуэхур сыухынуш».  
<sup>33</sup> Сэ ноби, пщӀэдеи, пщӀэдеймыщкӀи сыкъэмыувыӀуэ  
сыздӀэкӀуэм сыкӀуэн хуейщ, сыту жыпӀэмэ  
бегъымбарыр Ерусалим фӀэкӀа нэгъуэщӀӀ цӀыпӀэ  
щаукӀынкӀэ Ӏэмал зимыӀэщ.

<sup>34</sup> Еууей, Ерусалим, Ерусалим! Тхъэм и  
бегъымбархэр зэтэзыукӀуэ, Тхъэм и лӀыкӀуэхэр зи  
уэрамхэм мывӀэкӀэ щаукӀ. Къуалэбзум и шыр  
цӀыкӀухэр и дамэ щӀагъым щызырэзэхуишэсым  
хуэдэу, сэри сыт хуэдизрэ уи бынхэр зэкъуэт сцӀыуэ



зэхуэсшэсыну сыхэта, ауэ фэ вдактым. <sup>35</sup> Иджы фи Унэр нэщї хьуауэ фэ кыыфхуонэж. Нывжызоїэ, «Зиусхьэным и цїэкїэ кыытхуэкїуэращ цїыхьыр зейр» жыфїэху, сыкзэфлғагьужынукутым.

**Бэг уз эфыкї лїы гуэр Хыисэ зэриггэхъужар**

**14** Щэбэт махуэу, фарисейхэм я унафэщї лїы гуэрым Хыисэ ириггэблаггэри, Іэнэ кыыхуищтащ. Хьэщїэхэм я нэр Абы трамыггэкїыу кїэлгыпллырт. <sup>2</sup> Цїыхур зыггэбэг уз ефыкїыу лїы гуэр Хыисэ и пащхьэм кыиуващ. <sup>3</sup> Хыисэ теурэт еггэджакїуэхэмрэ фарисейхэмрэ захуиггэзэри, мыпхуэдэу еупщїащ:

– Щэбэт махуэм цїыхур бггэхъуж хьуну, хьэмэрэ мыхьуну? – жиІэри.

<sup>4</sup> Зыри жаІэртэктым. ЩыжамыІэм, Хыисэ сымаджэм теІэбэщ, иггэхъужри иутїыпщыжащ.

<sup>5</sup> Мыдрейхэм яжриІащ итїанэ:

– Зыгуэрым фи кзуэр е фи выр псым хэхуэмэ, асыхьэтым кыыхэфхыжынукутэ, ар щэбэт махуэу щыт пэтми?

<sup>6</sup> Зыри кыыжраІэфактым абыхэм.

**Зызыггэлғагэм и пщїэр ехуэхынущ,  
зызыггэлғахьшэм и пщїэр Тхьэм иІэтынущ**

<sup>7</sup> Хьэщїэхэм тїысыпїэ хэпллыхь ящїу щилғагьум, Хыисэ абыхэм мыпхуэдэу яжриІащ:

<sup>8</sup> – Гуфїэггэуэ зиІэ гуэрым уриггэблаггэмэ, жьантїэм умыкїуэ, уэ нэхрэ зи пщїэр нэхь лғагэ гуэр крғаггэблггэуэ кыыщїэкїмэ, <sup>9</sup> узезыггэблггэа бысымым мыпхуэдэу кыыбжиІэнущ: «Мыр а уздэщысым деж ггэтїысыт». Уи напэр текїауэ Іэнэкїэм уктыпытїысхьэжын хуей хьунущ абы щыггэуэ. <sup>10</sup> Ауэ уэ ущраггэблаггэкїэ, кїуэи, Іэнэм и кїэ дьдэм деж щетїысэх, узезыггэблггэам мыпхуэдэу кыыбжиІэн щхьэкїэ: «Ныбжьэггэу, мыдэ кыыдэкїуэтейт». Іэнэм кыыбдыщыс псоми ялғаггэуу уи пщїэр лғагэ хьунущ абы щыггэуэ. <sup>11</sup> Аращи, зызыггэлғагэм и пщїэр ехуэхынущ, зызыггэлғахьшэм и пщїэр Тхьэм иІэтынущ.

<sup>12</sup> Хыисэ езыггэблггэа бысымым мыпхуэдэу жриІащ итїанэ:

– Шэджаггэуэм е пщыхьэщхьэм Іэнэ кыыщыпщтэкїэ, уи ныбжьэггэуи, уи кзуэши, уи їыхьлыи, уи ггунэггэу кзулейхэми уемыджэ, сыту жьпїэмэ абыхэм уэри ураггэблггэжынуэрэ яхуэпщїар кыыпхуащїэжа хуэдэу хьунущ. <sup>13</sup> Ауэ уэ Іэнэ кыыщыпщтэкїэ, факгырэхэр, ныкзуэдэдыккэуэхэр, щїаккэуэхэр, нэфхэр еггэблаггэ. <sup>14</sup> Мис абы щыггэуэ ггэуэу махуэу утеуващ, абыхэм яхуэпщїар кыыпхуащїэжыфынукутыми. Ауэ уэ Тхьэм кыыпхуищїэжынущ цїыху щыпккэ лїахэр кыыщытэджыжыну махуэм.

**Тхьэр кыыщоджэм деж  
жыІэщїэу щыт**

<sup>15</sup> Іэнэм кыыдыщыс гуэрым ар щызэхихым, Хыисэ кыыжриІащ:

– Тхьэм и Тепщэныггээр нахуэу ккэлггэггэуэ нэужь, абы кыыщаїэтыну гуфїэггэуэм хэтынуэр ггэуэу махуэу теуващ.

<sup>16</sup> – Лїы гуэрым Іэнэшхуэ кыыггэуэври, цїыху куэдым еджащ, – жиІащ Хыисэ. <sup>17</sup> – Іэнэм пэрытїысхьэн щыхуей сыхьэтыр кыыщысым, и унэїутыр зэджахэм я деж иггакїуэри, Іэнэр зэрыхьэзырыр яжрыриггэїащ. <sup>18</sup> Ауэ зэгурыїуа нэхьей псори ккэлггэїуащ зэрыхуемыблггэфым щхьэкїэ губггэн яхуимыщїыну. Зым мыпхуэдэу кыиїуэхуащ: «Сэ щїы їыхьэ ккэсщэхуащи, сыкїуэу семыплггэу хьунукутым, кхьыїэ, губггэн кыысхуумыщїэ». <sup>19</sup> Адрейми мыпхуэдэу кыиїуэхуащ: «Танипщї ккэсщэхуащи, я щытыкїэм сеплггэуу сокїуэри, кхьыїэ, емыкїу кыысхуумыщїэ». <sup>20</sup> Ещанэми мыпхуэдэу жиІащ: «Фыз ккэсшащи, сынэкїуэфынукутым». <sup>21</sup> Арати, унэїутым кыыггэзэжри, кыыжраїар и тхьэмадэм хуиїуэтэжащ. Апхуэдэу щыхьум, Іэнэ ккэзэтезыггэувар ккэгубжьри, и унэїутым жриІащ: «Ккэлэм и уэрамышхуэхэми уэрам зэвхэми псынщїэу ирикїуи, факгырэхэр, ныкзуэдэдыккэуэхэр, нэфхэр, щїаккэуэхэр си унэ кыишэ». <sup>22</sup> Унэїутым кыыщиггэзэжым, и тхьэмадэм жриІащ: «Зи цїыхьыр ин, уи унафэр зггэзэщїащ, ауэ иджыри тїысыпїэ нэщї Іэнэм иІэщ». <sup>23</sup> Тхьэмадэм унэїутым жреїэ абы щыггэуэ: «Ккэлэм дэкїи, губггэуэ ггэуэггэхэм техьэ, бжыхь лғабжьэхэр щїэщыкї икїи ккыпхуэзэу хьуар си деж ккэкїуэну ккытеггэхьэ, си унэм цїыхур щїэз хьун щхьэкїэ. <sup>24</sup> Нывжызоїэ, хьыбар зэзггэащїэу ккэмыкїуахэм щыщу зыри си Іэнэ ккэтїысынукутым».

**Хыисэ и Іумэтым уитыныр  
їуэху тыншккыым**

<sup>25</sup> Хыисэ и ггэусэу цїыху куэд кїуэрт. Абыхэм захуиггэзэри яжриІащ:

<sup>26</sup> – Си Іумэтым итхэм я адэ-анэхэм, я фызхэм, я бынхэм, я кзуэшхэм, я шыпхьухэм, уеблэмэ я псэм нэхрэ нэхьыфїу сыккэамылғаггэуэмэ, си ггэсэн хьунукутым. <sup>27</sup> Си ужь кыиуэу Сэр щхьэкїэ гуггэу зезымыггэхьыфыр, уеблэмэ и ггэащїэр итыну мыхьэзырыр си ггэсэн хьунукутым. <sup>28</sup> Фэ фщыщ гуэрым чэщанэ иухуэну мурад ищїмэ, тїысу текїуэдэнур кыипщытэнуккэ япэщїыкїэ, лэжыггээр и кїэм ниггэсыфынрэ нимыггэсыфынрэ ищїэн щхьэкїэ? <sup>29</sup> Армырамэ, лғабжьэр иггэувауэ, чэщанэр хунэмыггэсыжмэ, ар зылғаггэхэм ауан ккэащїынущ, <sup>30</sup> мыпхуэдэу жаїуэрэ: «Мы лїым чэщанэ иухуэну щїидзат, ауэ хунэггэсыфаккыым».

<sup>31</sup> Хьэмэрэ мыпхуэдэ жытІэнщ: нэгъуэщІ пащтыхьым езуэну зызыгъэхьэзыр пащтыхьыр тІысу япэщІыкІэ егупсысынукъэ минипщІ фІэкІа мыхъу и дзэмкІэ мин тІошІ хъууэ кыыхуэкІуэ дзэм езуэфынрэ емызэуэфынрэ? <sup>32</sup> Емызэуэфынумэ, бийр жыжьэ щІыкІэ и лІыкІуэхэр игъэкІуэнурэ, зэгурыІуэныгъэ къарищІылІэну иригъэлъэунуц.

<sup>33</sup> Абы ещхъу, фэ фщыщ дэтхэнэ зыми и гур и мылькум кыыбгъэдимыгъэкІмэ, си гъэсэн хъунукъым.

### Шыгъур мышыугъэмэ, сыт и сэбэп?

<sup>34</sup> – ЗэрыфщІэщи, шыгъур фІыщ. Ауэ шыгъум и шыугъэр щІэкІмэ, ар зыкІи шыугъэ пхуэщІыжынукъым. <sup>35</sup> Ар зыкІи кыпхуэгъэсэбэпынукъым итІанэ, уеблэмэ щІым хэбдзэми, щІыр абыкІэ пхуэгъэпшэрынукъым. Апхуэдэ шыгъур, зыкІи цымыгугъыжу, хыфІадзэж. ТхьэкІумэ зиІэм жысІэр зэхрырех.

### Мэл кІуэдам теухуа щІагъыбзэ

**15** Тезыр ахъшэ кыыхэзыххэмрэ гуэныхьлыуэ ялытэхэмрэ Хьисэ жиІэм едэІуэну къекІуалІэрт. <sup>2</sup> Фарисейхэмрэ теурэт егъэджакІуэхэмрэ ар яфІэмыфІу, мыпхуэдэу жаІащ:  
– Мыбы гуэныхьлыхэр зрегъэгъусэ, абыхэм ядошхэ.

<sup>3</sup> Хьисэ щІагъыбзэ къригъэжъащ абы цыгъуэ:

<sup>4</sup> – Фэ фщыщ гуэрым мэлищэ иІэу жытІэнщ. АтІэ а мэлхэм щыщ зы абы фІэкІуэдмэ, ежъу мэл кІуэдар къыгъуэтыжыху къылгъыхуэнукъэ, мэл бгъушІрэ бгъур губгъуэм къринэу? <sup>5</sup> Къыгъуэтыжа нэужь, и дамэм гуфІэу трильхьэнурэ, <sup>6</sup> и унэм кІуэжынущ, и ныбжьэгъухэмрэ и гъунэгъухэмрэ къридженурэ, мыпхуэдэу яжриІэнуц: «Си мэл кІуэдар къэзгъуэтыжащи, фыкъакІуи, фыкъыздэгуфІэ!» <sup>7</sup> НывжызоІэ, ещхьыркъабзэу, тобэ къыщІахьыжын щхъэусыгъуэ зимыІэ цІыху щыпкъэ бгъушІрэ бгъум елытауэ, тобэ къэзыхьыж зы гуэныхьщІакІуэ закъуэм щхъэкІэ уафэм цыІэну гуфІэгъуэр нэхъ инщ.

### Дыжьын кІуэдам теухуа щІагъыбзэ

<sup>8</sup> – Е цІыхубз гуэрым дыжьын жгъеипщІ иІэу жытІэнщ. АтІэ а дыжьынипщІым щыщ абы зы фІэкІуэдмэ, уэздыгъэр пигъанэу набдзэгубдзаплъэу унэр къипхъэнкІыурэ лыхьхуэнукъэ, дыжьыныр къыгъуэтыжыху? <sup>9</sup> Къыгъуэтыжа нэужь, и ныбжьэгъухэмрэ и гъунэгъухэмрэ къридженурэ, мыпхуэдэу яжриІэнуц: «СфІэкІуэдауэ щыта си дыжьыныр къэзгъуэтыжащи, фыкъакІуи, фыкъыздэгуфІэ!» <sup>10</sup> НывжызоІэ, ещхьыркъабзэу, Тхьэм и мелыІычхэри мэгуфІэ тобэ къэзыхьыж зы гуэныхьщІакІуэм щхъэкІи.

### Къуэ щхъэрыуам теухуа щІагъыбзэ

<sup>11</sup> – ЛІы гуэрым къуитІ иІэт, – жиІащ Хьисэ. – <sup>12</sup> НэхъыщІэм адэм мыпхуэдэу жриІащ: «Ди адэ, уи щІэиным щыщ кыыслъысын хуейр кыызэт». Апхуэдэу цыхъум, адэм мылькур зэшхэм яхуигуэшащ. <sup>13</sup> Куэди дигъэкІакъым, кыылысар зэщІикъуэри, къуэ нэхъыщІэр щІыпІэ жыжьэ гуэрым кІуащ. А щІыпІэм цыІэху, мыхъумыщІэ псэукІэм зритри, и мылькур Исраф ищІащ абы. <sup>14</sup> И мылькум щыщ зыри къуэмылгыжу кыыщынэм, а щІыпІэм гъаблэшхуэ кыыщыхъури, ар къулейсыз дыдэ хъуащ. <sup>15</sup> Апхуэдэу цыхъум, щІалэр а щІыпІэм щыщ лІы гуэрым деж кІуэри, хуэлІыщІэну гурыІуащ. ЛІым ар и губгъуэм игъэкІуащ, и кхъуэ хъушэр иригъэгъэхъуну. <sup>16</sup> Кхъуэм ирагъэшх Іусыр ишхыну ехъуапсэ хъуат щІалэр, ауэ кхъуэ Іуси зыми къритыртэкъым. <sup>17</sup> ЩІалэр зыщІэгупсысыжри, мыпхуэдэу жиІащ: «Си адэм сыт хуэдиз лІыщІэ иІэми, псоми яшхын пэрыхъэту ягъуэт, сэ мыбы шхын щхъэкІэ сыщолІэ. <sup>18</sup> Си адэм деж сыкІуэжынщи, мыпхуэдэу жесІэнщ: Си адэ, Тхьэми уэри сынывэкъуэншэкІащ, <sup>19</sup> сыуикъуэу жысІэнуи схуэфашэкъым, лІыщІэу сыкъаштэ». <sup>20</sup> Ар жиІэщ, тэджри, и адэм деж кІуэжыну ежъащ.

Адэм и къуэр къэкІуэжу жыжьэу щилъагъум, и гур щІэузащ, итІанэ пежажъэщ, зридзри, ІэплІэ, ба хуищІащ. <sup>21</sup> ЩІалэм и адэм жриІащ: «Си адэ, Тхьэми уэри сынывэкъуэншэкІащ, сыуикъуэу жысІэнуи схуэфашэкъым». <sup>22</sup> Ауэ адэм унэІутхэм мыпхуэдэу яжрелэ: «Щыгъын нэхъыфІ дыдэр псынщІэу кыыхушІэфхи, кыыщыфІагъэ, и Іэм Іэлын Іэрыфлхъэ, и лъакъуэми вакъэ лыфІагъэ. <sup>23</sup> Танэ гъэшха кыыщІэфши, фІэвгъэж, дыгуфІэнщ, танэр тшхынщ. <sup>24</sup> Си къуэр лІати, къэпсэужащ, кІуэдати, къэдгъуэтыжащ!» Арати, гуфІэгъуэр яублащ.

<sup>25</sup> Адэм и щІалэ нэхъыжьыр губгъуэм цыІэт абы цыгъуэ. КъыщыкІуэжым, унэм къэблэгъэжауэ, макъамэ макърэ Іэгуауэ макърэ пщІантІэм къыдэІукІыу зэхихащ. <sup>26</sup> Щызэхихым, унэІутхэм ящыщ зы иридзери, гуфІэгъуэр кыыщІаІэтам и щхъэусыгъуэм щІэупщІащ. <sup>27</sup> «Уи къуэшыр къекІуэлІэжащ, – жиІащ унэІутым. – Уи адэм ар псэууэ, узыншэу кыызэрыІэрыхъэжам щхъэкІэ танэ гъэшха фІыдигъэгъэжащ». <sup>28</sup> Къуэ нэхъыжьым ар щызэхихым, къэгубжьри, дыхъэжын идакъым. Ауэ адэр кыыдэкІри, къеубзэу къельэІуащ: «Ныдыхъэж, си къуэ», – жиІэри. <sup>29</sup> Къуэ нэхъыжьым адэм мыпхуэдэу жриІащ: «Сэ илъэс дапцэ хъуауэ сыпхуэлажъэми, зэи уи унафэ сыщІэкІакъым. ИтІани зы чыщІ кыызэпту си ныбжьэгъухэмрэ сэрэ ди нэгу зедбгъэгъэужакъым. <sup>30</sup> Ауэ уи мылькур куэпэчхэм ятезыгъэкІуэда уи къуэр къекІуэлІэжати, танэ гъэшха хуэбукІащ». <sup>31</sup> Адэм мыпхуэдэу жиІащ абы цыгъуэ: «Си щІалэ! Уэ сыт цыгъуи узигъусэщ,

сиЭ псори уейщ. <sup>32</sup> Дымынэщхъейуэ дынэщхъыфІэн, дыгуфІэн хуейт иджыпсту, уи к्यूэшыр лІати, кьэпсэуажаш, кІуэдати, кьэдгьуэтыжаш».

### Гуэнтет хьэрэмыгум теухуа щІагьыбзэ

**16** Хьисэ и гьэсэнхэм яжриІащ итІанэ: – Цыху кьулей гуэрым гуэнтет иІэт. Гуэнтетым уи мылкъур Исраф пфІешІ, жаІери кьулейм бзэгу хуахьаш. <sup>2</sup> Арати, абы гуэнтетыр ириджері, кьеупщІащ: «Уэр щхьэкІэ жаІэу зэхэсхыр сыт? Си мылкъур зэрызепхьэмкІэ жэуап тэмэму кьызэтыт, уэ си мылкъур афІэкІ пІэщІэлъыжынукъым».

<sup>3</sup> «Сыт иджы сцІэнур? – жиІащ гуэнтетым игукІэ. – Си тхьэмадэм си лэжыгьэр стрехыж. ЩІы кьысхуэтІынукъым, факьырэІус сыщІэлъэІуну си дзэр мэш. <sup>4</sup> Си лэжыгьэр стрихыжмэ, цыхухэм я унэ сыщІагьэхьэн щхьэкІэ, сцІэнур кьэсщІащ». <sup>5</sup> Арати, гуэнтетым и тхьэмадэм и щІыхуэ зытель цыхухэр зырызурэ кьриджэу щІидзащ. «Си тхьэмадэм ептыжын хуейуэ дапщэ птелъыр?» – еупщІащ гуэнтетыр зым. <sup>6</sup> «Дагьэ фэндьрищэ стелъщ», – жиІащ абы. «Мис уи щІыхуэ тхылъыр, тІыси, щэм и пІэкІэ псынщІэу щэ ныкьуэ итхэ». <sup>7</sup> Гуэнтетыр кьыкІэлъыкІуэм еупщІащ: «Уэ дапщэ птелъыр?» «Гуэдз кьэпищэ стелъщ», – жиІащ абыи. «Уи щІыхуэ тхылъыр кьащти, пщІей итхэ», – жиІащ гуэнтетым.

<sup>8</sup> Тхьэмадэр гуэнтет хьэрэмыгум щытхьуащ губзыгьэу кьызэрыщІэкІам щхьэкІэ; сыту жыпІэмэ Тхьэм и бынхэм елътатуэ, мы дуней нэпціым и бынхэр нэхъ губзыгьэу кьыщІокІ, езыхэм ещхъ гуэрхэм Іуэху щыдащІэкІэ. <sup>9</sup> НывжызоІэ, мы дуней нэпціым щывиІэ мылкъумкІэ ныбжьэгьу зэвгьэгьуэт, фи мылкъур фыуха нэужь, мыкІуэдыжын псэупІэхэм абыхэм фрагьэблэгьэн щхьэкІэ.

<sup>10</sup> МащІэмкІэ пэж цыхур куэдымкІи пэжу щытынущ. МащІэмкІэ пэжу щымытыр куэдымкІи пэжу щытынукъым. <sup>11</sup> Мы дуней нэпціым пыщІа мылкъур дзыхь зыхуащІ хьун цыхуу фыщымытмэ, хэт фэ мылкъу нэсыр фи ІэмыщІэм изыльхьэнур? <sup>12</sup> Хьэмэрэ хамэ мылкъур дзыхь зыхуащІ хьун цыхуу фыщымытмэ, фэ езым фыфей хьун мылкъу хэт кьывэзытынур? <sup>13</sup> Зы лІыщІэр тхьэмадитІым зэу хуэлІыщІэн лъэкІынукъым; сыту жыпІэмэ зыр фІуэ имыльагьуу, адрейр ильагьуу щытынущ; зым хуэпэжу, адрейм нэмыплъ ириту щытынущ. Тхьэми мылкъуми зэхуэдэу фыхуэлэжьэн флэкІынукъым.

<sup>14</sup> Ахьшэ фІуэ зыльагьу фарисейхэм ар щызэхахым, Хьисэ ауан кьащІащ. <sup>15</sup> Ауэ Хьисэ абыхэм яжриІащ:

– Цыху щыпкъэу адрейхэм закьыщывгьэхуэ щхьэкІэ, фи гум ильыр Тхьэм ещІэ. Цыхухэм пщІэ зыхуащІ Іуэхугьуэхэр Тхьэм дежкІэ гущыкІыгьуэщ.

### Тхьэм и Хабзэр зэи кІуэдыжынукъым

<sup>16</sup> – Теурэтырэ бегьымбархэм я тхылъхэмрэщ щыІар, Яхьа кьэкІуэху. Иджы Тхьэм и Тепщэныгьэм и хьыбарыр яІуатэу щІадзащ икІи абы и жьауэм щІэуэвэну хэти хуабжьу щІокьу. <sup>17</sup> Уафэри щІылъэри нэхъ кІуэдыжыгьуафІэ хьунуц Теурэт Хабзэм зы хьэрф хэкІуэдыкІыным нэхьэрэ.

### Фыз игьэкІыжыным теухуауэ

<sup>18</sup> – Зи фыз изыгьэкІыжу нэгьуэщІ фыз кьэзышэжым зинэ ищІауэ мэхьу. Абы хуэдэу, кьрагьэкІыжа фыз кьэзышэми зинэ ещІэ.

### Кьулеижьымрэ Лазыррэ

<sup>19</sup> – Кьулеижь гуэр псэурт, – кьыпищащ Хьисэ. – Абы зыкьрихыу зихуапэрт, махуэ кьэс ефэу, ешхэу, и нэгу зригьэужьу псэурт. <sup>20</sup> Кьулеижьым и куэбжэм деж зы факьырэ Іулът, Лазыр и цІэу. Лазырым и щІыфэр бэгум зэщІищтат. <sup>21</sup> Кьулеижьым и Іэнэм кьехуэх кІэрыхубжьэрыхухэмкІэ и ныбэм из ищІыну хьуапсэрт ар. Хьэхэр кьыбгьэдэлъадэурэ, и щІыфэм тет бэгухэм кьебзейрт. <sup>22</sup> Арати, факьырэр лІащ икІи мелыІычхэм ар Ибрэхьым деж яхьри бгьэдагьэтІысхьаш. <sup>23</sup> Кьулеижьри лІэри щІалъхьэжаш. Жыхьэнмэм щыІэу и псэм хьэзабыр телъу, и нэр иІэтщ, дэплъейри, жыхьэу Ибрэхьым ильэгьуащ, Лазыри абы бгьэдэсу. <sup>24</sup> Щилъагьум, джаш: «Ди адэ Ибрэхьым, гущІэгьу кьысхуэщІ. Лазыр кьысхуэгьакІуи, и Іэпэр псым хищІэурэ си бзэгур схуегьэгьэупщІыІу, сыту жыпІэмэ мы мафІэ сызыхэтым хуабжьу гугьу сыщохь».

<sup>25</sup> «Си щІалэ, – жиІащ Ибрэхьым, – уигу кьэгьэкІыж дунейм ущытетам уэ фІыгьуэ ущымыщІэу, Лазыр гугьу ехьу зэрыщытар. Иджы ар мыбы щотынш, уэ абы гугьу ущохь. <sup>26</sup> Абы кьыщынэмыщІауэ, фэрэ дэрэ дякум щыхупІэ куу дэлъщ, мыбы никІыу абы нэкІуэну хуейр нэмыкІуэфын икІи абы кьыкІыу мыбы кьэкІуэну хуейр кьэмыкІуэфын щхьэкІэ».

<sup>27</sup> «АтІэ ди адэ, – жиІащ кьулейуэ щытам, – сынолъэІу, си адэм и унэм Лазыр схуэбгьэкІуэну. <sup>28</sup> Кьуэшитху сиІэщи, ахэри мы хьэзаб шэчыпІэм кьэмыкІуэн щхьэкІэ, сакьыну схужрегьэІэж».

<sup>29</sup> «Абыхэм Мусэрэ бегьымбархэмрэ я тхылъхэр яІэщ, а тхылъхэм ярытым тету ирепсэу», – жиІащ Ибрэхьым.

<sup>30</sup> «Хьэуэ, ди адэ Ибрэхьым, – жиІащ кьулеижьу щытам, – лІахэм я лыкІуэу зыгуэр яхуэкІуэмэ, тобэ кьахьыжынущ».

<sup>31</sup> «Мусэрэ бегъымбархэмрэ я тхылъхэм ярытым тету мыпсэумэ, лѳахэм зыгуэр къахэтэджыкѳыжми, я фѳэц хъунукъым», – къытыжащ жэуап Ибрэхьим.

### Хьисэ и гэсэнхэр зэриушцияр

**17** – Цѳыхур гуэныхьым тезыгъэгушхуэ гуэр сыт щыгъуи щыѳэнуш. Ауэ гъуэгу мыгъуэ теуващ цѳыхур гуэныхь щѳэным тезыгъэгушхуэр, – яжриѳащ Хьисэ и гэсэнхэм. <sup>2</sup> – Апхуэдэ цѳыхум дежкѳэ и пщэм шхъэл мывэ ирацѳэрэ хым хадзэмэ, нэхъыфѳщ мы къызэрыгуэкѳ цѳыхухэм ящыщ зы гуэныхь щѳэным тригъэгушхуэ нэхърэ. <sup>3</sup> Аращи, фысакъ! Уи къуэшым гуэныхь зыпылъ ѳуэху илэжьмэ, гуэныхь къызэрихьар жеѳи, тобэ къыхьыжмэ, хуэгъэгъу. <sup>4</sup> Уеблэмэ зы махуэм къриубыдэу блэнейрэ къокъуэншэкѳрэ гуэныхь къыхьмэ, хуэгъэгъу, къыгъээжрэ, «сыхушѳегъуэжащ» къыбжиѳэху.

<sup>5</sup> – Ди фѳэцхъуныгъэр нэхъ ин тхуэщѳ, – къэльэѳуащ Зиусхъэным и лѳыкѳуэ пщыкѳутѳыр.

<sup>6</sup> – Андэгурэдэгум и жылэм хуэдиз хъун фѳэцхъуныгъэ фѳѳэу мы жыгым «Уи лъабжьэ дьдэм деж зыкъыщыхэтхъи, хым зыщыхэсэ» жефѳэмэ, къывэдэѳуэнуш, – жиѳащ Зиусхъэным.

<sup>7</sup> – Фэ фщыщ гуэрым и унѳутым щѳы ивзу е мэл игъэхъуу жытѳэнш. Атѳэ унѳутыр губгъуэм къыкѳыжа нэужь, «Псынщѳэу къакѳуи, ѳэнэм къэтѳыс» жепѳэну абы? <sup>8</sup> Си гугъэкъым жепѳэну. Абы и пѳэкѳэ: «Пщыхъэщхъэшхэ къысхуэгъэхъэзыр икѳи уи бгыр щѳэпхи, сышхэху, сефэху къысщхъэщыт, итѳэнэ уэ езыр шхэ икѳи ефэ» жыпѳэнукъэ? <sup>9</sup> Уи унафэр зэригъээащѳэм шхъэкѳэ фѳыщѳэ хуэпщѳыну уи унѳутым? Си гугъэкъым хуэпщѳыну. <sup>10</sup> Фэри вгъээщѳэн хуей къалэныр щывгъээащѳэкѳэ, мыпхуэдэу жыфѳэ: «Мыхъэнэ зимыѳэ дыунѳутщ дэ, длэжьын хуейр длэжьауэ аркъудейщ».

### Уэшын уз зэфыкѳ лѳипщѳ Хьисэ зэригъэхъужар

<sup>11</sup> Ерусэлим щыкѳуэм, Хьисэ Самариемрэ Гэлилеймрэ я кум дэту кѳуэцѳрыкѳащ. <sup>12</sup> Жылэ гуэрым щыдыхъэм, уэшын уз зэфыкѳ лѳипщѳ къыѳушѳащ. Хьисэ пѳѳэщѳэу къэувыѳэри,

<sup>13</sup> макъышхуэкѳэ къэджащ ахэр:

– Хьисэ! Ущиякѳуэ! Гушѳэгъу къытхуэщѳ.

<sup>14</sup> Хьисэ ахэр щилъагъум, мыпхуэдэу яжриѳащ:

– Фыкѳуи, дин гъуазэхэр зэвгъэплъ.

Сымаджэхэр ежьэри, гъуэгу тетыхукѳэ узыр япкърыкѳыжащ. <sup>15</sup> Сымаджэу щыта лѳипщѳым ящыщ зым зэрыхъужар щилъагъум, Тхъэм макъышхуэкѳэ щѳыхъ хуишѳурэ къыгъээжщ, <sup>16</sup> и нѳкѳумкѳэ щѳым еѳусэу Хьисэ и лъабжьэм зыщѳидзэри, фѳыщѳэшхуэ хуишѳащ. А лѳыр езыр Самариэ хэкум щыщт, хамэт.

<sup>17</sup> – Псори фыхъужатэкъэ? – жиѳащ Хьисэ. – Атѳэ адрей бгъур дэнэ здэщыѳэр? <sup>18</sup> Къыгъээжэу Тхъэм щѳыхъ хуэзыщѳын къахэмыкѳауэ ара абыхэм, мы хамэ цѳыхум фѳэкѳа? – <sup>19</sup> Хьисэ а цѳыхум мыпхуэдэу жриѳащ итѳэнэ: – Уи фѳэцхъуныгъэм уигъэхъужащ, тэджи, кѳуэж.

### Тхъэм и Тепщэныгъэр къыщысыну пѳалъэм фарисейхэр щѳоупщѳэ

<sup>20</sup> – Тхъэм и Тепщэныгъэр къыщысыну дапщэщ? – жаѳэу фарисейхэр Хьисэ щепушѳым, мыпхуэдэу къажриѳащ:

– Тхъэм и Тепщэныгъэр нэрылъагъуу къэкѳуэнукъым, <sup>21</sup> икѳи «Мес е мис ар» жаѳэнукъым, сыту жыпѳэмэ Тхъэм и Тепщэныгъэр фэ езым къыфхэтщ.

<sup>22</sup> Хьисэ и гэсэнхэм мыр яжриѳащ итѳэнэ:

– Цѳыхум и Къуэм и махуэхэм щыщ зы «тлъагъужарэт» щыжыфѳэну зэман къэкѳуэнуш, ауэ флъагъужынукъым. <sup>23</sup> «Мьдэ щыѳэц ар», е «модэ щыѳэц» къывжаѳэнуш, ауэ факѳэлъемыжьэ апхуэдэу жызыѳэхэм, фи пѳэ фысыж, <sup>24</sup> сыту жыпѳэмэ уафэм и зы гъунэм къыщыщѳэдзауэ адрей гъунэм нэсыху уафэхъуэпскѳым уэгур къызэригъэнэхум хуэдэу, Цѳыхум и Къуэри къэлъэгъуэнуш, мы дунейм къыщыгъээжкѳэ. <sup>25</sup> Ауэ япэщѳыкѳэ гугъуехъ куэд игъэвын икѳи мы щѳэблэм ямыдэу зыхахун хуейщ ар.

<sup>26</sup> Цѳыхум и Къуэм и къэгъээжыгъуэм и пэ къыхуэу дунейм и щытыкѳэну Нухъ и зэманым дунейм и щытыкѳам ещхъыркъабзэу щытынуш.

<sup>27</sup> Нухъ и зэманым цѳыхухэр ефэу, ешхэу, фыз къашэу, лѳы дэкѳуэу щытащ, Нухъ кхъухъым щитѳысхъа махуэм нэсыху. Итѳэнэ псыдзэр къащѳэуэри псори хэкѳуэдащ. <sup>28</sup> Лутѳи и зэманми дунейр апхуэдэу щытащ: цѳыхухэр ефэу, ешхэу, зыгуэр къащэхуу, ящэу, гъавэ ягъэкѳыу, унэ яхуэхуэ.

<sup>29</sup> Ауэ Лутѳи Сэдом къалэм къыщыдэкѳа махуэм мафѳэрэ тхъуэбзашхъуэрэ къалэм къытехэри, псори зэтрисхъащ.

<sup>30</sup> Цѳыхум и Къуэр цѳыхухэм къащыхуэлъэгъуэну махуэми дунейр апхуэдэу щытынуш. <sup>31</sup> А махуэм унащхъэм тетыр къремыш унэм щѳэлъ и щыгъыныр къиштэну, губгъуэм итми и унэм иремышгъээж.

<sup>32</sup> Лутѳи и фызым къыщыщѳар фигу къэвгъэкѳыж.

<sup>33</sup> Зи псэр зыхъумэжыну хуейм и псэр фѳэкѳуэдынуш, зи псэр зытым и псэр хъума хъунуш.

<sup>34</sup> Нывжызоѳэ, а жэщым цѳыхуитѳи зы пѳэм хэлъу щытынуш, ауэ мелыѳычхэм зыр къагъэнэнурэ адрейр здащтэнуш. <sup>35</sup> Цѳыхубзитѳи зэгъусэу хъэжэнуш, ауэ мелыѳычхэм зыр къагъэнэнурэ адрейр здащтэнуш. <sup>36</sup> Цѳыхуитѳи губгъуэм итынуш, ауэ мелыѳычхэм зыр къагъэнэнурэ адрейр здащтэнуш.

<sup>37</sup> – Зи щыыхьыр ин, дэнэ ар кыщыхьунур? – еупщящ цыыхухэр Хьисэ.

– Хьэдэ здэщыИэм хьэдэ зышх бгъэжхэр кыщетГысэхынуц, – кьаритыжащ жэуап Хьисэ.

### Фызабэмрэ хеящИэмрэ ятеухуа щяггыбзэ

**18** Хьисэ и гъэсэнхэр тхьэ елъэИу зэпыту щытын щхьэкИэ икИи я гур зэи мыкИуэду дунейм тетын папщящ, щяггыбзэ зыщялэ хьыбар яжриИащ:

<sup>2</sup> – Кьалэ гуэрым зы хеящя дэст, Тхьэми щымышынэу, цыыхухэми ящымыукИытэу. <sup>3</sup> А кьалэм фызабэ гуэри дэст. Фызабэр хеящИэм кыкИэлъыкИухьурэ елъэИурт: «Си дэуэгъум лей кыскИэлъызэримыхьэн щхьэкИэ, кысщхьэщыж», – жиИэурэ. <sup>4</sup> Фызабэр зыщялэИур хеящИэм кыхуимыщяИурэ зэманыфИ дэклауэ, игукИэ мыпхуэдэу жиИащ: «Тхьэм сыщымышынэми, цыыхухэм сачымыукИытэми, <sup>5</sup> мы фызабэр си ужь икИын папщящ, сыкыщхьэщыжынщ, кыскИэлъыжыхьурэ си щхьэр симыгъэужэгъун щхьэкИэ».

<sup>6</sup> Цыыху щыпкъэу щымыт пэтми, а хеящИэм жиИэм феплъыт, – кыпищящ Зиусхьэным. – <sup>7</sup> АтИэ Тхьэм кыхихахэу жэщи махуи абы елъэИу цыыхухэм ар дауэ кьащхьэщымыжынрэ? Дауэ зыпигъэплъэн ахэр, лей кьатехьэху? <sup>8</sup> НывжызоИэ, щялэ дьдэ кьащхьэщыжынущ. Ауэ Цыыхум и Къуэм кыгъээзжа нэужь, мы дунейм Абы фИэщхьуныгъэ щигъэуэтыжыну пИэрэ?

### Фарисеймрэ тезыр ахьшэ кыхэзыхымрэ ятеухуа щяггыбзэ

<sup>9</sup> Езыхэм цыыху щыпкъэу забжыжрэ адреихэр зыгъэикИэхэм Хьисэ щяггыбзэ зыщялэ хьыбар яжриИащ:

<sup>10</sup> – Тхьэ елъэИуну Тхьэм и Унэм цыыхуитИ щыыхьат. Тум я зыр фарисейт, адреир тезыр ахьшэ кыхэзыххэм ящыщт. <sup>11</sup> Фарисейр увауэ, Тхьэм гукИэ елъэИурт: «Ди Тхьэ, цыыху хьунщякИуэхэм, бзаджащИэхэм, зинэ зыщялэхэм, е мыбдежым щыт тезыр ахьшэ кыхэзыхым сызэремыщхьым щхьэкИэ фИыщящ пхузощящ. <sup>12</sup> Тхьэмахуэм кьриубыдэу тИэунейрэ сонэщящ, кысхэхьэуэ хьуам щыщы Иыхьэ пщянанэр уи Унэм сохь». <sup>13</sup> Тезыр ахьшэ кыхэзыхы нэхь пыИукИуэтауэ и бгъэгум иуэжу щытт, и нэр кьИэту уафэм дэплъейн темыгушхуэу. Ар мыпхуэдэут тхьэ зэрелъэИур: «Ди Тхьэ, сыгуэныхьлыщ, гущягъу кысхуэщящ». <sup>14</sup> НывжызоИэ, фарисейракъым Тхьэм игъэхейжауэ Тхьэм и Унэм кыщякИыжар, атИэ тезыр ахьшэ кыхэзыхыращ. Сыту жыпИэмэ зызыгъэлагэм и пщялэ ехуэхынуц, зызыгъэлахьшэм и пщялэ Тхьэм иИэтынуц.

### Фапэрымыуэ, сабийхэр си деж кьэвгъакИуэ

<sup>15</sup> Хьисэ сабий цыкИухэр кыхуашэрт, и ИэмкИэ трагъэИэбэну. И гъэсэнхэм ар щалъагъум, Хьисэ зыри бгъэдамыгъэхьэ хьуащ. <sup>16</sup> Ауэ Хьисэ сабийхэр зыбгъэдишэри, мыпхуэдэу жиИащ:

– Сабийхэм фапэрымыуэ, си деж кьэвгъакИуэ, сыту жыпИэмэ абыхэм хуэдэщ Тхьэм и Тепщэныгъэм и жьауэ щялэТхэр. <sup>17</sup> Пэжыр нывжызоИэ, сабийм хуэдэу Тхьэм и Тепщэныгъэм и жьауэ щялэмыувэм абы егъэзыпИэ кыщылъысынукъым.

### Къулеигъэм теухуа ущие

<sup>18</sup> Унафэщящ гуэр Хьисэ кьэупщящящ:

– Зи гур фИыкИэ гъэнщящ ущякИуэ, гъащящ уахьтыншэ кыслъысын папщящ, сыт сщялэ хуейр? – жиИэри.

<sup>19</sup> – Зи гур фИыкИэ гъэнщящ ущякИуэкИэ укыщялэзэджэр сыт? – жиИащ Хьисэ. – Тхьэм и закъуэщ зи гур фИыкИэ гъэнщящ. <sup>20</sup> Теурэтым ит унафэхэр пщялэТхэ: зинэ умыщящ, цыыху умыукИ, умыдыгъуэ, щыхьэт нэпцИу утыку уимыхьэ, уи адэмрэ уи анэмрэ пщялэ яхуэщящ.

<sup>21</sup> – А псори си щялэТхэуэ лъандэрэ согъэзащящ, – жиИащ унафэщящым.

<sup>22</sup> Ар щызэхихым, Хьисэ унафэщящым мыпхуэдэу жриИащ:

– Зыщ уэ узыхуэныкьуэу кьэнар. УиИэу хьуар щэжи, кыщякИыр факъырэхэм яхуэгуэш. Уафэм мылькушхуэ щыбгъэуэтынуц абы щыгъуэ. Си ужь кьИуэвэ итИанэ.

<sup>23</sup> Хьисэ и псалъэр щызэхихым, унафэщящым и гум щыыхьащ ар, хуабжыу къулейти. <sup>24</sup> Ар абы и гум зыщялэТхьэр щялэагъум, Хьисэ мыпхуэдэу жиИащ:

– Къулейхэр Тхьэм и Тепщэныгъэм и жьауэ щялэувэн жыхуэпИэр хуабжыу гугъуэ. <sup>25</sup> Махьшэр мастэнэм нэхь тыншу икИынуц, къулейр Тхьэм и Тепщэныгъэм и жьауэ щялэмыувэурэ.

<sup>26</sup> – АтИэ хэт абы щыгъуэ кьелыфынур? – кьэдаИуэхэр кьэупщящящ Хьисэ.

<sup>27</sup> – Цыыхум ялэмыкИыр Тхьэм лъокИ, – кьитыжащ Хьисэ жэуап.

<sup>28</sup> – Дэ диИа псори кьэдгъанэри, уи ужь диуващ, – жиИащ Питрэс.

<sup>29</sup> – Пэжыр нывжызоИэ, – жиИащ Хьисэ, – зи унэр, е зи фызыр, е зи кьуэшыр, е зи адэ-анэр, е зи быныр Тхьэм и Тепщэныгъэм папщящ кьэзыгъанэм <sup>30</sup> мы дунейм ИэджэкИэ нэхьыбэ щыгъэуэтыжынуц, кьэкИуэну дунейми гъащящ уахьтыншэ щялэ хьунущ.

**Хыисэ зэраукынуур икйи лйахэм  
кыазэрыхэтэджыкыжынуур  
ещанэу кыызэрыжиар**

<sup>31</sup> И гэсэн пщыкыттыр лэаныкыуэкйэ йуишри, Хыисэ мыпхуэдэу яжриашц:

– Мис, Ерусэлим докйуэ. Цйыхум и Къуэм теухуауэ бегъымбархэм ятхауэ щыта псори абы щызэццйэнууц. <sup>32</sup> Ар мажусийхэм йэццйалъхэнууц, абыхэм Ар ауан ящйынууц, ягъэпудынууц, еубжытхынууц, <sup>33</sup> щйопщкйэ еуэнууц икйи якукынууц, ауэ махуиц дэкйынуурэ, лйахэм кыахэтэджыкыжынууц.

<sup>34</sup> Ауэ Хыисэ зи гугъу ищйар абыхэм кыагурыйуакыым. А псалъэм и мыхъэнэр абыхэм дежкйэ щйэхъумати, зыри зэащцйыкыакыым.

**Хыисэ нэф гуэрым и нэр кыызэригъэплъэжар**

<sup>35</sup> Хыисэ Ерихъуэ кълэм гъунэгъу щыхуэхъуам, нэф гуэр гъуэгъу йуфэм йуст, факыэрэйс кыыхихыу. <sup>36</sup> Цйыху гупышхуэ блэкйыу щызэхихым, нэфыр щйэупщйашц: «Къэхъуар сыт?» – жиЙэри. <sup>37</sup> «Нэзэрэт щыщ Хыисэ блокй», – жаЙэу кыыщыжраЙэм, <sup>38</sup> ар макыышхуэкйэ джащ:

– Хыисэ, Даут и Къуэ, гуццйэгъу кыысхуэщй! – жиЙэри.

<sup>39</sup> Япэ иту кйуэ цйыхухэм нэфым и жьэр зэтрипйэнуу унафэ хуащйашц. Арщхъэкйэ нэфыр нэхъ иныжу кйири:

– Даут и Къуэ, гуццйэгъу кыысхуэщй! – жиЙэурэ.

<sup>40</sup> КъэувыЙэри, нэфыр кыыбгъэдашэнуу унафэ ищйашц Хыисэ. Нэфыр гъунэгъу кыыщыхуэхъуам, Хыисэ абы еупщйашц:

<sup>41</sup> – Сыт пхуэсцйэнуу узыхуейр? – жиЙэри.

– Зи щйыхъыр ин, си нитйыр кыысхуэгъэплъэж, – лъэуашц нэфыр.

<sup>42</sup> – Ирехъу апхуэдэу, кыреплъэж, – жиИашц Хыисэ. – Уи фйэщхъуныгъэм уигъэхъужащ.

<sup>43</sup> Нэфым и нитйыр асыхъэтым кълэплъэжри, Тхъэм фйыщйэ хуищйурэ, Хыисэ и ужь иуващ. Къэхъуар зылъэгъуа псоми Тхъэм щйыхъ хуащйашц.

**Зэхей и гъащйэм зэрызыхъуэжар**

**19** Хыисэ Ерихъуэ кълэм дыхъэри кйуэццйыкйашц. <sup>2</sup> Зэхей и цйэу цйыху кыулей гуэр дэст а кълэм, тезыр ахъшэ кыыхэзыххэм я нэхъыщхъэу. <sup>3</sup> Хыисэ зригъэлъагъуну хуейт Зэхей, ауэ езыр зэрылйы цйыкйум щхъэкйэ мо цйыху гупышхуэм кыахухэлъагъукйыртэкыым Ар. <sup>4</sup> Хыисэ зригъэлъагъуну папщйэ, цйыхухэм я пэ илъадэри, Зэхей тут жыгым дэпщящ, Хыисэ абыкйэ блэкйын хуейти. <sup>5</sup> А жыгым гъунэгъу щыхуэхъуам, Хыисэ Зэхей худэплъейри, мыпхуэдэу жриИашц:

– Зэхей, псынщйэу кыех жыгым, нобэ уи унэ сынихъэн хуейщ.

<sup>6</sup> Жыгым псынщйэу кыехыжри, гуфйэгъуэр иЙэу, Зэхей Хыисэ иригъэблэгъащ. <sup>7</sup> Хыисэ абы и унэм зэреблэгъар цйыхухэм щалъагъум, ар яфйэмыфй хъуауэ, псоми жаИашц:

– Цйыху гуэныхъщйакйуэм и унэ щхъэ еблэгъа Ар?

<sup>8</sup> Зэхей кыэтэджри, Зиусхъэным мыпхуэдэу жриИашц:

– Зи щйыхъыр ин, си мылькум и ныкыуэр тхъемыщкйэхэм яхуэзгуэшынууц, зыгуэр кыэзгъэпцйамэ, кыызэрызгъэпцйам хуэдиплй естыжынщ.

<sup>9</sup> – Нобэ мы унэм щйэсхэри Тхъэм кыригъэлащ, – жриИашц Хыисэ Зэхей. – Мы лйыри Ибрэхым кыытехъукйахэм ящыщц. <sup>10</sup> Кйуэдыпйэм ихуа цйыхухэр кыигъуэтыжу кыригъэлын щхъэкйэцц цйыхум и Къуэр мы дунейм кыыщйэкйуар.

**УнэЙутипщйым ятеухуа щйагъыбзэ**

<sup>11</sup> Цйыхухэр Хыисэ кыедаЙуэу здэщытым, щйагъыбзэ яжриИашц. Хыисэ Ерусэлим пэгъунэгъу хъуати, Тхъэм и Тепщэныгъэр асыхъэт дыдэм кълэуэгъуэнуу я гугъэт цйыхухэм.

<sup>12</sup> Ауэ щыхъум, Хыисэ кыригъэжъащ:

– Пщы гуэр щйыпйэ жыжъэ ежъэнуу зигъэхъэзырат, езыр зи унафэ щйэтым тепщэныгъэ кыриЙыхыу кыигъээжынуу. <sup>13</sup> Ауэ япэщйыкйэ и унэЙутхэм ящыщц пщйыр ириджэщ, ахъшэ зыдэль бохъшэ зырыз кыаритри, кыажриИашц: «Сыкыэтыху, ахъшэр йуэху гуэрым хэфлъхыи, вгъэлажъэ». <sup>14</sup> Езы пщыр и лъэпкыэгъухэм ялъагъу хъуртэкыыми, «Ар ди тепщэ хъуну дыхуейкыым» жрырагъэЙэн папщйэ, пщыр дэкйуам деж абыхэми лйыкйуэ ягъэкйуашц.

<sup>15</sup> Ягъэкйуа пэтми, пщым тепщэныгъэ зыЙэригъэхъэри, кыигъээжащ. Кыигъээжа нэужь, ахъшэ зрита унэЙутипщйыр ириджэри, ахъшэм кыыхагъэхъуарэ кыыхамыгъэхъуарэ еупщйашц. <sup>16</sup> Зыр кыакйуэри мыпхуэдэу жиИашц: «Зи щйыхъыр ин, уи ахъшэ кыызэптам хуэдипщй кыыхэзгъэхъуашц». <sup>17</sup> «Дэгъуэщ, уунэЙутыфйщ, – жиИашц пщым. – Йуэху мащйэ дзыхъ зыхуащй хъун цйыхуу укыызэрыщйэкйам щхъэкйэ кыалипщйым я унафэщйу узогъэу». <sup>18</sup> Етйуанэ унэЙутри кыакйуэри, жиИашц: «Зи щйыхъыр ин, уи ахъшэм хуэдитху кыезгъэлэжъащ». <sup>19</sup> «Уэри кыалитхум я тет узощй», – жриИашц пщым абыи.

<sup>20</sup> Кыыкйэлъыкйуэ унэЙутри кыакйуэри, жиИашц: «Зи щйыхъыр ин, мис уи ахъшэр, хыыданым кйуэццйылыу щызгъэлъащ. <sup>21</sup> Цйыху гуццйэгъуншэу узэрыщытым щхъэкйэ сыпщышынащ, щумыгъэтйылъам кыыщыбощтэ, тумысар йубохыжри». <sup>22</sup> «Уэ езым кыыбжъэдэкйа псалъэмкйэ узгъэкъуэншэнууц, унэЙут мыхъумыщйэ, – жриИашц пщым абы. – Цйыху гуццйэгъуншэу сызэрыщытри, щызмыгъэтйылъам кыызэрыщысцтэри, тезмысар зэрыйсхыжри щыпщйэкйэ, <sup>23</sup> си ахъшэр щхъэ Йуэху гуэрым

хыумылъхарэ, сыкъэкӀуэжа нэужь, хэхъуэ сиӀэн щхьэкӀэ?»

<sup>24</sup> Апхуэдэу щыхъум, пщым къыбгъэдэтхэм яжриӀащ: «Мыбы иӀыгъ ахъшэр къеӀыфхи, пщӀы зиӀэм ефт». <sup>25</sup> «Зи щӀыхьыр ин, абы пщӀы иӀэкъэ?» – жаӀащ абыхэм. <sup>26</sup> «НывжызоӀэ, зиӀэм иджыри къратынуц, зимыӀэм иӀэри къытрахынуц, – жиӀащ пщым. – <sup>27</sup> Тепщэ сахуэхъуну хуэмея си бийхэри мыдэ къафши, си пащхьэм щывукӀ».

### Хысэ Ерусалим зэрыдыхар

<sup>28</sup> Ар жиӀэри, Хысэ ЕрусалимкӀэ иунэтӀащ. <sup>29</sup> ЗейтункӀэ зэджэ Ӏуащхьэм къетӀыскӀауэ къыӀус жылэхэу Бэтфагрэ БэтӀинрэ щынэблагъэм, Хысэ и гъэсэнхэм щыщ цӀыхуитӀ абы игъэкӀуащ, <sup>30</sup> мыпхуэдэу яжриӀэри:

– Къыфпэщылъ жылэм фыкӀуи, жылэм фыщыдыхьэкӀэ, цӀыху зэи темысауэ шыд шыщӀэ епхауэ фрихьэлӀэнуцци, къыкӀэрыфтӀэтыкӀи, къафшэ. <sup>31</sup> «Щхьэ къыкӀэрыфтӀэтыкӀрэ?» жиӀэу зыгуэр къывэупщӀмэ, «Зиусхьэныр абы хуэныкъуэц» жыфӀэ.

<sup>32</sup> Арати, ахэр кӀуэри, Хысэ къазэрыжриӀам тету шыд шыщӀэр къагъуэтащ. <sup>33</sup> Шыд шыщӀэр къыщыкӀэратӀэтыкӀым, ар зейхэр къеупщӀащ:

– Щхьэ къыкӀэрыфтӀэтыкӀрэ? – жаӀэри.

<sup>34</sup> – Зиусхьэныр абы хуэныкъуэц, – ятащ абыхэм жэуап.

<sup>35</sup> Шыд шыщӀэр Хысэ деж къашэц, я щыгъынхэр траубгъуэри, Хысэ трагъэтӀысхьащ. <sup>36</sup> Ар шыд шыщӀэм тесу здэкӀуэм, цӀыхухэм я щыгъыныр гъуэгум хутраубгъуэрт, пщӀэ зэрыхуащӀыр абыкӀэ къагъэлъагъуэу. <sup>37</sup> Гъуэгум Зейтун Ӏуащхьэм зыкъыщригъэзыным деж Хысэ щынэсым, и гъэсэн къомым гуфӀэгъуэр яӀэу Тхьэм макъышхуэкӀэ щытхъу хужаӀэу щӀадзащ, Ӏуэху телъыджащэхэр зэралъэгъуам щхьэкӀэ. <sup>38</sup> Абыхэм мыпхуэдэу жаӀэрт: «Зиусхьэным и цӀэкӀэ къытхуэкӀуэ пащтыхьырац щӀыхьыр зейр!

Уафэм мамырыгъэ щреӀэ!

Уафэр зи хэщӀапӀэ Тхьэшхуэм псоми щӀыхь хурацӀ!»

<sup>39</sup> ЦӀыхубэм яхэт фарисейхэм ящыщ гуэрхэм Хысэ зыкъыхуагъазэри къыжраӀащ:

– УщиякӀуэ, уи гъэсэнхэм я жьэр зэтрапӀэну яжеӀэ.

<sup>40</sup> – НывжызоӀэ, – жиӀащ Хысэ, – абыхэм я жьэр зэтрапӀэмэ, мывэхэр макъышхуэкӀэ джэнуц.

<sup>41</sup> Хысэ Ерусалим нэхъ пэгъунэгъу хъуауэ, къалэр щилъагъум, и гур къызэфӀзэрыхьарэ и нэпсым къызэпижыхьауэ, жиӀащ:

<sup>42</sup> – Мамырыгъэм ухуэзышэ гъуэгур уэ, Ерусалим, нобэ къэплъэгъуатэмэ, сыгуфӀэнут. Ауэ уэ ар иджыпсту къыбгурыӀуэркъым. <sup>43</sup> Уи бийхэм щӀы зэтетхъуакӀэ укъыщаухъуреихьыну махуэхэр къыпхуэкӀуэнуц. Укъаувыхьынуэрэ,

лъэныкъуиплӀымкӀи къыщобгъэрыкӀуэнуц. <sup>44</sup> Уэри уи цӀыхухэри щӀым щыщ фащӀыжынуц, мывитӀ зтелъу къызэтранэнукъым, Тхьэм укъыщригъэлыну пӀалъэр къызэрысар къызэрыбгурымыӀуам щхьэкӀэ.

### Хысэ сатууцӀэхэр Тхьэм и Унэм къызэрыщӀихужар

<sup>45</sup> Хысэ Тхьэм и Унэм щӀыхьэри, сатууцӀэхэр къыщӀихун щӀидзащ, <sup>46</sup> мыпхуэдэуи яжриӀащ: – Тхыгъэ ЛъапӀэм и напэкӀуэцӀхэм Тхьэм мыпхуэдэу къыщыжеӀэ: «Си Унэр тхьэлъэӀупӀэ унэ хъунуц», фэ ар хъунщӀакӀуэ тӀысыпӀэ фщӀащ.

<sup>47</sup> Хысэ цӀыхухэр Тхьэм и Унэм щуиуцӀирт махуэ къэс. Ауэ дин гъуазэ нэхъыщхьэхэри, теурэт егъэджакӀуэхэри, лъэпкъ тхьэмадэхэри Хысэ зэрагъэкӀуэдыным и ужь итт. <sup>48</sup> АрщхьэкӀэ зэрагъэкӀуэдын Ӏэмал къахуэгъуэтыртэкъым, Хысэ цӀыхур Ӏуву епщӀауэ едаӀуэрти.

### Лъэпкъ тхьэмадэхэр Хысэ къызэреупщӀар

**20** Махуэ гуэрым, Хысэ Тхьэм и Унэм цӀыхухэр щуиуцӀирэ, Тхьэм и хьыбарыфӀыр иӀуатэу здэщытым, дин гъуазэ нэхъыщхьэхэр, теурэт егъэджакӀуэхэр, лъэпкъ тхьэмадэхэр къыбгъэдыхьэри, къеупщӀащ:

<sup>2</sup> – ПщӀэ псори пщӀэну тепщэныгъэ къозытар къыджеӀэт. Хэт хуит узыщӀар?

<sup>3</sup> – Сэри зы упщӀэ фэстынуцци, жэуап къызэфт, – жиӀащ Хысэ. – <sup>4</sup> ЦӀыхухэр иумэхьыну Яхья къэзыгъэкӀуар хэт? Тхьэра хьэмэрэ цӀыхухэра?

<sup>5</sup> – «Тхьэрац къэзыгъэкӀуар» жытӀэмэ, «атӀэ Яхья жиӀар щхьэ фи фӀэц фымыщӀарэ?» къыджиӀэнуц, – жаӀащ абыхэм, зэчэнджэщри. – <sup>6</sup> «ЦӀыхухэрац къэзыгъэкӀуар» жытӀэмэ, цӀыхубэр мывэкӀэ къыдэуэрэ даукӀынуц, Яхья бегъымбару ялытэри. – <sup>7</sup> Арати, Яхья къэзыгъэкӀуар ямыщӀэу жаӀащ абыхэм.

<sup>8</sup> – Абы щыгъуэ Сэри вжесӀэнукъым сщӀэр сщӀэну хуит сызыщӀар хэтми, – жиӀащ Хысэ.

### ЖызумгъэкӀ бзаджэхэм теухуа щӀагъыбзэ

<sup>9</sup> Хысэ цӀыхухэм щӀагъыбзэ яжриӀащ итӀанэ:

– ЛӀы гуэрым жызум хадэ игъэтӀысри, жызумгъэкӀхэм пӀалъэкӀэ яритащ. Яритри, езыр зыкъомрэ къэтыну ежъащ. <sup>10</sup> Жызумыр къыщыпачыж зэманыр къыщысым, и жызум Ӏыхьэр къригъэхьыну и унэӀутхэм ящыщ зы жызумгъэкӀхэм деж игъэкӀуащ. Абыхэм унэӀутыр яубэрэжьри, ӀэнэщӀу къаутӀыпщыжащ. <sup>11</sup> Апхуэдэу къыщрацӀэм, зы унэӀут игъэкӀуащ аргуэру.

АрщхьэкӀэ ари къаубэрэжьщ, лей кърахри, ӀэнэщӀу къаутӀыпщыжащ. <sup>12</sup> Ещанэуи зы унэӀут игъэкӀуащ,

ауэ ари къауІэри, хадэм кърадзыжаш. <sup>13</sup> Апхуэдэу щыхъум, жызум хадэр зейм мыпхуэдэу жиІаш: «Сыт сцІэн? ФІыуэ слъагъу си къуэр згъэкІуэнщ, хэт ищІэрэ, абы пцІэ къыхуашІынкІэ мэхъу».

<sup>14</sup> АрщхъэкІэ жызумгъэкІхэм хадэр зейм и къуэр щалъагъум, зэчэнджэщри жаІаш: «Жызум хадэр зейм и мылъку псори къызыхуэнэнур мыращи, ар дывгъэуки, мылъкур дыдей хъунуш». <sup>15</sup> Арати, щІалэр хадэм кърадзыжри яукІаш.

– Жызум хадэр зейм сыт абыхэм ярищІэнур? – щІэупщІаш Хыисэ. – <sup>16</sup> ЯрищІэнураш: къыгъээзжынурэ, жызумгъэкІхэр зэтриукІэнущ, жызум хадэр нэгъуэщІхэм яритынуш.

– Тхъэм къымыгъэхъукІэ апхуэдэ! – жаІаш цІыхухэм, ар щызэхыхым.

<sup>17</sup> Хыисэ абыхэм яхэплъэри, къыпищаш:

– Тхыгъэ ЛъапІэм ит мы псалъэхэм къыкІыр сыт: «УхуакІуэхэм зрамыпэсу хыфІадзэжа мывэр унэ лъабжьэм и къуапэр зэрагъэбыдэ мывэ нэхъыщхъэ хъуаш?»

<sup>18</sup> А мывэм теджалэ дэтхэнэри зэгуиудынуш, езы мывэр зытехуэ дэтхэнэри щІипІытІэнущ.

<sup>19</sup> А щІагъыбзэр теурэт егъэджакІуэхэмрэ дин гъуазэ нэхъыщхъэхэмрэ яхуэгъэзауэ зэрыщытыр къащыгурыІуэм, Хыисэ абдеж дыдэм щаубыдыну хэташ ахэр, ауэ цІыхубэм ящышынэрти, и гугъу ящІын тегушхуакъым.

### Тезыр ахъшэм теухуауэ

<sup>20</sup> Арати, теурэт егъэджакІуэхэмрэ дин гъуазэ нэхъыщхъэхэмрэ Хыисэ кІэлъыплъу щІадзаш. Абы къыщынэмыщІауэ, щыпкъафэ зэтрагъэуауэ цІыху зыбжанэ кІэщІаутІыпщхъаш, Хыисэ зэрагъэкъуэншэн псалъэ гуэркІэ къаубыду, Римым къыгъэкІуа унафэщІым ирырагъэубыдын я гугъуэ. <sup>21</sup> Ахэр Хыисэ къеупщІаш:

– УщиякІуэ, уи псалъэхэр зэрыпэжри, цІыхухэр пэжыгъэм тету зэрыбущийри, зэхэгъэж зэрумыщІри, Тхъэм и гъуэгур цІыхухэм пэжу зэребгъащІэри дощІэ. <sup>22</sup> АтІэ, дэ къайсэрым тезыр ахъшэ етт хъунрэ мыхъунрэ къыджеІэт.

<sup>23</sup> Хыисэ абыхэм я бзаджагъэм гу щылъитэм, мыпхуэдэу яжриІаш:

<sup>24</sup> – Зы динар сывгъэлъагъут. Хэт и сурэт абы тедзар? Хэт и цІэ абы тетыр?

– Къайсэрым и сурэтырщ, – жаІаш абыхэм.

<sup>25</sup> – АтІэ апхуэдэу щыщыткІэ, къайсэрым ефтын хуейр къайсэрым ефт, Тхъэм ефтын хуейр Тхъэм ефт, – жиІаш Хыисэ.

<sup>26</sup> Арати, цІыхухэм ялъагъуу къахуэубыдакъым Хыисэ абыхэм, уеблэмэ и жэуапыр яфІэтелъыджэ хъуауэ сабырыжаш.

### ЛІахэр къызырэтэдджыжынур Хыисэ къызырыжиІар

<sup>27</sup> ЛІахэр къызырэтэдджыжынур зи фІэщ мыхъу садукейхэм ящыщ зыбжанэ Хыисэ къыбгъэдыхъэри къеупщІаш:

<sup>28</sup> – УщиякІуэ, Мусэ и Теурэтым итщ зыгуэрым и къуэшыр дунейм ехыжрэ и фызыр быныншэ фызабэу къанэмэ, лІар щІэблэншэ мыхъун щхъэкІэ, лІам и къуэшым фызабэр къишэжын хуейуэ.

<sup>29</sup> Зэшибл псэурт. Нэхъыжьым фыз къишэри, сабий имыгъуэтауэ, дунейм ехыжаш. <sup>30</sup> Абы и ужькІэ етІуанэм и фызащ а цІыхубзыр, <sup>31</sup> итІанэ ещанэми и фызащ. Апхуэдэу зэшиблми я фызу щыташ ар, ауэ зэшиблри лІэжаш, сабий къащІэмынэу. <sup>32</sup> Заул дэкІри, езы фызри дунейм ехыжаш. <sup>33</sup> АтІэ зэшиблми я фызу щыта цІыхубзыр хэт зылъысынур лІахэр къыщытэдджыжкІэ?

<sup>34</sup> – Мы дунейм тет цІыхухэм зэрышэ я хабзэщ, – жиІаш Хыисэ. – <sup>35</sup> Ауэ лІахэм къахэтэдджыкІыжу, къэкІуэну дунейм щыпсэуну зыхуагъэфэщэнухэр дэкІуэу, фыз къашэу щытынукъым. <sup>36</sup> ИкІи зэи лІэжынукъым, атІэ малыІычхэм хуэдэу щытынущ. Ахэр Тхъэм и бынщ, Тхъэм лІахэм къахигъэтэдджыкІыжаш. <sup>37</sup> Ауэ лІахэр къызырэтэдджыжынур фцІэну фыхуеймэ, а Іуэхум и пэжыпІэр пыжьей чыцэм теухуа хъыбарым, Теурэтым итым, Мусэ нахуэу къыщегъэлъагъуэ. Мусэ Зиусхъэным абдежым зэреджэр Ибрэхым, Исхъэкъ, Екъуб сымэ я Тхъэуш. <sup>38</sup> Тхъэр лІахэр аркъым зи Тхъэр, атІэ псэухэрщ, Тхъэм дежкІэ псори псэуш.

<sup>39</sup> Хыисэ ар щыжиІэм, теурэт егъэджакІуэ языныкъуэхэм мыпхуэдэу жаІаш:

– Дэгъуэу жыпІаш, ущиякІуэ.

<sup>40</sup> Арати, тегушхуэу, Хыисэ нэгъуэщІ гуэркІэ еупщІын къахэкІакъым абыхэм афІэкІ.

### Мэсихъыр зи къуэр хэт?

<sup>41</sup> Хыисэ аргуэру абыхэм еупщІаш:

– Мэсихъыр Даут и къуэу цІыхухэм щхъэ жаІэрэ?

<sup>42</sup> Езы Даут Забурым\* и напэкІуэцІхэм мыпхуэдэу къыщыжеІэ а Іуэхум теухуауэ:

«Зиусхъэным си Зиусхъэным къыжриІаш:

Уи бийхэр лъэгущІэтын пхуэсцІыху, си ижьырабгъумкІэ къыщыс».

<sup>44</sup> Араши, езы Даут Мэсихъым ЗиусхъэнкІэ йоджэ. Апхуэдэу щыщыткІэ, Мэсихъыр Даут и къуэу дауэ зэрубжынур?

### ФэрыщІагъэм зыщыфхъумэ

<sup>45</sup> ЦІыхубэр къедаІуэу здэщытым, Хыисэ и гъэсэнхэм мыпхуэдэу яжриІаш:

<sup>46</sup> – Щыгъын кІыхъ зыщыгъыу къэзыкІухъын зыфІэфІхэу, цІыху зэхуэсыпІэхэм деж сэлам къыщрахкІэ зи гур зыгъэфІ теурэт егъэджакІуэхэм



фахуэсакъ. Абыхэм тхьэлъэИупИэ унэхэми Иэнэ кыыщайт щыпИэхэми тхьэмадэ тIысыпИэр щаубыдыну яфIэфIщ. <sup>47</sup> Фызабэхэм я мылкъур фIашх абыхэм, ауэ тхьэ щельэИукIэ, цIыхухэм зыкърагъэлъагун щхьэкIэ, я лъэИур кIыхьу якуэздий я хабзэщ. Апхуэдэхэм тезыр ткIий къапоплъэ.

### Фызабэм и жумартыгъэр

**21** Хыисэ плъэри, Тхьэм и Унэр зыдэт пцIантIэм щаIыгъ ахъшалъэм къулеижь гуэрхэм ахъшэ ирадзэу къилъэгъуащ. <sup>2</sup> ЩакIэлъыплъым, гу лъытащ фызабэ тхьэмыщкIэ гуэрми гъуаплъэ ахъшэ жьгъеитI ахъшалъэм зэрыридзэм.

<sup>3</sup> – Пэжыр нывжызоIэ, – жиIащ Хыисэ, – мы фызабэ тхьэмыщкIэм псоми нэхърэ нэхъыбэ иридзащ; <sup>4</sup> сыту жыпIэмэ мы къулеижьхэм къадэхуэм щыщц Тхьэм тыгъэ хуащIыр, ауэ мы фызабэм иIэу хъуар иридзащ ахъшалъэм, къулейсыз пэтрэ.

### Тхьэм и Унэм кыыщыщIынуур Хыисэ кыызэрыжиIар

<sup>5</sup> Тхьэм и Унэр мывэ дахэкIэ, цIыхухэм къахьа тыгъэхэмкIэ гъэщIэрэщIауэ зэрыщытым цIыхухэр зэрытепсэлъыхьыр щызэхихым, Хыисэ мыпхуэдэу жиIащ:

<sup>6</sup> – Мы флъагъум щыщы мывитI кыызэтрамынэу щызэтракъутэнэ махуэхэр къэсынущ.

<sup>7</sup> – УщиякIуэ, а зи гугъу пцIы зэманьы кыыщысынур дапцэщ? Дауэ ар кыызэрысар кыызэрытщIэнур? Сыт хуэдэ нэщэнэ кыдэкIуэнур? – упщIэ къратащ Хыисэ.

<sup>8</sup> – Фысакъ, зыми зыкъевмыгъэгъапцIэ, – жиIащ Хыисэ. – Сыту жыпIэмэ си цIэр зыфIащурэ куэд кыфхуэкIуэнущ, «Мэсихьыр сэращ!», «Зэманьы къэсащ» жаIэурэ. Абыхэм я ужь фимыувэ. <sup>9</sup> Зауэхэм, зэрыхъзэрийхэм я хьыбар зэхэфхмэ, фымышынэ. А тхьэмыщкIагъэхэр къэхъун хуейщ япэщIыкIэ, ауэ абы щыгъуэкъым дунейм и къэкъутэжыгъуэр.

<sup>10</sup> Зы лъэпкъыр нэгъуэщI лъэпкъым езуэну кыызэщIэтэдженущ, зы къэралыр нэгъуэщI къэралым езуэну зыкъаIэтынущ. <sup>11</sup> ЩIыпIэ-щIыпIэкIэрэ щIыр ину щыхъеинущ, уз зэрыцIалэхэм зыщаубгъунущ, гъаблэ кыыщыхъунущ. Уафэм нэщэнэ инхэр кыыщылъэгъуэнущ, къэхъукъащIэ шынагъуэхэр къэхъунущ. <sup>12</sup> Ауэ а Iуэхугъуэхэр къэхъуным и пэ къихуэу, цIыхухэм фаубыдурэ гугъу фрагъэхьынущ си Iумэтым фызэритым щхьэкIэ. ТхьэлъэИупИэ унэхэм хъэкум кыыщыфтращIыхьынущ, лъэхъуэщхэм фыщIадзэнущ, пащтыхьхэм, унафэщIхэм я пащхьэм фрашэнущ. <sup>13</sup> Мис абы щыгъуэ щыхьэт фыкъыстехъуэну Iэмал вгъуэтынущ.

<sup>14</sup> Ауэ апхуэдэу къытщыщIынущ жыфIэу, зэрызывгъэжеину Iэмал къэвмыгупсыс. Ар фи гум

быдэу ивубыдэ. <sup>15</sup> Фи жагъуэгъуэхэр кыывэмыныкыуэкъуфын, кыыфпэрымыуэфын папцIэ, Сэ губзыгъагъэ фхэслъхьэнущ, псалъэ Iуш фIурыслъхьэнущ. <sup>16</sup> Фыкъэзылъхуа фи адэ-анэхэр, фи къуэшхэр, фи Iыхьлыхэр, фи ныбжьэгъуэхэр кыывэпцIыжынуурэ, тепщэхэм фыIэщIагъэхьэнущ икIи языныкыуэхэр а тепщэхэм фаукIынущ. <sup>17</sup> Си цIэр зэрывгъэлъапIэм щхьэкIэ псори кыыфтеплъэ мыхъуу щытынущ. <sup>18</sup> Ауэ зы налъэ фи щхьэцым хэкиуэдыкIынукуым. <sup>19</sup> ШыIэныгъэ зизыгъэIэм и псэр къригъэлынущ.

### Хыисэ Ерусэлим кыыщыщIынуур кыызэрыжиIар

<sup>20</sup> – Ерусэлим дзэхэм къаухъуреихьауэ флъагъумэ, абы лъапсэрыхыр кыыщыхуэкIуэну зэманьы кыызэрыблэгъар зэвгъащIэ. <sup>21</sup> Ехъудей хэкум ис цIыхухэм бгы щыпIэхэм зыщрагъэпцкIу абы щыгъуэ, Ерусэлим дэххэр къалэм дрекI, губгъуэм итхэр къалэм дремыхьэ. <sup>22</sup> Сыт щхьэкIэ жыпIэмэ Тхьэм мы лъэпкъым хуэфашэр ирищIэнущ а махуэхэм, Тхыгъэ ЛъапIэм ит псори къэхъун щхьэкIэ.

<sup>23</sup> Фыз лъэщыджэхэми сабий быдзафэ зиIэхэми я дунейр мыгъуэ хъунущ а махуэхэм. Мы щыпIэм ис цIыхухэм тхьэмыщкIагъэшхуэ къатепсыхэнущ икIи Тхьэм и ней къащыхуэнущ. <sup>24</sup> Языныкыуэхэр джатэкIэ якуIынущ, адрейхэр мажусий къэралхэм гъэру яхунущ. Ерусэлим и уэрамхэр мажусийхэм яутэу щытынущ, я пIалъэр икIыху.

### Хыисэ кыызэригъээжыным зэрытепсэлъыхьар

<sup>25</sup> – Дунейм тет лъэпкъхэр тенджызым и толъкъун ябгэ къэукъубияхэм я макъ шынагъуэхэм икIи дыгъэм, мазэм, вагъуэхэм кыыщылъэгъуэну нэщэнэхэм ягъэгужьеярэ ящIэнур ямыщIэу къагъэнэнущ. <sup>26</sup> Дунейм кыыщхьэщыхьэну тхьэмыщкIагъэм пэплъэ цIыхухэм шинэ къащтарэ пIейтеигъэм игъэмэхьу щытынущ, уафэм щыIэ къарухэр зэщIэсысэнущи. <sup>27</sup> ЦIыхум и Къуэм и къарур бгъэдэлъэрэ и цIыхьыр Iэтауэ пшэм хэту къакIуэу ялъагъунущ абы щыгъуэ. <sup>28</sup> Аращи, а Iуэхугъуэхэр къэхъуу флъагъумэ, фи гур кыызэрывгъэгъуэтыжи, фи щхьэр фIэт, Тхьэм щхьэхуит фыщищIыжыну зэманьы къэблэгъащи.

<sup>29</sup> ЩIагъыбзэ къригъэжъащ Хыисэ итIанэ:

– Хъурмейм феплъ, адрей жыгъэми феплъ.

<sup>30</sup> Жыгыр къэтIэпIу щыфлъагъум деж гъэмахуэр кыызэрыблэгъар зыми кыывжымыIэуи фощIэ.

<sup>31</sup> Абы ещхьу, зи гугъу фхуэсщIа Iуэхугъуэхэр къэхъуу флъагъумэ, Тхьэм и Тепщэныгъэр кыызэрыблэгъар зэвгъащIэ. <sup>32</sup> Пэжыр нывжызоIэ, мы щIэблэр кIуэдыжынукуым, а псори

къэмыхъуауэ. <sup>33</sup> Уафэмрэ щылыгэмрэ кIуэдыжынууц, ауэ си псалгээр кIуэдыжынукукъым.

### Мы дунейм епха Iуэхугъуэхэм фи псэр евмыгъэтхъэкъу

<sup>34</sup> – Ефэ-ешхэным, фадэм, мы дунейм епха Iуэхугъуэхэм фи псэр евмыгъэтхъэкъу, а махуэр уашхъуэдэмыщхъуэу къыфтемыпсыхэн щхъэкIэ.

<sup>35</sup> Сыту жьпIэмэ а махуэр дунейм тету хъуам къапхъэн яхуэхъуноуц. <sup>36</sup> Фи гумрэ фи псэмрэ жеипIэ евмыт, сыт шыгъуи тхъэ фелгъэIу, а къэхъуну псоми фыкъызырелын икIи ЦIыхум и Къуэм и пащхъэм физерихъэфын къару фиIэн щхъэкIэ.

<sup>37</sup> Хыисэ Тхъэм и Унэм цIыхухэр шиушийрт махуэкIэ, ауэ пщыхъэщхъэ зэрыхъуу къалэм дэкIырти, Зейтун Iуашхъэм жэщыр цигъакIуэрт.

<sup>38</sup> ЦIыхубэр жьбуэ къызэщIэтаджэрти, Тхъэм и Унэм къекIуалIэрт, Хыисэ жиIэм едэIуэн папщIэ.

### Лгъэпкъ Хасэм хэтхэм Хыисэ зэраукIын Iэмал къызэралгъыхъуар

**22** Пцагъэ зыхэмылъ щIакхъуэ цагъажьэ махуэ лгъапIэхэу IутIыжкIэ зэджэр къэблэгъат. <sup>2</sup> Дин гъуазэ нэхъыщхъэхэмрэ теурэт егъэджакIуэхэмрэ Хыисэ щэхуу зэраукIын Iэмал къалгъыхъуэрт, нахуэу зыгуэр иращIэну цIыхубэм шышынэрти.

<sup>3</sup> Хыисэ и гъэсэн пщыкIутIым ящыщ Ехьудэ ИшкIэриуэт и гур Ииблисым итхъэкъуащ абы шыгъуэ. <sup>4</sup> Ар дин гъуазэ нэхъыщхъэхэм, Тхъэм и Унэр зыхъумэхэм я унафэщIхэм деж кIуэри, Хыисэ абыхэм зэраIэщIигъэхъэну щIыкIэр ядиубзыхуащ.

<sup>5</sup> Абыхэм ар я гуапэ дьдэ хъуащ, ахъши къратыну къагъэгугъащ. <sup>6</sup> Ехьудэ абыхэм акъылэгъу ядэхъури, цIыхухэм ямыщIэу Хыисэ абыхэм зэраIэщIигъэхъэн Iэмал лгъыхъуэн щIидзащ.

### Хыисэ и гъэсэнхэм IутIыж щынэр зэрадишхар

<sup>7</sup> Пцагъэ зыхэмылъ щIакхъуэ цагъажьэ махуэ лгъапIэхэм шыгъуэ IутIыж щынэр щаукI махуэри къэсащ. <sup>8</sup> Хыисэ Питрэсрэ Яхьярэ иригъэжъащ, мыпхуэдэу яжриIэри:

– ФыкIуи, IутIыж щынэр тшхын папщIэ, Iэнэ къытхузэтевгъэуэ.

<sup>9</sup> – Дэнэ къыщызэтедгъэуэну узыхуейр? – къеупщIащ ахэр Хыисэ.

<sup>10</sup> – Къалэм фыдыхъа нэужь, кхъуэщынкIэ псы ихъу цIыхухъу гуэр фыIущIэнууц, – жиIащ Хыисэ. – Абы и ужь фиуви, ар зыдыхъэ пщIантIэм фэри фыдыхъэ. <sup>11</sup> Унэр зейм мыпхуэдэу жефIэ: «УщыкIуэр къоупщIыжащ: „Сэрэ си гъэсэнхэмрэ IутIыж щынэр дэнэ щытшх хъунур“, жиIэри». <sup>12</sup> Абы фигъэлгъагъуноуц етIуанэ къатым тещIыхъа пэш Iэхуитлгъэхуит зэлгъыIухауэ. Мис а пэшым Iэнэ къыщытхузэтевгъэуэ.

<sup>13</sup> Арати, ахэр кIуэри, Хыисэ къазэрыжриIа дьдэм хуэдэу псори къагъуэтащ. IутIыж щынэр абы цагъэхъэзыращ.

<sup>14</sup> Зэманыр къыщысым, Хыисэ къыхиха лIыкIуэ пщыкIутIыр и гъусэу Iэнэм пэрытIысхъащ.

<sup>15</sup> – Згъэвын хуейуэ къыспэщылъ хъэзабым и пэ къыхуэу мы IутIыж щынэр вдэсшхыну хуабжъу сыхуеящ, – яжриIащ абыхэм Хыисэ. – <sup>16</sup> НывжызоIэ, Тхъэм и Тепщэныгъэр къэсрэ IутIыжым и мыхъэнэ нэсыр зэщIа мыхъуауэ, Сэ ар афIэкI сшхынукукъым.

<sup>17</sup> Хыисэ фалгъэр къищтэщ, Тхъэм фIыщIэ хуищIри, жиIащ:

– Мы фалгъэр къафщти, мыбы итым чэзууэ фефэ.

<sup>18</sup> НывжызоIэ, Тхъэм и Тепщэныгъэр къэсыху, Сэ санэ афIэкI сефэжынукукъым.

<sup>19</sup> Хыисэ щIакхъуэр къищтэщ, Тхъэм фIыщIэ хуищIщ, щIакхъуэр зэгуищIыкIри, и гъэсэнхэм яритащ, мыпхуэдэу яжриIащ:

– Мы щIакхъуэр фэр папщIэ сты си пкъыращ. Фигу сыкъэвгъэкIыжын папщIэ, мы щIакхъуэр щыфшх махуэхэр хабзэу зивгъэIэ.

<sup>20</sup> Шха нэужь, щIакхъуэ къызэрищтам хуэдэу, санэ зэрыт фалгъэр къищтэри, и гъэсэнхэм мыпхуэдэу яжриIащ Хыисэ:

– Мы фалгъэм итыр си лгъырщ, фэр щхъэкIэ сщIэкIырщ. Апхуэдэ щIыкIэкIэ ЗэухылIэныгъэщIэ Тхъэм цIыхухэм ярещIылIэ. <sup>21</sup> АрщхъэкIэ си бийхэм саIэщIэзыгъэхъэнур си гъусэу Iэнэм пэрысщ.

<sup>22</sup> Пэжщ, Тхъэм иухауэ цIыхум и Къуэм къыщыщIын хуейр къыщыщIынууц, ауэ унэхъуащ ар тепщэхэм яIэщIэзыгъэхъэнур.

<sup>23</sup> Хыисэ ар шыжиIэм, и гъэсэнхэр зэупщIыжащ, ар зыщIэфынур къахуэмыщIэу.

### Нэхъыщхъэу къыфхэтыр IуэхутхъэбзащIэ ирехъу

<sup>24</sup> Нэхъ ин дьдэу ябжын хуейм щхъэкIэ зэдауэрт а пщыхъэщхъэм Хыисэ и гъэсэнхэр.

<sup>25</sup> – Мы дунейм тет пащтыхъэр я цIыхухэм йопэгэкI. Къэрал лIыщхъэхэр «ПсапащIэкIэ» зоджэж, – къригъэжъащ Хыисэ. <sup>26</sup> – Ауэ апхуэдэ зэхушытыкIэ фэ фяку дремылъ. ПщIэшхуэ зыхуащIу фэ къыфхэтыр пщIэ зимыIэм хуэдэу щрет. Нэхъыщхъэу къыфхэтыр IуэхутхъэбзащIэ ирехъу.

<sup>27</sup> Хэт нэхъыщхъэр: Iэнэм пэрысыра, хъэмэрэ щхъэгъэрытыра? Iэнэм пэрысыракъэ? АтIэ Сэ щхъэгъэрытым хуэдэу фэ сыфхэтщ.

<sup>28</sup> Сыт хуэдэ гугъуехъ згъэвами, фэращ си гъусар.

<sup>29</sup> Си Адэм тепщэныгъэ къызэрызытам хуэдэу, фэри фызот, <sup>30</sup> си Тепщэныгъэр къэса нэужь, абы къыщыщIэтыну гуфIэгъуэм фыхэту фыкъыздефэу, фыкъыздэшхуэ си Iэнэм фыпэрысын щхъэкIэ. Тахътэхэм фытесу, израил лгъэпкъым и къуэпс пщыкIутIым хъэкум ятефщIыхынууц.

### Симэн кыыщыщынынур Хыисэ кыызэрыжиар

<sup>31</sup> – Симэн, Симэн, – жиІащ Хыисэ. – МэкьумэшыщІэм гуэдзыр щІиггэпщурэ хьэуазэм кыызэрыхиггэщхьэхукІым хуэдэу, фиггэунэхуну хуит кыищынын щхьэкІэ Ииблисыр Тхьэм елъэІуащ.  
<sup>32</sup> Ауэ Сэ тхьэ сыпхуелъэІуащ уи фІэщхьуныггэр пфІэмыкІуэдыну. Си гьуэгуи укьытехьэжа нэужь, уи кьуэшхэр гьэгушхуэ.

<sup>33</sup> – Зи щІыхьыи ин, уи гьусэу лъэхьуэщым сынэкІуэнуи си псэр стынуи сыхьэзырщ, – жиІащ Питрэс.

<sup>34</sup> – Питрэс, ныбжызоІэ, пщэдджыжь адакьэ Іуэху сыкьыумыщынуу щэнейрэ жыпІэнуу.

ИтІанэ и гьэсэнхэм еупщІащ Хыисэ:

<sup>35</sup> – Бохьшэншэу, хьуржыныншэу, вакьэншэу фыщезггэжьам фэ зыгуэр фыщыщІа?  
– ДыщыщІакьым, – жаІащ абыхэм.

<sup>36</sup> – АтІэ дьапкІэ ахьшэ зиІэм ахьшэ здрещтэ, хьуржын зиІэм хьуржын здрещтэ. Джатэ зимыІэм и щыггын щІыІутелъыи ирещэжи, джатэ кьырирещэху. <sup>37</sup> НывжызоІэ, сэ стеухуауэ Тхыггэ ЛъапІэм ит мы псалъэхэр кьэхьун хуейщ: «ЩІэпхьаджащІэхэм хабжащ». Сэ стеухуауэ бегьымбархэм жаІа псори куэд мыщІэу кьэхьунуу.

<sup>38</sup> – Зи щІыхьыи ин, мис, джатитІ диІэщ, – жаІащ абыхэм.  
– Куэдщ а тІур.

### Зейтун Іуащхьэм тету, Хыисэ и Адэм зэрелъэІуар

<sup>39</sup> Хыисэ кьалэм кьыдэкІри, зэрихабзэу, Зейтун Іуащхьэм дэкІащ. И гьэсэнхэри кІэлъыдэкІащ.

<sup>40</sup> ЗдэкІуэм щынэсым, Хыисэ и гьэсэнхэм мыпхуэдэу ажриІащ:

– Гуэныхьым фимытхьэкьун щхьэкІэ, тхьэ фелъэІу.

<sup>41</sup> Езыр лъэбакьуэ щэ ныкьуэ хуэдизкІэ ІукІщ, лъэгуажьэмыщхьэу уври, тхьэ елъэІун щІидзащ:

<sup>42</sup> – Си Адэ, ухуеймэ, кьыспэщылъ хьэзабым сыкьыІэщІэх. Ауэ Сэ сызэрыхуейуэ мыхьуу, Уэ узэрыхуейуэ ирехьу.

<sup>43</sup> Хыисэ зы мелыІыч уафэм кьыхуеащ триггэгушхуэну. <sup>44</sup> Хыисэ, и псэм телъ гузэвэгьуэшхуэм иггэщыщІэу, нэхъ гуащІэжу тхьэ елъэІурт. И пщІэнтІэпсыр лъым хуэдэу щІым теткІуэрт. <sup>45</sup> Тхьэ елъэІуа нэужь, Хыисэ и гьэсэнхэм кьабггэдыхьэжащ. Кьащыбггэдыхьэжым, гупсысейм иггэжеуэ кьарихьэлІэжащ.

<sup>46</sup> – Щхьэ фыжейрэ? – жиІащ Хыисэ. – Фыкьэтэджи, тхьэ фелъэІу, гуэныхьым фимытхьэкьун щхьэкІэ.

### Хыисэ зэраубыдар

<sup>47</sup> Хыисэ псалъэу щытт иджыри, и гьэсэнхэм ящыщ зы, Ехьудэ зи цІэр, я пашэу цІыху гупышхуэ

кьыщыкІуам. Ехьудэ Хыисэ кьыбггэдыхьащ, ба кьыхуищынын и мураду.

<sup>48</sup> – Ехьудэ, ЦІыхум и Кьуэр и бийхэм бакІэ яІэщІэбггэхьэу ара? – жиІащ Хыисэ.

<sup>49</sup> Хыисэ кьеувэкІауэ щыт и гьэсэнхэм кьэхьунур щалъаггум, мыпхуэдэу жаІащ:

– Зи щІыхьыи ин, джатэкІэ дахэуэн?

<sup>50</sup> Хыисэ и гьэсэнхэм ящыщ зыр дин гьуазэ нэхьыщхьэ дьдэм и унэІутым еуэри, и тхьэкІумэ ижьыр кьыгуиупщІыкІащ.

<sup>51</sup> – Щывггэт! ФувыІэ! – яжриІащ абыхэм Хыисэ. Ар унэІутым и тхьэкІумэм теІэбэри, иггэщхьащ.

<sup>52</sup> Зубыдыну кьэкІуа дин гьуазэ нэхьыщхьэхэм, Тхьэм и Унэр зыхьумэхэм я унафэщІхэм, лъэпкь тхьэмадэхэм мыпхуэдэу яжриІащ итІанэ:

– ХьунщІакІуэ фубыдыну фыкІуэ нэхьей фыкьысхуэкІуаи, джатэрэ башрэ фІыггыу. <sup>53</sup> Тхьэм и Унэм фи гьусэу махуэ кьэс сыщыщІэтым, сывубыдакьым. Иджы фи пІальэр кьэсащ. Ииблисыр хуит хьуащ.

### Питрэс Хыисэ имыщынуу зэрыжиар

<sup>54</sup> Арати, Хыисэ яубыдри, дин гьуазэ нэхьыщхьэ дьдэм и унэм яшащ. Питрэс абыхэм жыжьэу якІэлъыкІуэрт. <sup>55</sup> ПщІантІэкум мафІэ иращІыхьу цІыхухэр щызэхэтІысхьэм, Питрэси абыхэм яхэтІысхьащ. <sup>56</sup> МафІэм и нэхур кьытридзэу здэщысым, унэІут фыз гуэр набдзэгубдзаплъэу Питрэс кьеплъри, жиІащ:

– Мыри Хыисэ и гьусащ.

<sup>57</sup> – Сэ Ар сцІыхуркьым, цІыхубз, – жиІащ Питрэс.

<sup>58</sup> Куэд дэмыкІыу нэгьуэщІ гуэрми гу кьылъитэри, мыпхуэдэу кьыжриІащ Питрэс:

– Уэри абыхэм уащыщщ.

– Хьэуэ, сащыщкьым, – идакьым Питрэс.

<sup>59</sup> Зы сыхьэт хуэдиз дэкІауэ, аргуэру зыгуэрым кьыхиггэзыхьу кьыжриІащ:

– Пэж дьдэу, мыри Абы и гьусащ, Гэлилейм щыщщыи.

<sup>60</sup> – КьэдаІуэ зэ, – жиІащ Питрэс, – уэ зи гуггьу пщІыр сэ кьызгурыІуэркьым. – Питрэс ар щыжиІэм ирихьэлІэу адакьэ Іуащ. <sup>61</sup> Зиусхьэным зыкьриггэзэкІри, Питрэс кьеплъащ. Кьыщеплъым, Питрэс Хыисэ кьыжриІауэ щыта мы псалъэхэр игу кьэкІыжащ: «Пщэдджыжь адакьэ Іуэху, сыкьыумыщынуу щэнейрэ жыпІэнуу».

<sup>62</sup> Апхуэдэу щыхьум, Питрэс пщІантІэм кьыдэкІри, гухэщІу гьащ.

### Хыисэ зыхьумэхэм зэраггэпудар

<sup>63</sup> Хыисэ зыхьумэхэр кьыщыдыхьэшхырт, кьеуэрт. <sup>64</sup> И нэр шапхыкІауэ кьеупщІырт:

– Убегьымбармэ, кьоуар хэтми кьыджеІэ, – жаІэурэ.

<sup>65</sup> Нэгъуэцї мыхъумыщїагъэ Іэджи ирапэсащ абыхэм Хьисэ.

### Хьисэ Лъэпкъ Хасэм хэтхэм я пащхьэм зэрырагъэувар

<sup>66</sup> Лъэпкъ Хасэм\* хэт тхьэмадэхэри, дин гъуазэ нэхъыщхьэхэри, теурэт егъэджакІуэхэри пщэдджыжьым жьыуэ зэхуэсащ. Щызэхуэсым, Хьисэ яшэри, абыхэм я пащхьэ ирагъэуващ.

<sup>67</sup> – Мэсихьыр уэрамэ, къыджелэ, – къыпаубыдащ абыхэм Хьисэ.

– ВжесІэми, фи фІэщ хъунукъым,

<sup>68</sup> сынывэупщІэми, жэуап къызэфтынукъым, – жиІащ Хьисэ. – <sup>69</sup> Ауэ ЦІыхум и Къуэр Тхьэшхуэу зи къарур иным ижырабгъумкІэ къыщысынущ дяпэкІэ.

<sup>70</sup> – АтІэ Тхьэм ури-Къуэу жыбоІэ? – къеупщІащ Хьисэ ахэр.

– Фэри жыфІакъэ Тхьэм сри-Къуэу, – яритыжащ жэуап Хьисэ.

<sup>71</sup> – Сыт хуэдэ щыхьэт дэ иджыри дызыхуейр? – жаІащ абыхэм. – Езым и жьэкІэ псори къыджиІащ!

### Хьисэ унафэцї Пилат деж зэрашар

**23** Псори къызэщІэтаджэри, Хьисэ Пилат деж яшащ итІанэ. <sup>2</sup> Абыхэм Хьисэ мыпхуэдэу ягъэкъуаншэрт:

– Мыбы ди лъэпкъыр егъэщхьэрыуэ. Къайсэрым еттын хуей тезыр ахъшэр «евмыт» яжреІэ цІыхухэм, Мэсихьу, пащтыхьу зигъэІуу дубыдащ.

<sup>3</sup> – Уэ журтхэм урапаштыхьу ара? – еупщІащ абы Пилат.

– Уэращ жызыІэр, – жиІащ Хьисэ.

<sup>4</sup> – Мы цІыхум къуаншагъэ кІэрыслъагъуэркъым, – яжриІащ Пилат дин гъуазэ нэхъыщхьэхэмрэ цІыху зэхэтхэмрэ.

<sup>5</sup> – Ехъудейм дэнэкІи лъэпкъыр щызэІецїэ и ущиэхэмкІэ. Гэлилейм къыщыщІидзэри, мыбы къэсащ, – жаІэурэ, хагъэзыхьырт абыхэм Пилат.

### Хьисэ лЫщхьэ Хьирэд деж зэрашар

<sup>6</sup> Пилат «Гэлилей» псалъэр щызэхихым, мыпхуэдэу жиІащ:

– Мыр Гэлилейм щыщу ара?

<sup>7</sup> Хьирэд щытепщэ щІыпІэм Хьисэ зэрыщыщыр Пилат къыщищІэм, Ар Хьирэд деж иригъэшащ, Хьирэд а махуэхэм Ерусэлим къэкІуауэ щыІэти.

<sup>8</sup> Хьисэ щилъагъум, Хьирэд хуабжью гуфІащ, Абы и хьыбар зэхиххэм щхьэкІэ илъагъуну куэд щІауэ хуейти. Хьисэ и нэщэнэ телъыджэхэм щыщ илъагъунырт нэхъри и нэ къызыхуикІыр. <sup>9</sup> УпщІэ куэд иритащ абы Хьисэ, ауэ Хьисэ жэуап къритыжакъым. <sup>10</sup> Дин гъуазэ нэхъыщхьэхэмрэ теурэт егъэджакІуэхэмрэ Хьисэ хуабжью ягъэкъуаншэрт. <sup>11</sup> Хьирэдрэ абы и зауэлІхэмрэ

Хьисэ къыщыдыхьэшхщ, ауан къащІщ, Хьирэд Ар щыгъын лъапІэкІэ къихуапэри, Пилат деж къригъэшэжащ. <sup>12</sup> Хьирэдрэ Пилатрэ зэбийуэ щытат, ауэ а махуэм зэфІ хъужащ.

### Хьисэ укІ зэрытралъхьар

<sup>13</sup> Пилат дин гъуазэ нэхъыщхьэхэри, лъэпкъ унафэцїхэри, цІыхубэри зэхуишэсри, <sup>14</sup> мыпхуэдэу яжриІащ:

– Мы цІыхум лъэпкъыр зэІищІэу жыфІэри, си деж къэфшащ. Сэ Абы фи пащхьэм сыщепщІащ, ауэ фэ Ар зэрывгъэкъуаншэ щІэпхъаджагъэхэр сэ Абы дэслъагъуркъым. <sup>15</sup> Хьирэди Абы къуаншагъэ дилъэгъуакъым, аращ къыщІригъэшэжари. Зэрыфлъагъуши, мы лЫм укІ щІытетлхьэн къуаншагъэ ищІакъым. <sup>16</sup> Аращи, удын трезгъэдзэнщи, сутІыпщыжынщ.

<sup>17</sup> (Хабзэ хъуауэ, ІутІыж махуэшхуэм ирихьэлІэу, Пилат лъэхъуэщым щІэхсэм ящыщ зы журтхэм къахуиутІыпщыжын хуейт.)

<sup>18</sup> ЦІыхухэр зэрыгъэкІиаящ:

– Хьисэ укІ телъхьы, Бэрыбэ къытхуэутІыпщыж! – жаІэри. <sup>19</sup> Къалэдэхэр къызэрызэщІіэтам икІи цІыху зэриукІам щхьэкІэ лъэхъуэщым щІадзауэ щІэст Бэрыбэр.

<sup>20</sup> Пилат цІыхухэм захуигъэзащ аргуэру, Хьисэ иутІыпщыжын и мураду. <sup>21</sup> АрщхьэкІэ абыхэм хьэргъэшыргъэ къаІэтауэ:

– Жорым еІулІ ар! Жорым еІулІ! – жаІэрт.

<sup>22</sup> – Сыт хуэдэ щІэпхъаджагъэ Мыбы илэжбар? – жиІэри Пилат цІыхухэм ещанэу еупщІащ. – УкІ щІытеслхьэн къуаншагъэ сэ Мыбы кІэрылгу слъагъуркъым. Удын трезгъэдзэнщи, сутІыпщыжынщ.

<sup>23</sup> Ауэ цІыхухэр нэхъ иныжу зэрыгъэкІийурэ, Пилатыр къыхагъэзыхьырт Хьисэ жорым ирырагъэІулІыну. <sup>24</sup> Щымыхъужым, Пилат цІыхухэр зыхуейр игъэзэщІэну мурад ищІащ. <sup>25</sup> ЦІыхубэр къызэщІэзыІэтэу цІыху зыукІар лъэхъуэщым къахуцІигъэкІыжри – арат икІи цІыхухэр зыщІэлъэІур – къызэхуэсахэр зыхуейр Хьисэ ирищІэну триубыдащ.

### Хьисэ жорым зэрыраІулІар

<sup>26</sup> Хьисэ укІыпІэм щашэм, Курэн къалэм щыщ лЫ гуэр, Симэн и цІэу, зауэлІхэм яубыдщ, жоры и плІэм иралъхьэри, Хьисэ и ужьым иту ихьыну ирахулІащ. Симэн губгъуэм къикІыжу арат. <sup>27</sup> Хьисэ и ужьым иту цІыху куэд кІуэрт. ЦІыхухэм бзылхугъи яхэтт, пыхьэрэ Ар ягъейуэ. <sup>28</sup> Хьисэ, абыхэм захуригъэзэкІри, жиІащ:

– Еууей, Ерусэлим ипхъухэ, Сэ сывмыгъейуэ, фи бынхэмрэ фи щхьэмрэ вгъеямэ, нэхъыфІт; <sup>29</sup> сыту жыпІэмэ «Фыз мылхуэхэр, сабий зимыІахэр, быдзышэкІэ сабий зымыгъэшхэхэр насыпыфІэщ»

щыжаІэну махуэхэр кыфхуэкІуэнуц. <sup>30</sup> Цыыхуэр бгыхэм елъэІуноуц абы щыгыуэ: «Фыкыттеджалэ!» – жаІэурэ, Іуащхьэхэм елъэІуноуц: «ДыщІэуфэ!» – жаІэурэ. <sup>31</sup> Сыту жыпІэмэ псыкІэ гьэнщІа жыгым мыпхуэдэу щращІэкІэ, жыг гьуар дауэ кьелын?

<sup>32</sup> Хыисэ и гьусэу жорым ираІулІыну бзаджащІитІ яшэрт. <sup>33</sup> Ахэр ЩхьэкьупщхьэкІэ зэджэ щІыпІэм нэсри, Хыисэ жорым ираІулІащ. БзаджащІитІри, зыр ижырабгьумкІэ, адрејр сэмэгурабгьумкІэ кыыщыту, ираІулІащ.

<sup>34</sup> – Си Адэ, мыбыхэм ящІэр кьагурыІуэркымыи, кьахуэбгьэгьуну сынолъэІу, – жиІащ Хыисэ.

ЗауэлІхэм пхьэидзэ ящІри, Хыисэ и щыгьыныр зэхуагуэшащ. <sup>35</sup> Цыыхубэр Хыисэ еплъу зэхэтт. Лъэпкь унафэщІхэм мыпхуэдэу жаІэрт, Хыисэ ауан ящІурэ:

– НэгьуэщІ цыыхуэр кьригьэлу щытащ, иджы Езым зыкьырегеъэлыф, Ар Тхьэм кьыхиха Мэсихьу щытмэ.

<sup>36</sup> ЗауэлІхэми Хыисэ ауан ящІырт. Бгьэдыхьэрти, гуащІэ хьуа санэ и Іупэм ирахьэлІэрт, <sup>37</sup> мыпхуэдэу жаІэурэ:

– Журтхэм урапащтыхьыр пэжмэ, зыкьегъэлыфыт.

<sup>38</sup> Хыисэ и щхьэщыгум хуэзэу пхьэбгьу пІащІэ кІапэ кІэраукІащ, «Мыр журтхэм я пащтыхьыц» жиІэу тетхауэ.

<sup>39</sup> Хыисэ и гьусэу ираІулІа бзаджащІитІым я зыр Абы кьехьурджауэрт:

– Мэсихьыр Уэракъэ? Уэрамэ, дыкьегъэл, Уэри зыкьегъэл! – жиІэурэ.

<sup>40</sup> Ауэ адреј бзаджащІэр мыдрейм и жьэр зэтригьэпІэну хэтт:

– Тхьэм ущышынэркъэ? Абы тралъхьар уэри птелъкъэ? <sup>41</sup> Дэ ттелъыр захуэу кыиттралъхьащ икІи тщІам хуэфашэр дагьэпшыныж. Мыр пщІэ мыхьун лъэпкь имыщІауэ жорым ираІулІауэ кІэрылъщ, – жиІэурэ.

<sup>42</sup> А бзаджащІэр Хыисэ кьелъэІуащ итІанэ:

– Хыисэ, пащтыхь ухьуауэ кыыщыбгьээжкІэ, уигу сыкьэгъэкІыж.

<sup>43</sup> – Пэжыр ныбжызоІэ, – жриІащ абы Хыисэ. – Нобэ си гьусэу жэнэтым ущыІэнуц.

### Хыисэ зэрылІар

<sup>44</sup> Шэджагьуэ щыхьум, дыгьэр иубыдри, а щІыпІэр дэнэки кІыфыгьэм щІиуфаш, сыхьэтищ хьуху. Тхьэм и Унэм и кІуэцІым фІэлъ Іупхьуэшхуэр тІууэ зэгүэтхьащ. <sup>46</sup> И макьым ину зригьэІэтри:

– Си Адэ, си псэр пІэщІызолъхьэ, – жиІащ Хыисэ. Ар жиІэри, и псэр хэкІащ.

<sup>47</sup> А псори щильагьум, Тхьэм щІыхь хуищІри, зауэлІхэм я пашэм мыпхуэдэу жиІащ:

– Мы лІыр, пэж дыдэу, цыыху щыпкьэу щытащ.

<sup>48</sup> Хыисэ жорым зэрыраІулІым еплъыну кыызэхуэса цыыхубэм кьэхьуар щалъагьум, гуауэ ящыхьуарэ я бгьэгум иуэжу зэбгьрыкІыжащ. <sup>49</sup> Хыисэ зыцыыхуэр нэхь пыІукІуэтауэ кьаплъэу зэхэтт, Хыисэ и гьусэу Гэлилейм кьикІа бзылхугьэхэри абыхэм ящІыгьуу.

### Хыисэ и хьэдэр кхьэлэгьунэм зэрыщІалъхьар

<sup>50</sup> Исуф и цІэу лІы гуэр Лъэпкь Хасэм хэтт. Ар цыыхуфІт, цыыху щыпкьэат. <sup>51</sup> Лъэпкь Хасэм Хыисэ укІ хуигьэфашэу унафэ кьыщищтам, Исуф а унафэр Хасэм ядищтатэкьым. Ар езыр Ехьудейм хиубыдэ Хьэримэтей жылэм щыщт, Тхьэм и Тепщэныгьэр кьыщыкІуэну пэплъэрт. <sup>52</sup> Арати, ар Пилат деж кІуэри, Хыисэ и хьэдэр кьаритыжыну елъэІуащ. <sup>53</sup> ИтІанэ Хыисэ и хьэдэр жорым кьыкІэрихыжщ, джэбын кьришэкІри, кьыр бгьуэщІым кьыхьэІущІыкІа кхьэлэгьунэм щІилъхьащ. А кхьэлэгьунэм зэи хьэдэ щІэлъатэкьым. <sup>54</sup> Мэрем пщыхьэщхьэат, щэбэтыр кьэблэгьат.

<sup>55</sup> Хыисэ и гьусэу Гэлилейм кьикІа бзылхугьэхэр Исуф и ужьым иту кІуэри, кхьэлэгьунэр здэщытыр зрагьэщІащ, хьэдэр зэрыщІалъхьэми еплъащ.

<sup>56</sup> ИтІанэ кьагьээзжри, мэ дахэ кьызыых дагьэрэ щІыфэщыхуэрэ кьагьэхьэзыращ, хьэдэм цахуэну. Теурэт хабзэм зэрыжиІэмкІэ, щэбэт махуэм зыри ящІэ хьунутэкьыми, а махуэм загьэпсэхуащ.

### Хыисэ лІахэм кьазэрыхэтэджыкІыжар

**24** Тхьэмахуэ махуиблым и япэ махуэм, нэхульэ кьыщІа кьудейуэ, бзылхугьэхэр

кхьэлэгьунэм кІуащ, ягьэхьэзырауэ щыта дагьэхэр яІыгыу. <sup>2</sup> Щынэсым, кхьэлэгьунэм ІугьэукІурияуэ Іулъа мывэшхуэр Іумылъыжу ирихьэлІащ.

<sup>3</sup> Кхьэлэгьунэм щыщІыхьэм, Зиусхьэн Хыисэ и хьэдэр абы щІэлъу ягьуэтакьым. <sup>4</sup> Кьэхьуар кьагурымыІуэу здэщытым, я пащхьэм цыыхухьуитІ напІэзыпэм кьиуващ, зэщІэлыдэ щыгьынкІэ хуэпауэ. <sup>5</sup> Бзылхугьэхэр шынауэ, я щхьэхэр щрагьэзыыхым, цыыхухьуитІым мыпхуэдэу жаІащ:

– Сыт псэур лІахэм я деж кьыщІыщыфлхьыхуэр?

<sup>6</sup> Ар мыбы щІэлъыжкьым, лІахэм кьахэтэджыкІыжащ. Гэлилейм щыщыІам Абы кьывжиІауэ щытакъэ <sup>7</sup> Цыыхум и Кьуэр гуэныхьлыхэм ІэщІалъхьэн, жорым ираІулІын зэрыхуейр икІи ещанэ махуэм лІахэм кьазэрыхэтэджыкІыжынур?

<sup>8</sup> Хыисэ апхуэдэу жиІауэ зэрыщытар абыхэм ягу кьэкІыжащ. <sup>9</sup> Арати, абыхэм ягьээзжри, Хыисэ и гьэсэн пщыкІузми абыхэм я гьусэхэми псори хуаІуэтэжащ. <sup>10</sup> А бзылхугьэхэм я цІэхэр мыращ: Магдалэ жылэм щыщ Мэрям, Иухьанэ, Екьуб и анэ Мэрям, нэгьуэщІхэри. Ахэращ Хыисэ и лІыкІуэхэм кьэхьуар яхуэзыІуэтэжар. <sup>11</sup> АрщхьэкІэ абыхэм я

псалъэм къикІ щымыІу къалъытащ мыдрейхэм, я фІэци хъуакъым. <sup>12</sup> Ауэ Питрэс къэтэджри, кхъэлэгъунэм жаш. Зригъэзыхыу щыщІэплъэм, джэбын фІэкІа зыри илъэгъуакъым. ИтІанэ къэхъуар игъэщІагъуэу, къыІукІыжаш.

### Хысэ и гъэсэнитІым къазэрыІушцІар

<sup>13</sup> Хысэ и гъэсэнхэм ящыщ цІыхуитІ Ерусэлим километр пщыкІузкІэ пэжыжъэ Емэус жылэм кІуэрт а махуэм. <sup>14</sup> Иужьрей махуэ зыбжанэм я нэгү щІэкІарат зытепсэлъыхьыр ахэр. <sup>15</sup> Зэпсалъэрэ зэдауэ здэкІуэм, Хысэ абыхэм ябгъэдыхъэри гъусэ захуишцІаш. <sup>16</sup> АрщхъэкІэ абыхэм Хысэ къацІыхужакъым, я нэхэм тепхъуэ тель хуэдэти.

<sup>17</sup> – Гъуэгуанэ фытету фызытепсэлъыхьыр сыт? – еупщІаш абыхэм Хысэ.

ТІуми я нэгүр зэхэуауэ, къэувыІаш.

<sup>18</sup> – Ерусэлим къэкІуахэм уэ зым уи закъуэу къыщІэкІынщ мы махуэхэм абы къыщыхъуар зымыщІэр, – жиІаш зым, Клеопэ зи цІэм.

<sup>19</sup> – АтІэ сыт Ерусэлим къыщыхъуауэ жыхуэфІэр? – еупщІаш абы Хысэ.

– Нэзэрэт щыщ Хысэ иращІаращ зи гугъу тцІыр, – жаІаш абыхэм. – Ар и ІуэхушцІафэкІи и ущиекІи бегъымбар лъэщү Тхъэми цІыхухэми я пащхъэм итащ. <sup>20</sup> Ауэ Абы дин гъуазэ нэхъыщхъэхэмрэ ди лъэпкъ унафэщІэхэмрэ укІ тральхъэри, жорым ирырагъэІулІаш. <sup>21</sup> Ара ди гугъэрт израил лъэпкъыр щхъэхуит дызыщІыжынур. АрщхъэкІэ нобэ махуищ мэхъу Ар зэраукІрэ. <sup>22</sup> Ауэ дэ къытхэт бзылхугъэхэм Іуэху телъыджэ къыджаІаш. Ахэр нышэдибэ жьыуэ кхъэлэгъунэм кІуат, <sup>23</sup> ауэ Хысэ и хъэдэр ямыгъуэту къагъээзжри, мелыІычитІ ялъэгъуауэ къыджаІаш. МелыІычхэм Хысэ псэуэ жаІаш. <sup>24</sup> Дэ тщыщ гуэрхэри кІуати, бзылхугъэхэм зэрыжаІам хуэдабзэу ирихъэлІаш. Ауэ езы Хысэ ялъэгъуакъым.

<sup>25</sup> – Сыту жьажъэ фи акъылыр, – жиІаш Хысэ. – Бегъымбархэм жаІар фи фІэщ фхуэмыщІу ара?

<sup>26</sup> Мэсихьым, щІыхьышхуэ игъуэтын и пэ кыхуэу, а псори игъэвын хуейуэ щытакъэ?

<sup>27</sup> Хысэ Мусэрэ бегъымбархэмрэ я тхылхэм щригъажъэри, Езым теухуауэ Тхыгъэ ЛъапІэм иту хъуар ягуригъэІуаш итІанэ.

<sup>28</sup> ЗдэкІуэ жылэм пэгъунэгъу щыхъум, Хысэ къэмыувыІуэ и гъуэгу адэкІэ пицэну мурад зэриІэр яригъэщІаш. <sup>29</sup> Ауэ мыдрей тІур Хысэ хуабжъу къелъэІуаш:

– Ди гъусэу къанэ. Махуэр егъэзыхыгъуэ хъуаш, пшапэ зэхэуэгъуэщ, – жаІэри.

КъыщелъэІум, Хысэ акъылэгъу хъури, абыхэм я гъусэу къэнащ.

<sup>30</sup> Хысэ абыхэм Іэнэм ядэтІысри, щІакхъуэ къишцІаш. Тхъэм фІыщІэ хуишцІаш, щІакхъуэр зэгуищІыкІри, мо тІум яхуишишцІаш. <sup>31</sup> Абдежым

абыхэм я нэр къэплъэжри, Хысэ къацІыхужаш, ауэ езы Хысэ бзэхыжаш.

<sup>32</sup> – Гъуэгуам къыщыдэпсалъэу, Тхыгъэ ЛъапІэр щытхузэпкърихым, ди гур хигъахъуэртэкъэ, ди гъэгүшхуэртэкъэ Абы? – ягъэщІэгъуаш абыхэм.

<sup>33</sup> Арати, ахэр занщІэу къэтэджри, Ерусэлим ягъээжаш. Щынэсыжым, Хысэ и гъэсэн пщыкІузым, нэгъуэщІхэри я гъусэу зэхэсу, ярихъэлІэжаш.

<sup>34</sup> – Зиусхъэныр, пэж дыдэу, лІахэм къахэтэджыкІыжаш, Ар Симэн къыхуэкІуаш! – жаІаш зрихъэлІэжахэм.

<sup>35</sup> Мыдрей тІуми Хысэ гъуэгу къазэрыдытетари щІакхъуэ зэгуищІыкІа нэужь къызэрацІыхужари яІуэтэжаш.

### Хысэ и гъэсэнхэм къазэрыхуэкІуар

<sup>36</sup> Ар цаІуэтэж дыдэм, Хысэ езыр абыхэм къахыхъэри:

– Тхъэм и сэлам фызох, – жиІаш.

<sup>37</sup> Мыдрейхэм хъэдрыхэпсэ ялъагъу къафІэщІри, хуабжъу къэщтащ, гужьеящ.

<sup>38</sup> – Щхъэ фыгужьея? – жиІэри еупщІаш абыхэм Хысэ. – Щхъэ шэч къэфхърэ? <sup>39</sup> Си Іэми си лъакъуэми фыкъеплъ – ар Сэращ! ФыкъыззІуси, феплъ, хъэдрыхэпсэм Сэ сызэрыту флъагъу Іэпкълэпкъым хуэдэ иІэкъым.

<sup>40</sup> Ар жиІэри, и Іэмрэ и лъакъуэмрэ яригъэлъэгъуаш. <sup>41</sup> Ахэр апхуэдизкІэ къэгүфІати, ар зэры-Хысэр я фІэщ яхуэмыщІу ягъэщІагъуэрт. Хысэ абыхэм еупщІаш:

– Шхыныгъуэ гуэр мыбдежым фыщІэ? – жиІэри.

<sup>42</sup> Зы бдзэжьей Іыхъэ гъэжъауэ хуашишцІаш.

<sup>43</sup> ЩыхуашишцІаш, къаІихри, я пащхъэм щишхашцІаш.

<sup>44</sup> ИтІанэ захуигъазэри, мыпхуэдэу яжриІаш:

– Сыщывигъусам вжесІауэ щытатэкъэ Мусэ и Теурэтми, бегъымбархэм я тхылхэми, Забурми Сэ стеухуауэ ит псори къэхъун зэрыхуейр.

<sup>45</sup> Хысэ ар жиІэщ, и гъэсэнхэм Тхыгъэ ЛъапІэр къагурыІуэн папщІэ, зэхэщІыкІыныгъэ яритри, <sup>46</sup> къыпишцІаш:

– Мэсихьым хъэзаб зэришэчынури, зэрылІэнури, махуэ ещанэм лІахэм къазэрыхэтэджыкІыжынурри Тхыгъэ ЛъапІэм итц. <sup>47</sup> Мыпхуэдэу итц: Ерусэлим щыщІэдзауэ дунейм цІыхуу тету хъуам я гуэныхъхэр Тхъэм къахуигъэгъун папщІэ, псоми Мэсихъ и цІэкІэ тобэ къахыжын зэрыхуейр дэнэкІи цагъэІуашцІаш. <sup>48</sup> Фэ а Іуэхугъуэ псоми щыхъэт фытэхуэнушцІаш. <sup>49</sup> Си Адэм къывитыну фыкъызэригъэгугъар Сэ къыфхуэзгъэкІуэнщ, ауэ къалэм зэкІэ фыдэмыкІ, уафэм къыкІыу къару къыфхуемыхауэ.

**Хьисэ уафэм зэрыдэКіуеижар**

<sup>50</sup> Хьисэ ахэр кълэм кьыдишри, БэтэІин жылэм нэс здишаш. И ИтІыр иІэтри, и гэсэнхэм Тхьэм и цІэкІэ яхуэхъуэхъуаш. <sup>51</sup> Здэхъуахъуэм, и гэсэнхэм

нэхъ я пэІэщІэ хъуурэ, уафэм дэКіуеижащ. <sup>52</sup> И гэсэнхэм я щхьэр щІым еІусэу, Абы щхьэщэ хуащІц, гуфІэгъуэшхуэр яІэу Ерусэлим ягъээжри, <sup>53</sup> Тхьэм и Унэм Тхьэм щІыхь щыхуащІ зэпыту щытащ.